

**THE BOOK WAS  
DRENCHED  
TEXT FLY WITHIN  
THE BOOK ONLY**

UNIVERSAL  
LIBRARY

**OU\_194488**

UNIVERSAL  
LIBRARY









॥ ॐ श्री गद्गुह समये ॥

शारदाश्रममाला

( पृष्प ९ वें )

# श्रीविष्णुदासांची कविता

खंड २ रा

संपादकः—

नरहर सदाशिव जोशी उर्फ खरशीकर शास्त्री

( ह्या पुस्तकाचा पुनर्मुद्रणाचा हक )

संपादकाचा ओह. )

शके १८६८ )

( सन १९३७

किंमत १॥ रुपया

नरहर सदाशिव जोशी उर्फ

खरशीकर शास्त्री

खरशी, पो० पांचगणी जि० सातारा

प्रकाशकः—

संस्थापकः—शारदाश्रम, यवतमाळ.

मुद्रकः—

म. कृ. कुरकुरे

‘विद्मं’ छापखाना भमरावती



॥ ॐ श्रीसद्गुरु समर्थ ॥

# श्रीविष्णुदासांची कविता

खंड २ रा.



## अनुक्रमणिका

		पृष्ठ.
अनुक्रमणिका	....	१ ते ४
अकार विल्हेमची	....	५ ते ८
संपादकाचे ह्दत	....	१ ते ५
श्री. य. खु. देशपांडे यांची प्रस्तावना		६ ते १२
श्री. ल. रा. पांगारकर यांचा पुरस्कार		१३ ते १५
श्री. व्यं. मा. दातार यांचा श्रीपुरोत्तम महाप्रसाद		१६ ते १८
शुद्धिपत्र	....	१९ ते २०

## पदांची अनुक्रमणिका.

पदें	पद नं.	पृ.
जमन—		
पदें गणपतीची	... १-२ ...	१-२
श्रीविष्णुदासांची प्रार्थना		
उपल ( अथवा )	... ३ ...	२
भूपाळी ( भावराज स्वामांची )	१ ...	३
पदें श्रीदेवीची	... ५-३१ ...	५-२४
अभंग देखाचे	... ३२-४३ ...	२५-२९
पदें. दत्ताची	... ४४-४९ ...	३०-३३

	पद नं.		पृष्ठ.
अभंग दत्ताचे ...	५०	...	३३
पदे शंकराची ...	५१-५१	...	३४-३५
पदे श्रीरामाची ...	५२-५६	...	३६-३७
दिठ्या व पदे ...	५७	...	३८-४१
पदे श्रीकृष्णची ...	५८-६५	...	४२-४६
संपूर्ण पदे	६६-९१		४७-३२
संतपर पदे			
पद श्रीचिन्मयानंदाचे ...	६६	...	४७
पद श्रीशिवरामस्वामीचे...	६७	...	४८
पद श्रीशंकरानंद स्वामीचे...	६८	...	४९
पद श्रीमहंतसंत दत्ताम भारतीचे...	६९	...	४९
श्लोक	...	...	५०
दिठ्या	...	...	५१
अभंग शिवराम स्वामीचे	...	...	५१-५३
” संतपर	...	...	५३
” पूर्णानंदाचे	...	...	५४
उपदेशपर पदे	...	...	५५-६०
” अभंग	...	...	६१
संस्कृत पद	...	...	६२
भारत्या ...	...	...	६३-८१
भारत्या श्रीगणेश्या	...	...	६३-६४
संपूर्ण भारत्या			
भारती मार्गवामाची	...	...	६५
भारती अनुसूयेची	...	...	६६
भारती श्रीशंकराची	...	...	६७
भारती श्रीनरहरीची	...	...	६८
भारती श्रीरामाची	...	...	६९

	पद नं.	पृष्ठ.
भारती माहतीची १ ली	... ९९ ...	७०
„ „ २ री	... १०० ...	७१
भारती श्रीकृष्णाची	... १०१ ...	७२
भारती श्रीलक्ष्मीनारायणाची	... १०२ ...	७३
भारती श्रीमत्पुन्यनारायणाची	... १०३ ...	७४
भारती श्री चिन्मयानंद गुहमालिकेची १०४	... १०४ ...	७५
भारती श्री गोचर स्वामीची	... १०५ ...	७६
„ „	... १०६ ...	७७
भारती श्री ब्रम्हानंदाची	... १०७ ...	७८
भारती श्री सच्चिदानंदस्वामीची	... १०८ ...	७९
भारती श्री शिवरामस्वामीची १ ली १०९	... १०९ ...	८०
„ „ २ री ११०	... ११० ...	८१
अष्टकें ... .. १११-१३१	... १११-१३१ ...	८२-१९४
अष्टकें देवीची ( श्री रेणुकेची )	... १११-११९ ...	८२-९७
अष्टक महाकाळीचे	... १२० ...	९८
अष्टकें श्रीदत्ताची	... १२१-१२४ ...	१००-१०७
<b>संकीर्ण अष्टकें</b>		
अष्टक श्रीगणपतीचे	... १२५ ...	११०
अष्टक श्रीउज्ज्वलेश्वरीचे	... १२६ ...	११४
अष्टक श्रीकाळभैरवाचे	... १२७ ...	११६
अष्टक श्रीपरोक्षेश्वरीचे	... १२८ ...	११९
<b>अष्टकें श्री सद्गुरुची</b>		
अष्टक श्रीगोचर स्वामीचे	... १२९ ...	१२०
अष्टक श्रीचिन्मयानंदाचे	... १३० ...	१२२
अष्टक श्रीशिवरामानंदस्वामीचे	... १३१ ...	१२४
<b>अष्टक व पाठ्ये</b>		
श्रीदत्त धर्म	... १३२ ...	१२६

	पद नं.	पृष्ठ.
पाळणा श्रीदत्ताचा	... १२८ ...	१३३
श्रीराम जन्म	... १३४ ...	१२९
बटाव गणुकेचा	... १३५ ...	१३१
कटाव वनाचा	... १३६ ...	१३३
श्लोक वसंत तिलका ( ६५ )	... १३७ ...	१३४
आर्या ( गांतां ) ( ४४ )	... १३८ ...	१४८
कामदा ( ५२ )	... १३९ ...	१५२
सावया ( १४६ )	... १४० ...	११७
स्फुट ... ..	... १४१-१४६ ...	१७८
मारुतचिं नमस्कार	... १४१ ...	१७८
श्लोक	... १४२ ...	१७९
श्लोक	... १४३ ...	१८२
श्लोक [ शिखरिणी ]	... १४४ ...	१८४
श्लोक	... १४५ ...	१८६
आरती	... १४६ ...	१८३
आर्या ( गीति )	... १४७ ...	१८७
प्रार्थना श्लोक माळिनी	... १४८ ...	१८९
आरती गुरुदासाची	... १४९ ...	१९०
” भार्गवानंदाची	... १५० ...	१९२

# पदांची अकारविल्हे सूची

पृथांक	अ	पद वं	पृथांक	ए	पद वं.
२६	अग आनाथाने आई	३५	२६	ऐसी अंतर पारखी	३६
२६	अग अ इ तू रेणुके	३३			
६१	अगहिने विंधू प्राखिला	९०		अं	
६३	अगा अत्रिया नंदा	५०			
४९	अनिंदन सद्गुरु पाया	६८	२९	अंबाबाईचे माहूर	४१
६	असं झणू नकां नई	६	८	अंबाबाईचे घावत	९
३५	अज्ञ न अंधार पडलाये	२६			
७९	अनिंदन सद्गुरु पाया	०८		क	
	आ				
५	आई जगदंबे	५	१०	कधी भलशिल आई	१२
२६	आजा धन्य धन्य	३४	४२	कणि कवणा केशवा	५८
७	आतां तुझा धरान	७	३१	कशी कगशिल	२२०
७	अदिम व रेणुके माझे	८	६२	कशा जाऊं मी रयांच्या	९१
७६	आतां मावध सावध	८३	१०७	कशा केला स्वामी	१२४
८१	आरती विभाग	११०	५६	कयगा ! हे मौज	८२
१९०	आरती शिगुदहाची	१५०	१०	कय झणाने तुज्या	१४
	उ		५७	काव विचित्र गति	८४
			५७	किति करशिल	८५
			३७	कुशल माझे घुवीर	५
९	उठ जगदंबे आई	१०	१८	कृपा कर शिंमबाबाई	१३
३	उठजी शानी मुनैबयां	४	३०	कृपा करि आतां	४४
१०	उरय मुलापिठ पाखिली	११	४३	कृपा ! दुश्यपुढं हाके	५९
	ए			ख	
९७	एक (येऊ) वेळही कधी न	११९	१५	खावितवि दग तूं	१५

पृष्ठांक	ग	पद नं	पृष्ठांक	पद नं
			१०	जय नमोस्तुते दिग्बरा १२७
			१५	जय जयानी भवानी १७
			१०	जातो भातो आक्षी ८९
५२	गुरु शिवराम	७३		
१०४	गोला बाळपणास	१२३		
	घ			
			५३	हाली संताचीही मेटो ७८
५०	चातुर्यांशम हा	७०		
	ज			
			३२	तागि तारि दत्तात्रय ४८
१६	जगदंबे श्रीगजबदन	१८	८५	तुम्हा आठवा कोटि ब्रह्मांड १३
१५	जगदंबे हो । धावे	१६	३८	स्यजुमि त्रिकुटाचल ५५७
६६	जय जय आक्षी माये	९५		
७५	जय चिन्मह आदिनाथ	१०४		
७८	जय ब्रह्मानंद सरस्वती	१०७		
७९	जय जय महावि धोर	१००	३१	दत्तात्रय मूर्ती ! ४५
६९	जय जय रघुनंदन प्रभु	९८	४७	दशाळा, तारा दिनाश्या ६६
६७	जय जय शिव शिव शिव	९६	१	दयाळा नमन तुला १
७४	जय जय श्री लक्ष्मण	१०९	३१	नावे दावि दत्ता ४६
७०	जय जय श्री बळभामा	९९	३२	दावी कल्पद्रुमचरणः ४७
१६	जय जय श्री शुभमंगल	९९	२७	दीन जनाबाबा जई ४२
७६	जय जय श्री सद्गुरु	१०५	५९	दुर्बळ पतक्या ६७
७७	जय जय लक्ष्मण	१०६	५९	देव माऊबाप भाजा ७४
९८	जय विश्वरूपे विमाचल	१००		
६०	जगदेव गुरु शिवराम	१००		
७३	जगदेव जय निगमाक्षी	१०		
६८	जगदेव जय प्रभु नरहरि	९७	५६	धन्य गुरु शिवराम ७५
६५	जगदेव जय भागवता	९४	३३	धन्य सुदिन दिनमणी ११
६४	जगदेवी जय एकविर	९३	३३	धावि दयाळे अतो २०



पृष्ठांक	श	पद न	पृष्ठांक	श्री विनायकादित	पद नं.
			११०		१२५
	श				
				स	
३५	शिवहर शंकर	५१			
२२	शुभवर्द्धने तुज वाय	२८			
९३	श्री अंब ! जय त्रेणुके !	११७	२४	समज बार्ड ! आई	३१
११९	" वितामण सरस्वतः	१२८	४५	सत्यमामा क्षणे	६३
८२	" कृपानिधे विश्वशापके	१११	४८	सद्गुरु शिरामा !	६७
७२	" कृष्ण गोविंद गोपाळ	१०१	१८७	सर्वघटां परमात्मना	१४७
५१	" गुरुसमर्थ शिवराम	७२			
११४	" पार्वती-शिवकुमार	१२६		ह	
१२०	" पुत्रिद्वय कक्षाघन	१२९			
११६	" मन्मथी गणपते	११७	५५	हाहाह ! शिवशिव !	८१
४९	" महंतपत दत्त	६९	४६	टहिरै ! तूं संकट	६५
२	" मन्मं मंगलदायक	३	४६	हरि बहू मनाचा	६४
८९	" मंत गुणवंत तूं	११५			
६३	" त्रेणुके जय भगवंते	९२			





ॐ श्री सद्गुरु समर्थ  
—\* संपादकांचें हृद्गत \*—

श्रीमत्सद्गुरु परमहंस षषित्राजकाचार्य १००८ श्रीपुरुषोत्तमानंद  
स्वरस्वति उर्फ श्रीविष्णुदास कवि महाराज धाक्षेत्र ग्राहूर  
यांच्या कवितेचा दुसरा खंड प्रसिद्ध करण्याचें भाग्य लाभलें ही त्यांचाच  
कृपा होय.

कवितेचा पहिला माग शके १८४९ (सन १९२८) त सुप्र-  
सिद्ध विद्वान श्री. यशवंत खुशाल देशपांडे एम् ए. एलएल्. बी. वकील  
ब श्री. दत्तात्रय बापूजी महाजन बी. ए. या महोदयांनी शारदाश्रम,  
यवतमाळ या संस्थेमार्फत प्रसिद्ध केला. त्यावेळच्या अपरिहार्य अडचणीमुळे  
माझ्यावरील आंझे या विद्वद्वर्यांनी घेतलें याबद्दल मी त्यांचा फार ऋणी  
आहे.

### कवितेची प्रसिद्धि

श्रीविष्णुदास महाराजांना कविता छापण्याची इच्छा बऱ्याच  
दिवसापूर्वीची होती, हे त्यांच्या उपलब्ध झालेल्या पत्रांवरून समजते.  
त्यांचे बंधु श्रीगुरुदास महाराज उर्फ अनंतराव मामा यांनी साताग येथें  
'बाळासृत' प्रसमध्ये हाताने लिहून शिळाप्रसवर 'श्रीविष्णुकविकृत पदे'  
या नांवाचे शके १८१२ चे सुमागस सुमारे ५० पदे. अष्टके, आर-  
त्यांचे लहानसे पुस्तक छापले होते, त्यापुस्तकास कृष्णाजी रावजी  
धांदरफळे उर्फ विष्णुदास कवि यांचीच प्रस्तावना आहे. पण हे छापलेले  
पुस्तक मलाही समजले नव्हते. श्रीगुरुदास मामा हे माझे सखेले मातुल  
असून त्यांच्या हयातीत त्यांच्याकडून मला हे पुस्तक पाहण्यास मिळाले  
नव्हते. गेल्या दान वर्षापूर्वी उमरखेड येथील माझे गुरुबंधु श्री. दादा  
बेदरकर यांनी ते पुस्तक मला दाखविले. पुस्तक पाहतांच मला  
फारच आनंद वाटला. पुस्तकातील सुंदर छापिल अक्षर गुरुदास  
मामांचेच आहे. हे दुर्मिळ पुस्तक मजजवळ ठेवण्यास दिले हे दादाबेदर-  
करांचे फारच उपकार आहेत.

शके १८३९ त महाराजांचे समाधिनेंतर श्रीपुरुषोत्तमानंद स्वामी माहूर, यांचे चरित्र हा लेख ता. १०।२।१९१८ च इंदुप्रकाशांत मी प्रसिद्ध केला. त्या लेखाद्वारे श्री. वामन नारायण देशपांडे या सरस्वति भक्ताने ' माहूरचे विष्णुकवि ' हा लेख मुमुक्षून प्रसिद्ध केला. तदनंतर नांदेडच्या आख्यानरत्नमालेत व मुमुक्षून महाराजांचे ब्रजयाहनाख्यानाच गद्याचा पोषाख घालून मी प्रसिद्ध केले होते. नंतर कवितेचा १ ला खंड शके १८४८ त श्री. देशपांडे व महाजन यांनी प्रकाशित केला. शके १८५० मध्ये ' श्रीविष्णुकवि महाराजांचे चरित्र ' हे पुस्तक मी मुमुक्षून प्रसिद्ध करून स्वतंत्र पुस्तकें छापविलीं. व आतां हा दुसरा खंड प्रसिद्ध होण्याचें भाग्य लाभत आहे. मधून मधून मुमुक्षूनही त्यांची कविता संतवाङ्मयभक्त श्री. पांगारकर हे छारीत असत. कविता प्रसिद्ध होण्यास श्री. पांगारकर महाराज यांचे मुमुक्षूचा फार उपयोग झाला होता. त्यांची कविता प्रसिद्ध होण्यापूर्वी गोमांतकार्थत पसरल्याचे पहिल्या भागाचे निवेदनांत श्री. देशपांडे लिहितात. मीही पंचश्रीस वर्षांपागे रत्नागिरी जिल्ह्यांत विष्णुकविछत सीताहरणाख्यानांतील ' फिनिवनी सीता मजसंगे फार श्रमली ' वगैरे पदे ऐकिलीं होती. ही कविता वऱ्हाड, मध्यप्रांत, निजामस्टेट वगैरेकडे पुष्कळ पसरली होती हे श्री. दातारसाहेबांचे लेखावरून ध्यानांत येईलच.

कविता भक्तिप्रेमाने कशी रसरसलेली आहे याचे विवेचन याच पुस्तकांतील अन्यत्र महाशयांच्या लेखावरून दिसून येईल. त्यांची सृष्टिसौंदर्य वर्णने, उपमा अलंकारादि सरस असून कविता प्राणादिक आहे. हे वाचकांनी त्यांच्या १ ल्या खंडाच्या केलेल्या परामर्षावरून दिसून येईल.

पहिल्या भागाची आज मितीस एकही प्रति शिल्लक राहिली नाही. इतका आदर त्या पुस्तकाचा झालेला पाहून आनंद कां वाटणार नाही ? अद्याप त्या पुस्तकास पुष्कळ मार्गणी आहे. व आतां या खंडाचे चीज झाले सणजे पहिला खंड लवकरच छापण्यास ध्यावयाचा आहे. याखंडांत पूर्वीचे खंडांत न छापलेली कविता घेतली आहे. ही कविता मिळविण्यास किती श्रम व खर्च झाला असेल ते म्हिणून दाख-

विषयांत स्वारस्य नाही. तें माझे कर्तव्यच होतें. पण त्यासाठी मला बराच शोध करावा लागला होता. माझे गुरुबंधु श्रीगुरुमक्त नाना-बाहेच आमोन वकील, मोशी, यांनी लिहून ठेवलेल्या कवितेचा फारच उपयोग झाला. शिवाय अप्रकाशित कविता काढून त्याचे वर्गीकरण करणें वगैरे कार्य बरेच अडचणीचें होतें कारण कविता वऱ्शड व मोगला-ईत, माझे राहणें सातारा जिल्ह्यांत, छापण्याची योजना यवतमाळ येथील शारदाश्रमार्फत व छापवताना उमरावतींत अशा अडचणीचे स्थितीत कविता प्रसिद्ध होत आहे.

श्रीविष्णुकवींची भद्यापही बरीच कविता अप्रकाशित असावी. खानदेशांतील साधुवर्षी श्री. बाळानंद महाराज दुसखेडकर यांचे आर्वावद्ध चरित्राचे ५ अध्याय त्यांनी लिहिले आहेत. तो ग्रंथ श्रीबाळानंदांचे ग्रंथस्थ इ. म. प. रामकृष्णबोवा यांजजवळ आहे. साहूरचे दत्त. शिखरचे मंडंत ब्र. संतोषभारती यांचेही काव्यमय चरित्र केल्याचें समजतें. शिवाय पोशड, पदें आखणें वगैरे कोठें व किती दडून राहिलीं अशील हें समजणें शक्य नाही.

### पुढील ग्रंथांची रूपरेखा

श्रीविष्णुकवी महाराजांनी रचलेलीं आखणें फारच रसाळ आहेत. तीं धर्म छापणी तर ४०० पृथांचें तरी पुस्तक होईलसें वाटतें. तेव्हां आखणें अगोदर छापणी कां पाहिजे खंड अगोदर छापणा याजवद्दल आमच्या मंडळांत योजना सुरू आहेत. जसजसा लोकाश्रय मिळेल तसतशी सर्व कविता प्रसिद्ध होईल. श्रीविष्णुकवी-कृत प्रकाशित व अप्रकाशित ७५ लावण्यांचें पुस्तक लवकरच छापून वाचकांचे हातीं येईल त्यासाठी लागणारा खर्च श्री. महाजन तहशिल-दार यांनी देण्याचें वचन दिलें आहे. श्रीविष्णुदास महाराजांची समग्र कविता प्रसिद्ध झाली झणजे श्रीगुरुदासमहाराजांच्या उत्कृष्ट कविता व गद्य प्रसिद्ध करण्याकडे बळणार आहे. तेथपर्यंत जराव्याधी वगैरे-पासून संरक्षून सर्व इच्छा पूर्ण करणार श्रीसद्गुरुसमर्थ आहेत.

महाराजांनीं स्वहस्ते लिहिलेली कविता ज्या ज्या भक्तगणांनीं नेली ती प्रसाद झणून त्याच्या भक्तांच्या घरी राहिलीं ! यामुळे कवि-तेचे पाठ कोणते खर हे समजण्यास मार्ग नव्हता. कित्यक ठिकाणी ३।३ पाठभेद झाले आहेत. नमूना झणून या खंडांत पृ. १३४ यांत ' लाऊनि घेभी उगिकां उपव्याधि ' ना ' ची ' यांच तीन पाठदाख-विले आहेत. तसेच पृ. १५२ यांत ' खचित रेणुके ' सांग येवढे ' याचे ही पाठभेद दाखविले आहेत. निरनिराळ्या झणणाऱ्यांचे ताडो निर-निराळे पाठ पाहून खरा पाठ काय याचा भ्रम होणे सहज आहे. या कामीं हैद्राबाद येथील पूज्यवर श्री. व्यंकटराव दातार बी. ए. डेप्युटी फायनन्सअल सेक्रेटरी यांनीं आपला अमूल्य वेळ खर्चून मला साह्य केले. याबद्दल त्यांचा उतराई होणे शक्य नाही. शिवाय मठांतील नुकतेच समाधिस्थ झालेले श्रीभार्गवानंद सरस्वतिस्वामी यांनींही महाराजांचे पाठ कोणते होते हे बरच दाखविले होते. या छापींठ पुस्तकाची १५० पृष्ठे स्वामींनीं पाहिलीं होती, पुढील पुस्तक पाहण्यास स्वामी राहिले नाहींत या बद्दल वाईट वाटते. या स्वामींनीं मठाची व्यवस्था उत्तम ठेविली होती. त्यांच्यासारखे आजन्म गुरुसेवाधारी अत्यंत दुर्मिळ आहेत.

श्रीविष्णुकवी महाराजांच्या घराण्यांतील श्री. काशिनाथ गणेश धांदरफळे, गिटायर्ड डेप्युटी कलेक्टर यांनीं आपल्या पत्नी कैलासवासी सौभाग्यवती पार्वतीबाई यांच्या स्मारकार्थं झणून याखंडाचे प्रकाशनास आर्थिक सहाय्य केले आहे. त्यांचे मदतीमुळेच हा खंड प्रकाशित करतां आला. त्यांनीं आपला व सौ. पार्वतीबाईंचा फोटो पुस्तकांत घालण्यास संमति दिली, याबद्दल त्यांचे आभार कसे व्यक्त करावेत हे माझ्या शक्तीबाहेरचे कार्य आहे.

पुस्तकास आपुलकीचे भावाने प्रस्तावना लिहिणारे श्री. य. खु. देशपांडे यांचे तर मजबूर फार उपकार आहेत. या पुस्तकास कायावाचा-मने करून त्यांचे अतीशय साह्य झाले आहे. तसेच पुरस्कार लिहिणारे सन्मित्र श्री. पांगारकर महाराज यांचा मी फार ऋणी आहे. श्री. व्यंक-टराव बाबासाहेब दातार, यांनीं आदरपूर्वक लिहिण्याबद्दल त्यांचा फार आभारी आहे.

प्रुफे तपासण्याचे अवघड काम माझे मित्र श्री. नारायण भूमय्या  
जवादिवार एम्. ए. एल्. टी. अमरावती येथील आंदत्तसेवा मंडळांच  
उपाध्यक्ष व सेवक यांनो उत्तम केले आहे. त्यांचेवर कृपा करणार श्रीसद्-  
गुरुसमर्थ आहेत यापेक्षां जास्त लिहवत नाहीं. बधुवर्य अंबादासपां  
अनसिंगकर यांनीही प्रेसकाची पाहून कांहीं सूचना केल्या हे लिहिण्यास  
मला सादर अभिमान वाटतो.

शारदाश्रम, यवतमाळ यासंस्थेने प्रकाशनाचें कार्य केले आहे.  
शारदाश्रमाचे चिटणीस श्री. पु. गो. देशपांडे संस्थापक य. खु.  
देशपांडे यांचे साह्याने पुस्तक प्रकाशित होत आहे. शारदाश्रमाचे कार्य  
उत्तरोत्तर वाढते राहिल अशी कृपा करणार श्रीसद्गुरु समर्थ आहेत.  
विदर्भ प्रेसचे चालक श्री. कुरकुरे हे आमच्याशी फार सौजन्याने वागले, याबद्दल  
त्यांचा आभारी आहे. श्रीसद्गुरुनाथांच्या भांडारांतील भक्तिज्ञान वैराग्य, उप-  
देश, करुण, वात्सल्य, मातृप्रेम वगैरे रसभरित प्रसादपर अमोल ठेवा बाळमय-  
प्रेमी यांचेसाठी उघडा करून ठेविला आहे. ज्यास ज्या रसाचे वाटेल  
त्या रसाचे पोटभर लेखन करून या माझ्या सद्गुरुप्रतीत्यर्थ झालेल्या सेवेने  
तुप्तीचे ढेकर देवांत, अशी प्रार्थना श्रीसद्गुरुमाउलीकडे करून करून  
ही लेखरूप सेवा समर्पित करतो.

श्रीरघुसप्तर्षी  
शके १८५८ }  
धातृ नामसंखरे }

श्रीसद्गुरु सेवक,  
नरहर सदाशिव जोशी  
उर्फ  
खरशीकर शास्त्री  
( रा. खरशी; पो. पांचगणी;  
जि. सातारा )

# श्री विष्णुदासांची कविता

भाग दुसरा

## — ❁ प्रस्तावना ❁ —

— ० —

श्री विष्णुदास कवि उर्फ पुरुषोत्तमानन्द सरस्वति यांच्या कवितांचा हा दुसरा भाग महाराजांचे शिष्य आणि भागिनेय श्री. नरहरशास्त्री खरशीकर हे प्रकाशित करित आहेत. त्यांच्याच सूचनेवरून ही प्रस्तावना लेख लिहीत आहे.

महाराजांच्या कवितांचा पहिला भाग सन १९२८ मध्ये श्री. द. बा. महाजन यांच्या सहकार्याने भाई शारदाश्रमातर्फे प्रकाशित केला होता. त्या ग्रन्थामें विदर्भातील सुप्रसिद्ध विद्वान् साहित्यप्रेमी कै. अच्युत सीताराम साठे एम्. ए. एल्. एल्. बी. हे प्रस्तावना लेखक ठामले हात हा द्वितीय भाग प्रकाशित झालेला पहावयास ते ह्यात नाहींत याबद्दल वाईट वाटते. त्यांच्याच कवी हा पद्यकुसुमगुच्छ समिकांभोर आला असता तर त्या पद्यसुमनांचा सुगंध अधिक उत्साहाने उपभोगावयास मिळाला असता.

श्री विष्णुदासांचे चरित्र श्री. नरहरशास्त्री खरशीकर यांच्या हातूंतच प्रथम भागात दिले आहे. याशिवाय त्या कवींचे विस्तृत चरित्र त्यांनी प्रेमळ वाणीने स्वतंत्र पुस्तक रूपाने प्रकाशित केले आहे. त्यावरून वाचकांच्या लक्षांत येईल की प्रस्तुतकवी विद्यमान काळातील असले तरी महाराष्ट्रांत प्राचीनकाळापासून जे संतकवी निर्माण झाले आहेत त्यांच्या परंपरेतील ते आहेत. तेव्हां शिकविलेले वाचकांनी या कवींच्या कृतीकडे त्याच दृष्टीने पहावयास पाहिजे. या कवींच्या कृतीत त्यांना व्युत्पन्न कवींच्या कृतीत दिसून येणारी भाषाशुद्धता, व्याकरण, साहित्य इत्यादि शस्त्रांनी उत्पन्न झालेल्या रेखीवपणा दिसून येणार नाही पण या कवींच्या कृतीत अंतःकरणापासून निघावेले अनुभवाने बोलू शकलेले भावनेचे अंतःकरणाने उत्पन्न सगुणभक्तीचा ओलावा तीत रसावयास मिळेल. तीत मातृहृदयाची कोमळता आणि बालसत्ताचा हृदय दिसून येईल. तीत संसारार्तनीवास कैवल्यमुखाचा मार्ग सांपडेल, तीत जन्मजात

कबीची नवनवेन्मेषिणी प्रतिभा, आणि बागंगेचा सरस आणि भवई असा ओघ पहावयास मिळेल. सारांश या काव्यगंगेत मनसोक्त विहार करणाऱ्या बहुदय रसिकास अननुभूत अशा शांतिसुखाचा लाभ होईल. मात्र यातीळ पदांपदी आढळून येणारे वृत्तदोष, यतिभंग, व्याकरणाशुद्धि इत्यादि निरूपद्रवी मीनांस उग्र नक्क मानून जर या काव्यगंगेस स्वर्शही करण्याचे नावारलें तर तीत असलेल्या सुमधुर आणि सुरसतीर्थांस आणि तिच्या पोटीं अडलेल्या भाव, गुणयुक्त विविध रत्नांस आपण मुकूं हें निश्चित समजावे.

कवितांच्या प्रथमभागांत आलेल्या चरित्रावरून दिसून येईल कीं, श्री विष्णुदासांचा जन्म सातारा येथे स. १८४४ मध्ये धांदरफळे उपना- वाच्या माध्यादिनीय ब्राह्मणकुळांत झाला. १२ व्या वर्षी लग्न झालें. वयाच्या १८ व्या वर्षी नुकतीच यौवनांत पदार्पण करणारी पत्नी आणि मातापिता बंधुगण यांनी भरलें म्हणून इत्यादिकांचा कोणास न कळत त्यांनी त्याग केला. दोनवर्षे क्षेत्रोपक्षेत्री परिभ्रमण करून वयाच्या विसाव्या वर्षी ते माहूर क्षेत्रास आले. तेथे १६ वर्षे राहिल्यावर श्री विष्णुदास आपल्या मेहुण्याच्या अचानक दृष्टीस पडले व घराच्या मंडळीस शोध लागला. १८ वर्षे पति बिरहित जीवन व्यतीत केल्यावर विष्णुदासांच्या पत्नीचे पतीची पुनर्मीटन झाले. माहूर येथे १४ वर्षे संसार केल्यावर सन १८९२ मध्ये पत्नीचा अंत झाला. व श्री. विष्णुदास हे वयाच्या ४८ व्या वर्षी संसार बंधांतून मुक्त झाले. सन १९०१ मध्ये वयाच्या ५७ वे वर्षी संन्यास दीक्षा घेतली आणि स. १९०७ मध्ये श्रीरेणुकादेवीच्या चरणापाशी मातृतीर्थावर मठ- स्थापना केली आणि वयाच्या ७३ वे वर्षी स. १९१७ मध्ये त्यांनी समाधि घेऊन इहलोकची यात्रा संपविळी. यावरून दिसून येईल कीं, वयाच्या केवळ प्रथमची १८ वर्षे सातारा येथे जन्मस्थानी घालवून वयाची सुमारे ५५ वर्षांचा काळ श्रीश्रेत्रमाहूर येथे आणि त्याच्या परिसरांत घाल- विला, सणजे सातारा ही केवळ जन्मभूमि असून माहूर हीच विष्णु- दासांची कर्मभूमि अथवा कार्यक्षेत्र होते.

विष्णुदासांचा जन्म झाला तेव्हां सातान्यास छत्रपतिच्या घराण्यातील शेवटचा पुरुष गादीवर होता. त्या वेळीं अधुनिक शिक्षण पद्धतीचा तेथे गंभही नव्हता. तेव्हा विष्णुदासांचे शिक्षण हणजे संध्या, पुरुषयुक्त इत्यादि गृहस्थाश्रमास आवश्यक अशा नित्यकर्मांची संध्या आणि मराठी लेखन वाचन यवढ्या पुरतेच झाले. त्या काळच्या पद्धतीप्रमाणे वयाच्या बाराव्या वर्षी लग्नाची वेडी पायांत पडून वयाच्या सतराव्या वर्षी संसारवृक्षाची कटु-फळे चाखावयास प्रारंभ करणाराचा पुणेगामी जीविनक्रम कांहीं अपूर्व होईल अशी अपेक्षा नव्हती. तथापि विष्णुदासांची बालवयांतील ईश्वरमक्तिकर्डील ओढा व संसारारील अनासक्ति यामुळेच त्यांना मातापिता बन्धु आणि प्रेमळ पत्नि यांचा पाश तोडून तिलास प्रिय अशा तारुण्याच्या आरंभीच गृहत्याग आणि देशत्याग करावयास लाविला. दोन वर्षांचा तीर्थोपतीर्थी कष्टतर प्रवास आणि चौदा वर्षे माहूर क्षेत्राच्या पुण्यभूमीमधील तपानुष्ठान आणि भगवदाराधना यांच्या योगाने स्वतःचा उद्धार करून अन्यांस ही मार्गदर्शक होणारी संत पदवी विष्णुदासांस प्राप्त झाली.

वासर येथील सरस्वतिच्या मंदिरांत विष्णुदासांना देवीच्या कृपेने काव्य स्फूर्ती झाल्याचें आणि तेथेंच त्यांनीं सरस्वति देवांची आरती केल्याचे चरित्रकार वर्णिताने. माहूर क्षेत्रीं अल्हानंतर मातापुरवासिनी श्रीरेणुका देवी विष्णुदासांनीं आपलें उपास्य दैवत मानिलें. पुष्कळशी त्यांची कविता आपल्या उपास्य दैवताच्या स्तुतिपर आहे. तरी संभाराचा त्याग करी पर्यंतची बुवांची काव्य रचना विविध प्रकारची आहे. दत्तत्रय, शिव, राम, कृष्ण इत्यादि देवतांच्या उपासकांना उपयोगी पडणारी कविता हणजे भूपाळ्या, स्तोत्रे, आरत्या, अष्टके पदे वगैरे होत. कीर्तनकारांस उपयुक्त अशीं विविध आख्याने, निवृत्तिपर आणि प्रवृत्तिपर अर्थ लावतां येईल अशा शृंगारपर लावण्या, उपदेशपर पदे, चरित्रपर आणि प्रासंगिक स्फुटपदे पांवाडे आणि कटाव इत्यादि बरेच कविता भांडार आहे. विष्णुदासांनीं स्वतंत्र असे काव्य प्रबंध रचिल्याचें आढळून येत नाहींत.



कवीच्या चरित्राच्या वर दिलेल्या आढाव्यावरून स्पष्ट दिसून येईल की त्यांना जी काव्यरफूर्ति झाली ती स्वयंप्रेरित असून ती वाक्य, वृत्त, अलंकार, रस इत्यादि शास्त्राच्या परिशीलनातून झालेल्या प्रेरणेचे फळ नाही. आरव्या उपासक देवताच्या करुणरसपूर्ण वर्णने केलेल्या स्तुतिस्तोत्राने कवीने काव्य रचनेचा आरंभ केला आहे. त्यामुळे उत्कट भक्ति प्रेमाने ओंथवलेली अशा काव्यता दिसून येते. काव्य शास्त्राना अभ्यास करीत केलेला रसना तर्क पुराणतिदासाची कवीचा परिचय दड दिसतो. विशेषतः काव्यशास्त्राचे परिशीलन बरेच झालेले दृष्टोत्पत्तीस येते. उत्कृष्ट काव्यात काव्यशास्त्राची कवीस उत्तम ज्ञानीव होती हे त्यांनी केलेल्या शाब्दशास्त्रपर ओव्यांतून बळग बने. बरीच स्तवन पहिल्या भागात आले आहे. तो एक उत्कृष्ट काव्याचा नमुना म्हणून दाखवितां येईल ' कला रतिता, ज्ञानः गंगा, शृंगार श्री सर्वभ्रमरी, साहित्य भाण्डिकाच शिखरी, विशाळ नदी नर्मदा, प्रेमय पंतासानी रंभा, नवरत्नांची मराकणी, अर्थवनी, वाङ्मयदाने सुखदायिणी इत्यादि ही शाब्दशास्त्राची विशेषणे बरीच स्तवनांत आली ती वा- आणि उत्कृष्ट काव्य निर्मितीची प्रोत्साहक नाहीत असे कोण म्हणेल ?

शृंगारदेवी सखी जी काव्य रचना करीत केली आहे ती वास्तव्य रचनेत अगदी उत्तमलेली आहे. तीत प्रेम, मातृदुःख, पुत्रवात्सल्य, बालमनांचे विविधतरंग, बालकाचा दृष्ट इत्यादि मायबेवरांचे कृती तर्क प्रेमळ भाव साज कवितेने वर्णिले आहेत. बसकता हा भक्तिरसाचा गाथा भांड- हे कवीने उत्तम गीताने आपल्या या देवी संबधच्या काव्यांत दाखवून दिले आहे. सेव्य सेवक भावपेक्षा माता पुत्र संबध हा उच्च दर्जाचा अपत्यमूथ कवीने स्वताडडे उदाची भूमिका घेऊन आणि श्रारंगुक्ता देवीत मातृधर्मी वलून तिचा विविध प्रकाराने आल्लविडे आहे. ज्ञानेश्वर, नामदेव, तुकारामादि विख्यात संत कवींनी आपल्या उपस्य देवते संबधाने हाच माता पुत्र भाव बलून उपासना केली आहे. श्रारंगुदासाच्या काव्यांत तो भाव फार उत्कटाने रंगविला आहे. प्रस्तुत भागांत देवीची ३९ पदे दिली

असून शिवाय आरम्या अष्टके आणि शिवाय देवीच्या स्तुतिपर वसंततिलका आर्या, कामदा आणि साक्या अशी स्वतंत्र प्रकरणे प्रकाशित केली आहेत. या नंतर दत्ताची, शंकराची श्रीगमाची आणि कृष्णाची स्वतंत्र पदे दिली आहेत. त्याच्या पुढे गुरु विषयींची पदे दऊन नंतर उपदेशपर पद्ये आली आहेत. विविध देवतेच्या आरम्या आणि नंतर अष्टके दिली आहेत. यापुढे जन्म आणि पाळणे दिल्यावर एकूण वृत्तांत स्वतंत्र अशी भक्तिपर रफुट प्रकरणे दिली आहेत.

प्रस्तुत कवीच्या भाषेसंबंधाने कै. अन्युतराव साठे यांनी पाहिल्याभागाच्या प्रस्तावनेत झटले आहे, “ भाषा अति गोड, साधी, व पुनोध आणि खेड्यापाड्यांत लोकांच्या तोंडीं जा निसर्ग सुंदर परंपरागत भाषा नित्य बसलेली असते ती या पदांतून जागाजाग अल्याने कानालाही पद फार मधुर वाटतात. आते तर तल्लीन होतच अनतीत, पण वक्ता देखील आपल्या स्वच्छ न पक्षांत काव्य स्रोताकडे पाहून क्षणभर दंग होत असले यांत शंका नाही. ” हे किती समर्पक आहे. याचा अनुभव कविता वाचतांना अथवा ऐकतांना येईल. कवीची भाषा नित्य व्यंग्यांगीत असून सहज सुंदर आणि आनंदी आहे. तीत प्रसाद गुण ओतप्रोत भरलेला असून थोड्या शब्दांत पुष्कळ अर्थ साठावण्याची कवीची हातोटी अवर्णनीय आहे. कविने याजि झले दृष्टांत आणि उपमा अगदी व्यवहारातील असून अर्थ पूर्ण आणि मांडलेल्या सिद्धांतास स्वष्ट करणारे आहेत. ते ओढून तणून आणलेले नसून म्हण ओघांत अशा आलेल्या आहेत. कवीची प्रांतभ उच्च दर्जाची असून त्यांनी मांडलेल्या कल्पना अगदी नविन्यपूर्ण आहेत. कविता वाचणाराचे अथवा ऐकणाऱ्याने अंतःकरण त्यान इतके रंगून जाते की या कवीच्या काव्यांत पदापदी आदळून येणारे वृत्तदोष, व्यकरण, अदृष्टता यतिभंग इत्यदि काव्यदोषाकडे त्याने लक्ष लागू जात नाही.

प्रस्तुतकवीच्या काव्यांत दिसून येणारे दोष काढून दाखव्याचा संपादकांनी यत्किंचित् ही प्रयत्ने केले आहेत हे योग्य केवळ असे माझास

बाटते. हे दोष नाहीसे करतांना पदांची फिरवा फिरव, शब्दांची अदला-बदल, क्वचित्प्रसंगी वाक्यांचीही उलट! पालट करावी लागली असती. त्यामुळे काव्याचे मूळ स्वरस्य नाहीसे होऊन कवीचा अन्याय केल्याचे पातक माफी घेण्याचा संभव असतो; त्यापेक्षा आहे त्या मूळ स्वरूपांतच काव्य प्रकाशित करून कवीचे हृदय मूळस्वरूपांत रसिक वाचकांपुढे ठेवणे शतपटीने बरे, असेच सूत्रवाचक कबूल करतात.

प्रस्तुत भागांत सरस आणि हृदयंगम स्थळे इतकी विपुल आहेत, की ती प्रस्तावनेत देऊन जागा न अडविता ती शोधून काढून त्यांचा आस्वाद घेण्याचे सहृदय वाचकावर सोपविणेच चांगले. प्रस्तुत कवीची कविता इतकी लोकप्रिय आहे, की, ती एकदा ऐकल्यावर उतरून घेण्याचा मोह होतो आणि अशारीतीने भजनी मंडळीमध्ये विशिष्ट देशतांच्या भक्तांमध्ये, हरिदास पुराणिकांमध्ये इतकेच नव्हे तर नर्तक गायकांमध्येही या कवितांचा फार प्रसार आहे. वऱ्हाडचा कांही भाग आणि निजामचा मराठी प्रांत यामध्ये तर या कवितांचा प्रसार इतका झाला आहे की, ' कृष्णा माझा छंद सारा आतां सोड सोडरे ' इत्यादि पदे शेतकरी लोक शेतांत काम करतांना गुणगुणतांना दृष्टीस पडतात.

या कविच्या काव्याची लोकप्रियता इतकी आहे की, पहिला भाग छापल्यावर लवकरच तो खलास झाला आणि त्या भागाची मागणी इतकी आहे की, लवकरच दुसरी आवृत्ति प्रकाशकांना वाढावी लागेल. हे या कवितांच्या लोकप्रियतेचे उत्कृष्ट द्योतक आहे. बाच कारणाने उरसाहित होऊन संपादकांनी हा दुसरा भाग प्रकाशित करण्याचे हाती घेतले आहे. महाराष्ट्रातील भक्तिप्रधान रसिक जन्ता वा दुसऱ्या भागाचा पहिल्या भागाप्रमाणेच प्रेमपूर्वक स्वीकार करतील आणि संपादकास श्रीविष्णुदासांचा उर्वरित कवितासंग्रह प्रसिध्द करण्यास उत्तेजन देईल असा आम्हांस मंत्रवसा आहे.

( १२ )

या संतकवीर्या काव्यात प्रस्तावना विहून सेवां करण्याची संपादकांनी  
संधि दिली याबद्दल आभार मानून हा प्रस्तावना लेख संपन्नितो. इतिशम्.

माघ शु. ५ शके १८५८

ता. १५-२-३७.

यशवंतमळ

} यशवंत खुशाल देशपांडे



सुपासिद्ध श्रीसंत वाळूमनिष्ठ ह. भ. प. ल. रा. पांगारकर बी. ए. बांचा

## पुरस्कार.

अर्वाचीन काळातले विख्यात संतकवि 'विष्णुदास' यांच्या कवितेचा हा दुसरा भाग आज वाचकांच्या हातीं पडत आहे. विष्णुदासांची कविता पूर्वी व वऱ्हाडांत पुष्कळांच्या तोंडीं वसलेली आहे. त्यांचे व त्यांच्या कवितेचे भक्त शकदो आहेत तथापि त्यांचे चरित्र व त्यांची कविता सर्व मराठी वाचकांच्या हातीं देण्याचे प्रेय त्यांचे भाचे व सच्चिष्ठय वे. शा. सं. नरहरिशक्ती खरशीकर यांनी जोडले आहे. त्यांनीं विष्णुदासांचे चरित्र व काही काव्यता प्रथम आमच्या 'मुमुक्षु' मासिकांतून क्रमशः प्रसिद्ध केली व नंतर ती वाचकांना आवडल्याने आढळून आजवर पुस्तकरूपने छापून काढण्याची त्यांना कित्येक रसिकांनीं सूचना केली. विष्णुदास हे अर्वाचीन काळांतले कवि असले तरी मोठे अधिकारी संपुरूप होते. साताराप्रांतीं जन्मून त्यांना वऱ्हाडांतील प्रसिद्ध माहूर उर्फ मातापूर क्षेत्रीं धोरतर अनुष्ठान केलें व 'रेणुकाआईचा' प्रसाद जोडला. वऱ्हाडांतच त्यांनीं आपले आयुष्यव्यतीत केले, तेथील लोकांना परमार्थ मार्गाला लावले व माहूरच्या पायथ्याशीच त्यांनीं समाधि घेतली. ते मोठे साक्षात्कारी सद्भक्त होते. विष्णुदास हे अत्यंत प्रेमळ भक्त असून उत्तम कवि आहेत. काव्यरसिकांनाही त्यांची कविता मान डोळायला लावते. त्यांची भाषा प्रासादिक आहे. भाविकांना तशीच विद्वानांना ती रमविणारी आहे. नागपूर

युनिव्हर्सिटीने कॉलेजांतील मराठी घेणाऱ्या विद्यार्थ्यांना त्यांच्या कवितेचे भाग अभ्यासार्थ नेमावेत अशी सूचना विद्वानांनादी मान्य होणारी आहे.

भेटी सकळाची घ्यावी । मुक्ती सकळांसी घावी ।

आले भक्त तुझिया गावी । कृपा व्हावी ह्मणोनी ॥

अशी त्यांनी रेणुकादेवीची प्रार्थना केली आहे. त्यावरून स्वतःच कृतार्थ होऊन न बसता लोकांचा उद्धार व्हावा अशा त्यांची उदारवृत्ति आहे. त्यांची उपास्थदेवता रेणुकादेवी ही अतन्त्यामुळे बरीचशीं पदे वैगरे देवीच्या स्तुतिपर आहेत. त्यांतील करुणरस हृदयाला हालवणारा आहे. त्यांची भाषा इतकी साधी, प्रेमळ, सहज व प्रासादिक आहे की त्यांची कविता पुनः पुन्हा वाचावी व त्यांच्या भावनेशी तन्मय व्हावे असे वाटते.

सखे धांवुनि ये गडे । नेई झांकुनि लुगडे ।

ठेऊं नको मज उघडे । माझे आई रेणुके । ॥

तळमळीत प्रेमसुख भोगण्याची त्यांची हातोटी मोठी आल्हादक आहे. पद १० व १३ उत्कृष्ट आहेत. देवी, दत्त, राम, कृष्ण यावरील अभंग, पदे, दिंड्या, उपदेशपर, आरत्या, श्लोक, अष्टके वैगरे विविधवृत्तांतही यांची सारीच कविता अत्यंत प्रेमळ आहे.

कोणी सन्निध या विपत्तित कदा येती न बापा । खरे

वृक्षां पत्रफुले फळे तंववरी लोलंगती पांखरे ॥

हा दत्ताष्टकांतील श्लोकार्थ किती सत्य आहे बरे ।

( १५ )

मोठ्यावरीच बहुधा अइनें रसावें  
अंकीं लहान मुल घेउनियां बसावें ।  
मोठे पहात बसतें दुर यद्यपी तें  
मांडीवरीच लघुबालक दुग्ध पीतें ॥

कामदा, वसंततिलका, आर्या, साक्या या वृत्तांतिल यमकें पाहतां  
कवींच्या बाणीवर मोरोपंती छया दिसते, तथापि यांची कित्येक  
यमकें अभिनव, स्वतंत्र व सुंदर आहेत.

विष्णुकवींची कविता सर्व महाराष्ट्रभर लोकप्रिय व्हावी  
अशी आहे. ती अनुभविक भक्तांची साधांभोळी बाणी आहे.

नाशीक क्षैल  
ज्येष्ठी पौर्णिमा, शके १८५८ } लक्ष्मण रामचंद्र पांगारकर

---

॥ श्री गुरु प्रणम ॥

## श्री पुरुषोत्तम महाप्रसाद

श्रीमत्प्राद्वंस श्रीपुरुषोत्तमानन्द सरस्वती बर्फ विष्णुदास महाराज आधुनिक काव्यकी महान अनुभवी व सक्षारकारी सर्व विख्यात सत्गुरु हुए। ते स्वतः अणताः—'कोटुनी ब्रह्म स्वरूपायी । यो जिन क्षणे पहाववाचन, तुलिया रूपानी' (पृ. १२) वाचरून हे उघड आहे की, ब्रह्मानुभानंतर सगुणभक्तांवर यांनी बैठक जसे, व हीच बैठक श्री ज्ञानेश्वर, नामदेव, एकनाथ, तुकाराम, समर्थरामदास, निरंजन च्युताय इत्यादि प्राचीन संतांची होय.

कदाचनपणापासून यांच्या प्रासादिक कविता हरिदास गोंपळी यांचे सुखातून ऐकण्यास येत, तेव्हा तेव्हा असे वाटे की, समस्त कविता एकत्र होऊन वाचावयास मिळेल तर मोठे भाग्य उदयास येईल. परंतु इत्यासून वा सत्पुरुषांच्या कवितेची अशी स्थिति होती की, जी कविता अथवा ने-खालत ज्याचे जवळ असे त्याचे पासून हातोडागे प्रसार होत असे. देवानान्य प्रासादिक कवितेने मुख्य वक्ष्य होणारे की ते जवळची शिष्याय सर्वत्र फैलावने. सुयोगाने कृष्णमूर्ति ह. म. प. नरहरिदासी खरशीकर यांचे परिभ्रमांनी यापूर्वी श्री पुरुषोत्तमानन्द सरस्वती स्वामी डॉ. विष्णुदास महाराज यांच्या कवितेचा अरिवा भाग व चरित्र छापून प्रसिद्ध झाले. आतां जाण्याच प्रयासाचे फल हा दुसरा भाग उदयास येत आहे.



अद्याप त्यांची रसाळ अहसानें अप्रकाशित आहेत. काहीं जुन्या हगिदासांचे मुखातून पैक अहसानें ऐकू येतान, त्यांची संख्या किती आहे हें सपजण्यास माहिती नाही. तीं छापून प्रकाशित होतां कि तो भाग्यवान दिवस होईच.

ब्रह्मानंदाचे श्रेष्ठ बैठकीवर नसून जगदंबेच्या प्रत्यक्ष सन्निधानांत जें कवित्व स्फुरलें, त्या काव्याकडे भाषा व्याकरणादि दृष्टीने पाहणें हें बालिशपण होय. कारण त्यांचे काव्य धांटापाठ नसून केवळ प्रामादिक आहे.

श्री विष्णुदासांनी श्री जगन्नाता जगदंबेचा सगुणसाक्षात्कार होता हें त्यांचेच सहजोद्गारावरून निद्ध आहे. पृ. २३ ( पद नं. ३० ) यातीत ' लों हीं दोन झाळीं वर मदिने भाकरा । तारे अस्तुती भेट नाहीं, आईचीं बेंकरा ॥ व पृ. २९ ( अंभाग ४३ ) यातीत ' माझी रेणुका मऱुगी । कल्पवृक्षाची साउथी ॥ दाके सरशी घाईघाई । वगे धांवतची पायी ॥ आली तापण्या उन्हात ॥ नहीं आळस मनात ॥ खाली बैस धे आगम । मुख्यावरतीं आळा घाम ॥ विष्णुदाम आदराने । वारा घाली पदराने ॥ व पृ. १५७ ( काण्ठा ५१ ) यातीत ' प्रगटथी महानंदि राजसा । दिनमणी अद्या मंदिरा जसा ' ॥ आणखी ही असेच उद्गार कवितेत आहेत.

त्यांच्या कवितेत प्रेमाचे अनेक तरंग आहेत. अनंत तन्हेने त्यांनी प्रभूम आळविले आहे. श्रीविष्णुदास श्रीरेणुका जगदंबेशीं बोधतात ते असे.—पृ. १३ यांत ' तूंवि गुरु वार

माय आजी । यज्ञ दान व्रतं जप तप तर्पणं संध्या तूंचि माज्ञो ॥  
 आवडिनें सुारी घे माझी । जशी विदुगवी कणी भक्षिची द्रौप-  
 दीची भाजी ॥ अक्षरें तीन रेणुका ही । वदनीं वदतीं मंत्र तंत्र  
 जप नये आगिक काहीं ' ॥ पृ. ९५ ( अष्टक ११८ ) यांत  
 ' ह्मणे ना बाई ये, जवळ गिपिलिके शर्करा । ह्मणेना अंगासी  
 मर्दन मद्य केशर करा ॥ तसें बुध्या येणे, मज तुनकडे भाग  
 पडते । अगाई रेणुके ! मजविण तुझे काय अडों ? । २६  
 अशा तऱ्हेनें आईकडे मीच गेले पाहिजे असा भाव व्यक्त करतात  
 तर पृ. २४ ( पद नं. ३१ ) समजवाई ! आई मुलावेण  
 लटका ॥ यांत ' विन आई होशील कुणीकडे पशालिल । वनशील  
 की एकटी की, ॥ असें विनवून मातेला ही मुलांकडे प्रेमानेच  
 पाहणे अवश्य आहे असें ह्मणतात, दोहोंबाजूनें पाहिलें तर मातृ-  
 प्रेमच व्यक्त होत आहे.

यापेक्षा जास्त उदाहरणे देण्यापेक्षा हा समग्र ग्रंथ वाचकांनी  
 बचून आनंद भोगावा. श्रीस्वामींच्या चित्ताशी समरस होऊन जे  
 कोणी भाव्यवान हें काव्य वाचतील त्यांना जगदंबा प्रत्यक्ष होईल.  
 आणि त्यांस भक्तिप्रेमाचा महाभसाद जगदंबेकडून सहज होईल,  
 अशा योग्यतेनें हें काव्य आहे.

अज्ञास

धराम ९

शके १८५८

व्यंकटेश माधव दातार

रिटायर्ड ले० फायनान्सिअल सेक्रेटरी  
 हैद्राबाद.

## शुद्धिपत्र.

पृष्ठ	ओळ	अशुद्ध	शुद्ध
३	शंभटची	काल	काल ३०
६	२	त्या	या
	३	या	त्या
११	१५	येईल	येईन.
	१८	ध्यावयासि	ध्यावयासि
१३	६	आई	बाई
२३	३	कवळा	कवळी
३३	१	अभंग देवीचे	अभंग श्रीदत्ताचे
३५	१७	५१	५१ अ
४२	२	प्रमं प्रेमादर	प्रमादर प्रेमं
४३	३	तुझिया	तुझि या
४४	१०	दुग्ध	दुग्धा
५१	१	पदे श्रीकृष्णाचीं	संकीर्ण पदे
५५	२१	बोलाविले	बोळाविले
५७	२२	करुणाघन	विसरुनि
६३	१४	रमा मंडित	रण मंडित
६७	५	अपक्षा	अपरोक्षा
७०	२२	आत्मा	आत्म
७१	१५	भासिले	प्रासिले
८४	१९	निर्वाणि	निर्वाणि
८८	५	नित्र	नित्राी
९५	१५	कित्ती	कशी
९६	१०	एक्य	एक्या
१००	६	रशाधत्या	अनाथा (पा०)

पृष्ठ	ओळ	अशुद्ध	शुद्ध.
१०५	१३	पाप्याबिना	पाण्याबिना
१०९	१	संकीर्ण	दत्ताची
१११	१	अष्टक दत्ताचे	संकीर्ण अष्टके
११५	१	"	"
११९	१	"	"
	२०	ध्याऱ्या	ध्याल्या
१३६	१३	थुकांनि	थुकाना
१३७	१८	अनाथ	अनाथ
१३८	१८	स्वगभि	स्वगर्भि
१५१	३	झानिस,	झानिस,
१६०	१०	वदमजनां	भाबद्ध जनीं
	२२	किरुया	किरुया
१६१	९	होना ते	होनाते
१६२	५	त्रया	त्राय
१६३	९	अइ ।	अइ !
१६४	१५	तारुन कुब्राइणकीं	तारुन कुब्रा हाण कीं
१७०	२	बध	बध
१७३	१५	तुंचा ॥	तुंची
१७७	४	हाजर	हाजार
	१३	प्रेमाची प्रेमला	प्रेमाचे प्रेमाला
१७८	८	अनाथ नाय-गाळीं	अनाथनाथ ! गाळीं
१७९	२१	विजातुनीबि या	विजातुनीबिबा
१८०	४	भागवत	भागवत
	५	अस्त्रीमा	अस्त्रीमी
१८१	१७	सामरुप	सामरूप
१८२	९	कत्रनत्र	कत्रनेत्र
१८४	२२	तुजका	तुजला



श्रीमत्परमहंस श्रीपुरुषोत्तमानंद सरस्वति उर्फ  
श्रीविष्णुदास कवि महाराज, माहूर.



( गृहस्थाश्रमांत )

जन्म शके १७६६


समाधि शके १८३९

श्री० काशीनाथ गणेश धांदरफळे बी. ए.  
माजी डे. कलेक्टर सातारा



जन्म मार्गशीर्ष शु. १५ राके १७८६

कै. सा. पावलाबाई धांदरफळे



जन्म ज्येष्ठ शु. १ रा. १८१५ निधन श्रावण शु १४ अ. १८५५

ॐ श्रीसद्गुरुसमर्थ

# विष्णुदासांची कविता

—\* ॐ \*

भाग २ रा

नमन

—\* ॐ \*

१ पद गणपतीचे

दयाळा नमन तुला गजवदना ॥ धृ० ॥

तू गणनायक सिद्धिविनायक, वरदायक सुखसदना ।

संपूजित प्रिय चतुरानन, पंचानन, मधुसुदना ॥ १ ॥

चितिति तुज सुर नर नारायण, विघ्न निवारण रणकदना ।

विघ्नारण्या तोडि वरेण्या, शरण शरण्या दिनरदना ॥ २ ॥

सांप्रत कृष्णापूर निवासा, हृदयविलासा निज निधना ।

विष्णुदासा अभय समर्पुनि, समजावी या दिनरुदना ॥ ३ ॥

ॐ !

ॐ !!

ॐ !!!



## २ पद गणपतीचे

नमोऽस्तुते श्रीगजवदना ॥ संकटहरणा, विश्वभरणा,  
 करि करुणा तूं ये ये सुखसदना ॥ धृ० ॥  
 कृपानिधे वरदे शुभरदना । सद्गुणगहना, षड्भिपुहनना,  
 मंगलभुवना । लंबोदर हर गौरीनंदना ॥ करि करुणा तूं ॥१॥  
 गुणार्णवा, पूर्णाश्रय सर्वा । मस्तकि दुर्वा, सुंदर मर्वा ।  
 मंदिल हिरवा । पांत पितांबर कनकाभरणा । करि करुणा तूं ॥२॥  
 विशारदा वरदानि गणेशा । परमपरेशा प्रभुसर्वेशा  
 जय जगदीशा । दे दर्शन मज विघ्ननाशना । करि करुणा तूं ॥३॥  
 विनायका ऐका निजजनका । प्रियकरपात्रा, परमपवित्रा  
 विविध चरित्रा । विष्णुदास झणे पुरवि वासना ॥ करि करुणा तूं ॥४॥

ॐ

ॐ

ॐ

## श्रीरेणुकेची प्रार्थना

३ सवाल ( ओव्या )

—\* ॐ \*—

श्रीमन्मंगळदायके । श्रीमूळपीठनायके ॥  
 माझी विनंति आयके । माझे आई रेणुके ॥ १ ॥  
 नारायणी श्रीशंकरे । अन्नपूर्णे विश्वंभरे ॥  
 कृपा करणें हेंचि बरें । माझे आई रेणुके ॥ २ ॥  
 माया ममता वाढवी । पुत्रापरी लाडवी ॥

दुःखापासुनी सोडवी । माझे आई रेणुके ॥ ३ ॥  
 भूमंडळीं या वासरा । तुझ्या वांचुनी दुसरा ॥  
 पहा पहा नसे आसरा । माझे आई रेणुके ॥ ४ ॥  
 सखे ! धांतुनि ये गडे । नेई झांकुनि लुगडे ॥  
 ठेऊं नको मज उघडे । माझे आई रेणुके ॥ ५ ॥  
 गंभीर गुण चांगले । वेद वर्णितां भागले ॥  
 तुझे ध्यानचि लागले । माझे आई रेणुके ॥ ६ ॥  
 पदारविंद पाहूं दे । सदा सद्गुण गाऊं दे ॥  
 सदा सन्निध राहूं दे । माझे आई रेणुके ॥ ७ ॥  
 परमानंदें डोलणें । स्नेहधर्मानें चालणें ।  
 आतां किती हो बोलणें । माझे आई रेणुके ॥ ८ ॥  
 अंबे ! सांगणें इतुकें । प्रेमें प्रेमाचें भातुकें ॥  
 देवोनि तोषत्री कौतुकें । माझे आई रेणुके ॥ ९ ॥  
 आतां कुरंगडोळसे । पाजुनियां पाडसें ॥  
 निद्रा करी हो राजसे । माझे आई रेणुके ॥ १० ॥  
 वेगें मला भेट देई । तुझ्या लागतो मी पायीं ॥  
 विष्णुदास हणो बार्ह । माझे आई रेणुके ॥ ११ ॥  
 ॐ !      ॐ !!      ॐ !!!

४ भूपाळी ( शिवराम स्वामीची )

उठाजी स्वामी मुनिवर्या, महाराज ज्ञानसूर्या ।

पहा जगत्रयाच्या कार्या, गुरुराया शिवरामा ॥१॥


१ हे स्वामी उमरखेड येथील चिन्मयानन्द मठाचे अधिपति होते. हे चिन्मया-  
 नंदापासून बवथे पुरुष असून त्यांचा काल वर्षापूर्वी झाला.

स्वामी शिवरामचंद्रा, उठा सांडूनिया निद्रा ।  
 भेटीसाठी इंद्र—चंद्रा, ध्यान मुद्रा लागली ॥२॥  
 गण गंधर्वांच्या थाटी, आले देव तेहतिस कोटी ।  
 ऋषी भूपाळांची मोठी, झाली दाटी गुरुराया ॥३॥  
 मंगळमूर्ती गणपती, ऋद्धि सिद्धि सरस्वती  
 कृष्णा वेण्या भागीरथी, भोगावती नर्मदा ॥४॥  
 लक्ष्मी सावित्री पार्वती, लोपामुद्रा अरुंधती ।  
 सीता द्रौपदी दमयंती, महासती अनसूया ॥५॥  
 जपी तपो ब्रह्मचारी, वानप्रस्थ सदाचारी ।  
 सहा अठरा आणि चारी, करिती द्वारी गर्जना ॥६॥  
 टाळ मृदंग वाजती, जंत्रे चौघडे गर्जती ।  
 गाती गायन नाचती, देवांगना आनंदे ॥७॥  
 रत्नजडित सिंहासन, पद्मदर्भ कृष्णाजिन ।  
 वरी बैसुन भवभंजन, ज्ञानांजन घालवे ॥८॥  
 भेटी सकळांची ध्यावी, मुक्ति सकळांसी द्यावी ।  
 आले भक्त तुझिया गांवीं, कृपा व्हावी ह्मणोनी ॥९॥  
 विष्णुस्वामी ह्मणे भावे । सद्गुरुचे गुण गावे ।  
 भक्तिप्रेम दान द्यावे । प्रसन्न व्हावे महाराजा ॥१०॥

ॐ

ॐ

ॐ



पदे

—\* ॐ \*—

पदे श्रीदेवीचीं

५ पद ( चाल श्रीविधि हरिहर )

आइ जगदंबे । तुला रेणुके । माझि दया यावी ।  
 प्रपंच खोटा फासेपारधी, मोठा मायावी ॥ धृ० ॥  
 याच अरण्यामधे चोरटे, चहुंकडुनि उठले ।  
 परिपाठाच्या वाटा मोडुन, कैकाला लुटले ।  
 कडकांचे गळे कापुनि गिळिले, कैकांचे खटले ।  
 काका कार्का पणजे अजोबा, बाबाही आटले ।  
 परंतु याचें पोट भरेना, मोठा खायारी ॥ प्रपंच० १ ॥  
 विकल्पना वासना अशा घरबुडव्याच्या रांडा ।  
 इक्षूदंडापरीं खावया लाविति एरंडा ।  
 विश्वामित्रासहि गुंगविलें, मारुनि मुकुंडा ।  
 साठ सहस्र वर्षांचें घातलें पुण्य मुत्तकुंडा ।  
 मग अज्ञानी इतर जनांची, काय दशा व्हावी ॥ प्रपंच० २ ॥  
 ब्रह्मज्ञानी षट्शाल्मीचीं, धुंडाळिति तिपडे  
 भीष्मादिक शरपंजरिं पडले, विर उपडे तिपडे ।  
 जटा वाढवुनि मठांत बसले, बदलुनियां रुपडे ।  
 कित्येक काळे हिरवे भगवे, रंगविती कपडे ।

परंतु त्यासो बळोचि ओढी, गाळीं लावुनि दावीं ॥ प्रपंच० ३ ॥

त्या रामानें पहा निःशत्रिय, पृथ्वीतळ केला ।

या रामानें रावण वधिला, जाउनि लंकेला ।

हिरण्यकश्यपु विदाखुनि नर,—हरिनें जिंकियला ।

महिषासुर मर्दिला तुझाही, प्रताप ऐकियला ।

परंतु शत्रू अजिंक्य पडला, हा अमुष्या डावीं ॥ प्रपंच० ४ ॥

या दुष्टानें फासे मांडिले, पहा रस्तारेस्तो ।

तुजकडे येतां बळें मार्गामधें, करि दंगामस्ती ।

हा कमजास्ती बोलुं देइना, केवढि जबरदस्ती ।

सुस्ति नको करूं सत्वर याची, करि बंदोबस्ती ।

विष्णुदास ह्मणे शरण आलों तुज, चरणकमल दावीं ॥ प्रपंच० ५ ॥

ॐ !

ॐ !!

ॐ !!!

## ६ पद

असं ह्मणुं नको बाई । रेणुके ! ॥ धृ० ॥

खचित सांगतें तुला नव्हे मी, दीनाची आई ॥ रेणुके० १ ॥

रे, चांडाळा दुर हो लागूं, नको मज सहसाही ॥ रेणुके० २ ॥

रे, पापिष्ठा तूं नको सहसा, पडुं माझ्या पायीं ॥ रेणुके० ३ ॥

रोग तुझा असाध्य आतां मी याला करूं कायी ॥ रेणुके० ४ ॥

नको करूं कटकट कपाळ कुटकुट, उठ कुणिकडे जाई ॥ रेणुके० ५ ॥

विष्णुदासासह नाव बुडो या, भवसागर डोहीं ॥ रेणुके० ६ ॥

ॐ !

ॐ !!

ॐ !!!

७ पद ( शंपा )

आतां तुझ्या धरीन पदरास ॥ श्रु० ॥

मी हीन दीन क्षणुनि तुला जगदंबे, अंबे, दिनजननी,  
समज मनीं, आणुनि दारास ॥ आतां० १ ॥

शुभमंगळसौभाग्यधने, सुखसदने, शुभवदने, हे दुर्जय  
रिपुभर्गे, जयदुर्गे, तूं पूर्णामृतकर चकोरास ॥ आतां० २ ॥

प्रिय आत्मज परि त्याग तुला, कां गमला, सांग मला,  
संशयपट खोल, खरें मसि बोल, कां रुससी,  
दुर बससी, मिटुन अधरास ॥ आतां० ३ ॥

तूं आई अशी, असुन मसी, कसुन कसी,  
बघसि कसां, उचित हें काय, तुजप्रति माय,  
वसन पिवळें, हृदय कोंवळें, सदय घनरास ॥ आतां० ४ ॥

तुजविण त्रिभुवनी मला, नच आसरा, पहा दुसरा,  
ह्मणे विष्णुदासचि सार, वारंवार, असुंदे याद, अशी  
फिर्याद, अर्जि सदरास ॥ आतां० ५ ॥

ॐ !

ॐ !!

ॐ !!!

८ पद ( मुंबईत मजा गमतीर्चा. चाल )

आदि नाय रेणुके माझे । तुज काय वाटलें ओझे ॥ श्रु० ॥

आनंदी सदानंद मंदिरे । अखंड सौभाग्य श्रीइंदिरे ।

त्रितापांतके त्रिपुरसुंदरे । तुझे सगुणरूप वीराजे ॥ तुज० १ ॥

तुझ्यागृही षड्गुणपदसंपत्ती । सदाशिव ब्रह्मदेव श्रीपती ।  
 अणिमादि ऋद्धि सिद्धि नादती । बांदेती देव ऋषि राजे ॥ तुज०२ ॥  
 कल्पतरु कामधेनु चहुकडे । चमकती चिंतामणिचे खडे ।  
 दीन जननि तुला सांकडे । का पडले दिनाचे काजे ॥ तुज०३ ॥  
 पतितजन येतां तुझिया गढा । करिसि भवबंदाचा उलगडा ।  
 अर्पिंसी सुखामृताचा घडा । चौघडा असा जगिं वाजे ॥ तुज०४ ॥  
 ऐकुनि दुष्ट शत्रुचा फंद । तोडुं नको स्वमुलाचा संबंध ।  
 मोडुं नको मार्ग करूनी बंद । मोक्षाचे चारि दरवाजे ॥ तुज०५ ॥  
 मुळपिठ वासिनि तूं श्रीविद्या । त्रिभुवन पावन जिवशिवबंधा ।  
 गुरु दत्तात्रय तद्रूपी संध्या । करित तिन्ही सांजे ॥ तुज०६ ॥  
 ग्रासितो काळ मला दिनरात्र । परि नये दया तुला तिळमात्र ।  
 कां होसि निमित्तासि या पात्र । तूं शरणागतभवभंजे ॥ तुज०७ ॥  
 भ्रेमरस-पानाची आवडी । कृपेनें भिक्षा दे येवढी ।  
 विष्णुस्वामीसि पावली पुढी । दधि क्षिर घृत साखर सांजे ॥ तुज०८ ॥

ॐ !

ॐ !!

ॐ !!!

### ९ पद—धावा ( चाल—असा धारे छंद )

अंबाबाई । ये धावत माझे आई ॥ धृ ॥  
 नमोश्रीतुळजापुरवासिनी । नमो चित्कले अविनाशिनी ।  
 नमो उदयोस्तु नारायणी । अखिल वर देई ॥ ये० १ ॥  
 पंडिते तारकाख्य वल्लभे । त्रितापांतके महादुर्लभे ।  
 अजरामरसुखसौरभे । देसि नरदेहीं ॥ ये० २ ॥

तुझिया करुणामृतवृष्टिनें । विकसिले सौर्याकुरसृष्टिनें ।  
 तरि मजकडे कूर्मदृष्टिनें । विलोकुनि पाही ॥ ये० ३ ॥  
 संजीवन कला गुणमंडित । समाधित डोलसी, अखंडित ।  
 जोडुनि कर सुर नर पंडीत । लागती पायीं ॥ ये० ४ ॥  
 शरण मी तुला जगन्नायके । प्रार्थना ही माझी आयके ।  
 ह्मणे विष्णुदास जगदंबिके । पाव लवलाही ॥ ये० ५ ॥

ॐ !

ॐ !!

ॐ !!!

### १० पद

उठ जगदंबे ! आई लवलाही ॥ धृ० ॥  
 कशी निजलिस एकटी या घटकीं ।  
 देऊन झटकी मुलाही ॥ उठ० १ ॥  
 निर्वाण पहाण्याची, लपण्याची नूतन ।  
 लागली संवय तुलाही ॥ उठ० २ ॥  
 निजब्रीद बुडविसी, उगी रडविसी ।  
 यामधे काय मलाई ॥ उठ० ३ ॥  
 विष्णुदास ह्मणे, रेणुके, तुजविण ।  
 होतसे जीव लाहि लाही ॥ उठ० ४ ॥

ॐ !

ॐ !!

ॐ !!!



## ११ पद

उदय मुळापिठवासीनि जगदंबे ॥ १ ॥

कुंडलिनी कोमल तनु बालिके । हृदयकमलनिलयांबे ॥ १ ॥

लावण्यलतिके, चैतन्यकलिके । सच्चित् चिद्धन विंबे ॥ २ ॥

श्रीवरदायनी, नमो नारायणी । जयजय कल्पकदंबे ॥ ३ ॥

महिषासुरमर्दिनि, जयवर्धिनी । सुरगण शत्रु विटंबे ॥ ४ ॥

आदि आनंदे, परमानंदे । दर्शन दे अविलंबे ॥ ५ ॥

विष्णुदास ह्मणे, शरण आलों तुज । क्षणभर मज न विसंबे ॥ ६ ॥

ॐ !

ॐ !!

ॐ !!!

## १२ \* पद

कधी भेटशिल आई जगदंबे ! खाचित सांग तू मला मला ।

जोंवर आहेत प्राण कुडीमधे, तोंवर पाहूंदे तुला तुला ॥ १ ॥

मोठिच पोटी अशा तुझे रूप, डोळे भरून पहावया बया ।

जन्मचि सारा गेला अशामधे, आली दशा जुनी बयावया ।

परंतु नाही आली दिनाची, तुझ्या मनामधे दया दया ।

निबर तुझे तरि काळिज केव्हढे, धन्य धन्य अग बया बया ।

गोड वाटतो तुला तुझा परि, स्वभाव नाही हा मला मला ॥ जो० १ ॥

\* हे पद पहिल्या खंडांत छापले आहे पण त्यांत ३-४ ही कधी नसल्या-  
मुळे समग्र पद येथे घेतले आहे.

राज्य कठिण हें आलें कलीचें, वर्तमान भलें नव्हे नव्हे ।  
 प्रजावृत्ति—धन हरण कराया, निघति कायदे नवे नवे ।  
 घोघरीं अंधार परंतु, रस्तोरस्तीं दिवे दिवे ।  
 दया—धर्म—हिन माय लेंकरा, उठे माराया जिवें जिवें ।  
 काय उरफाटें कर्म ल्हाणवें, कसे काटे आळे फुञ्ज फुञ्ज ॥जो०२॥  
 तूं आदिमाये, ही या कलिध्या, आधीन झालिस यदा यदा ।  
 तव आज्ञेचि ठेवुनि वागती, विधि हारेंहर मर्यादा यदा ।  
 कामधेनुची लेक घोघरीं, ताक मागे ओखदा खदा ।  
 व्यास वाल्मिकादीक मुनीजन, पाहून हंसतीळ खदाखदा ।  
 दिन जननीचें निरक्षुनी त्रिद, लक्ष्मी आपुन्या मुला मुला ॥जो०३॥  
 नाहीं भरंवसा घालिल फासा, काळ गळ्यामधें केव्हां केव्हां ।  
 काय कौतुक मग पहाशिल आमूचें, जगजननी तूं तेव्हां तेव्हां ।  
 कळेल तसें पुढें करी परंतु, दे दर्शन मज येव्हां येव्हां ।  
 थोर तुझा उपकार आठविन, जन्मा येईल जेव्हां जेव्हां ।  
 यास्तव एवढी ऐक विनंति, पूर्ण करी हेतुला तुला ॥ जो० ४॥  
 काम क्रोध दिर दुर्धर मेले, प्रपंच—वर्ण हांकिती किती ।  
 खचित प्राण द्यावयासि पहाती, ताप सांगु हा किती किती ।  
 अहंकार सासरा हि सासू, विकल्पना कोपती पती ।  
 परंतु कांहीं बोलत नाहीं, निसंग माझा पती पती ।  
 तुजकडे पहाते उगेचि रहाते, बाळगुनी अब्रुला ब्रुला ॥ जो० ५॥  
 सत्वर आतां ने मज माहेरीं, ठेऊं नको सासरीं सरी ।  
 दे साडी जुनिबिनी एखादी, नको सोन्याची सरी सरी ।

जळो दुसऱ्याचे हार पितांबर, आइची येइना सरी सरी ।  
 जवळ बसूनी गोड बोल मसी, नको दमडी नासरी सरी ।  
 विष्णुदास ह्मणे आई, रेणुके ! तुझ्या नमित्तो पाउला उला ॥जो०

ॐ !

ॐ !!

ॐ !!!

१३ \* पद ( वसंती बघुनि मेनकेला-चाल )

कृपा कर श्रीअंबाबाई । माहुरगढ वासिनी दयाळे ! दर्शन  
 मज देई ॥ धृ० ॥  
 दयाळे अंत नको पाहूं । ये ळवकर करि करुणा मजवर,  
 निष्टुर नको होऊं ॥

धीर कुठवरी धरुनि राहूं ।

काळ मला लागला गिळ्या, चंद्र जसा राहू ॥

सोसेना विविध यातनाही ।

अझुनि माझी दया बया तुज, कशी येत नाही ॥ कृपा० १ ॥

सोडुनी ब्रह्म स्वरूपासी ।

मी जिव झालों पद्मावयास्तव, तुझिया रूपासी ॥

सोडुनी गृह धन धान्यासी ।

आली साठी तुजसाठी मी, झालों सन्यासी ॥

वासना जडलि तुझ्यापायीं ।

ह्मणुनि एवढ्या खट कर्माच्या, पडलों अपायीं ॥ कृपा० २ ॥

• हे पद पूर्वी छापले आहे पण यांतील ५-६ ही दोन कडवीं र्यांत नसल्यामुळे संबंध पद येथे घेतले आहे.

नको मज दाउं माय दुसरी ।

दिन जननी तूं दीन ह्यणुन मी, बसळो तुझ्या वसरी ॥

आवघे दोष रोष विसरी ।

अवगुण पोटीं घालुन ओटित, घेई पदर पसरी ॥

तुझी किति वर्णू चतुराई ।

करिसि राइचा पर्वत मेरू, पर्वताचि राई ॥ कृपा० ३ ॥

तूचि मुळ पिठिचीं वेल्हाळा ।

अखंड तुझिया आनंद भुवनीं, उदंड सुख सोहळा ॥

दाखवी सुंदर रूप डोळा ।

सकळ भूषणालंकृत नादर, पितांबर पिंढळा ।

तूचि जगताची रामाई ।

तूं पार्वति शिव राम सिताबाइ, विडळ रखुमाई ॥ कृपा० ४ ॥

तूचि गुरु माप माय आजी ।

यज्ञ दान व्रत जप तप तर्पण, संध्या तूंच माझी ॥

अवडिनें सुपारि घे माझी ।

जशि विदुराची कर्णा मक्षिलां, द्रौपादिचां भाजी ।

अक्षरें तीन 'रेणुका' हीं ।

वदनीं स्मरतो मंत्र तंत्र जप, नये आणिक कांहीं ॥ कृपा० ५ ॥

भयंकर मोहज्वर हटवी ।

पार्थापारे मी भ्रमळो पडलो, धरुनि हात उठवी ।

महा भव्रणसागर आटवी ।

खुंटावि विधिचें कलम आपुलें, जननीपण आठवी ॥

चितितो तुला शेषशाई ।  
 मज विषयीं नको लावूं श्रुतिव्या, अक्षरांस शाई ॥ कृपा०६॥  
 भ्रमरवत भव काननिं भ्रमलों ।  
 भ्रमलों दमलों ह्मणुनि भवाश्रमिं, विश्रातिस आलों ।  
 लागला तुझा हृदयिं लोळो ।  
 विष्णुदास ह्मणे सद्गुरुकृपेनें, पुरुषोत्तम झालों ॥  
 अतां पद नमुनि प्रार्थनाही ।  
 दे दर्शन मज याविण दुसरा, सत्य स्वार्थ नाही ॥ कृपा०७॥

ॐ !

ॐ !!

ॐ !!!

## १४ पद [ चाल-अशाश्वत संग्रह ]

काय ह्मणावें तुला । रेणुके ! कळलें उपेक्षिसी मला ॥ धृ० ॥  
 इच्छुनि आशा, कनक धनाची । निष्ठुर झालिस, कठोर मनाची ।  
 तरि मग कैसी, दीन जनाची । माय ह्मणावें तुला ॥ रेणुके ! ०१ ॥  
 दुर्वेळ ह्मणुनी, लाविसि लोटुन । तरि मग निर्जळ, पायस घोटुन ।  
 सघृत साखर, बेसन कोटुन । खाई ह्मणावें तुला ॥ रेणुके ! ०२ ॥  
 आदरसी ज्या, लाल दुशाला । नमिळे घड पट, पदर उशाला ।  
 तरि मग आर्झी, दाव कशाला । पाय ह्मणावें तुला ॥ रेणुके ! ० ॥  
 तूं दिनजननी अशि तरि कांगे । दीन जनाला, भरसी रांगे ।  
 विष्णुदास ह्मणे, तरि कां मांगें । जाय ह्मणावें तुला ॥ रेणुके ! ० ४ ॥

ॐ !

ॐ !!

ॐ !!!

१५ पद [ चाल-झाली ज्याची उपवर ]

खचिताचि मग तूं, माय कशाची ।

नाहिं तुला जरि, माझि आशाची ॥ घृ० ॥

वाढविलें दहीं, दुध पाजुनि ज्या । त्या मुखीं ओपिसी, धार विषार्चा ॥ १ ॥

बळें काळापुढें, ढकुलुनि देसी । ओढुनि घेसी, मांडि उशाची ॥ २ ॥

भेट न देसी, जवळ न घेसी । वाटच दाविसी, दुरदेशाची ॥ ३ ॥

कां षड्पुर्चा, खोड न मोडिसी । गांठ न सोडिसी, भवपाशाची ॥ ४ ॥

त्रिभुवन नायके ! काय तुला जड । वारली माझा, भीक पशाची ॥ ५ ॥

विष्णुदास ह्मणे, पतित मुखानें । ह्मणवुन घेऊं, नको कर्कशाची ॥ ६ ॥

ॐ !

ॐ !!

ॐ !!!

१६ पद

जगदंबे हो । धांवें पावे यावे अविलंबे ॥ १ ॥

सदानंदे हो । जय नारायणी वेद वंदे हो ॥ २ ॥

माते हो आदि । आतां कृपाकरी कृपावंते ॥ ३ ॥

माये हो मूळ । सदा माझ्या ध्यानीं मनीं राहे ॥ ४ ॥

अंबाबाई हो । विष्णुदास ह्मणे माझे आई ॥ ५ ॥

ॐ !

ॐ !!

ॐ !!!

१७ पद

जय भवानि भवानि बोल । तुझे वचनामृत सुविलोल ॥ घृ० ॥

मार्गवरामाच्या परि आह्वा । समसमान वजनीं तोल ॥ १ ॥

जननि दिनाची, श्रुति वचनाची । नको करूं प्रतिज्ञा फोल ॥ २ ॥  
 धीर धरवेना, मज तरवेना । भवसागर खोलचि खोल ॥ ३ ॥  
 काढ मी फसलों, तुडवित बसलों । महापाप चिखोळ चिखोळ ॥४॥  
 घडिमघें तोडिसि, मोडिसी जोडिसी । शतकोटीं विरंची गोळ ॥ ५ ॥  
 ये, माझे आई, तूं रेणुके आई । तुझ्या चढळ कीर्तिला मोळ ॥ ६ ॥  
 विष्णुदास हणो, तरि काय गाणें । तूं जरी न देसिल डोळ ॥ ७ ॥

ॐ !

ॐ !!

ॐ !!!

## १८ पद

जगदंबे श्रीगजवदन-मदन-जननी । सन्मति दे भजनीं ॥ धृ० ॥  
 श्रीअमरेश्वरी भ्रमरे, जय प्राबरे, जयजय एकविरे ॥  
 वरदकरे, अमरकरे, प्रबलशरें, समरधिरे ॥ रे-णू-के, प्रखरे,  
 मुखरे, शिखरे, सुगरे । हणो विष्णुदास हरे जय नमोस्तु विश्वभरे ।  
 आ-दी-ना-ये सतत मम वसे, हृदय भुवनीं ॥ जगदंबे० ॥१॥

ॐ !

ॐ !!

ॐ !!!

## १९ पद

जयजय श्रीशुभ मंगळवरदे । अंबे ! जगदंबे ॥ धृ० ॥  
 जयजय श्रीमूळपीठ नायके, अंबे जगदंबे ॥१॥  
 जयजय भार्गव जननि रेणुके । अंबे जगदंबे ॥२॥  
 जयजय भुवनेश्वरी अदिमाये । अंबे जगदंबे ॥३॥  
 जयजय माहेश्वरि नारायणी । अंबे जगदंबे ॥४॥

जयजय सच्चिद्रूप कल्याणी । अंबे जगदंबे ॥५॥

जयजय दुर्गे भव—भय—भंगे । अंबे जगदंबे ॥६॥

जयजय रेणुराज—वालिके । अंबे जगदंबे ॥७॥

जयजय विष्णूदास पालिके । अंबे जगदंबे ॥८॥

ॐ !

ॐ !!

ॐ !!!

२० पद ( चाल—श्रीविधि हरिहर मूर्ति )

धांव दयाळे, अतां रेणुके, संकट पडलें मला ।

तूं दीनाची माय ह्मणुन मी, हांका मारिते तुला ॥ ४० ॥

या दैवगतीच्या पायीं, बाई परदेशी मी पडलें दुर ।

आड पडले भवसागर डोंगर, पुर लष्कर इंदुर ॥

कामक्रोध षड्गिपु हे व्याळ जसे, कवटाळिति दर्दुर ।

मज गांजाया या मेऱ्यांची, काय होती मगदुर ॥

गाय कसाबा हातीं देउनी, कासि रहातिस दुरदुर ।

निष्ठुर होउनी कां घालिसि घड डोळ्यामधें शेंदुर ॥

चाल—संसारिं सुख मज नाहीं, किति राहुं दुःख साहून ।

किति धीर जिवाला देऊं, किति दिवस वाट पाहून ॥

रातंदिन मी तळमळते, किति धाडुं पत्र लीहून ।

ह्मणे विष्णुदास तरी गाणें, किति दाऊं नित्य गाऊन ॥

चाल—नको उपेक्षा करूं भेटुनी, पुरवि माझे हेतुला ॥१॥ तूं दीनाचीं ॥

ॐ !

ॐ !!

ॐ !!!



## २१ पद

नाही वक्त रेणुके भला । माझी करुणा येउं दे तुला ॥  
 तूं असं ह्यणूं नको मला । अतां हागून लावा याला ॥४०॥  
 धड येत नाहिं बोलतां । एक अक्षर नये लीहितां ।  
 ह्यणे दात खाउनी पिता । अतां० ॥ १ ॥  
 भाउ ह्यणति रिकामा शिण । याचें काय धेतलें ऋण ।  
 ह्यणे पाठिचीच बहिण । अतां० ॥ २ ॥  
 अर्थाचि मामि मावशी । कांहिं नाहिं ह्यणति यापाशीं ।  
 आइ ह्यणे करूं गत कशी । अतां० ॥ ३ ॥  
 पुढें हात करुन बायको । ह्यणे समसम याची नको ।  
 हा दगड कपाळचा चुको ॥ अतां० ॥४॥  
 नाहीं अंगांत गुण सरसा । नाहीं हातांत एक पयसा ।  
 कुणी ह्यणेना जवळ या बसा ॥ अतां० ॥५॥  
 माझा फिरला आहे दिवस । कुणीं धेइना देव नवस ।  
 अवघेचि करिति वसवस ॥ अतां० ॥६॥  
 दीन जनाचि तुज आवडी । अशि कीर्ति आहे केवढी ।  
 तूं ह्यणुं नको गोष्ट येवढी ॥ अतां० ॥७॥  
 ह्यणे विष्णुदास तुजकडे । आलें तुजवर हें सांकडें ।  
 तूं ह्यणुं नको हो पलिकडे ॥ अतां० ॥८॥

ॐ !

ॐ ! !

ॐ ! ! !

२२ पद ( चाल—ललिताची )

निजलिस कां रेणुते ! ॥ धृ. ॥

माझ्या आयुष्याची लुट । काळें केली सांगूं कुठं ।  
 नको जाऊं झोंपी उठ । मुळपीठ नायके ॥ निज० १ ॥  
 मनाजी हा आत्मद्रोही । घर भेदील कां डोही ।  
 याचें कर्म तुज बाई । कां नाहीं ? ठाउकें ॥ निज० २ ॥  
 कामक्रोधादिक सहा । शत्रु चंड मुंड महा ।  
 सिंहारूढ होऊनि पहा । जय महाकालिके ! ॥ निज० ३ ॥  
 अनाथांचा प्रतिपक्ष । धरूनिया मज रक्ष ।  
 निज ब्रीदाकडे लक्ष । दे मोक्ष-दायके ॥ निज० ४ ॥  
 अपराधी मी वरिष्ठ । कृपा करणें तुज इष्ट ।  
 विष्णुदास एकनिष्ठ । ह्मणे गोष्ट आयके ॥ निज० ५ ॥  
 ॐ ! ॐ !! ॐ !!!

२३ पद ( चाल—तुहां तो शंकर )

भवानी जयजय जय रेणूके ॥ धृ. ॥

सगुणकर्ण कुब्जराज कुमारिके, बालिके, अंबिके,  
 त्र्यंबके, परब्रह्म ब्रह्मांडजननी ॥ जयजय० ॥ १ ॥  
 धांवे, पावे, अविलंबे, जगदंबे, अंबे, दुर्गे, एकविरे,  
 सुंदरनयने, प्रसन्नवदने, अजरामर वरदे आनंदे ॥  
 प्रणवरूप-प्रकाशके । प्रणतल्लेश-विनाशके ।  
 विष्णुदासा सदाचरणीं, शरणोद्धारि कृपा करी ॥ जयजय० ॥ २ ॥  
 ॐ ! ॐ !! ॐ

## २४ पद

येग सात्रळे अंबाबाई, ग माझे आई रेणुके ॥ घृ. ॥

संसार तापानें, तापतसे ही तनु, जशी लाही लाही ग ॥

माझे आई० १॥

कर्माची कांचणी, वैय्याची जाचणी । सोसत नाहीं नाहींग ॥

माझे. २॥

ही वेळ स्वस्थाचि, नसे बसण्याची । येण्याची कर घाई घाईंग ॥

माझे० ३॥

जवळ नसे मृगराज, तुझ्या जरी । धांव तरी पायिं पायींग ॥

माझे० ४॥

धाकट्या बहिणीचि, करी पाठराखणी । वडील तूं ताई ताईंग ॥

माझे० ५॥

होतसे व्याकुळ, प्राण तुझ्याविण । भेट मला देई देईंग ॥ माझे० ६॥

याविण आणिक, धन मोती माणीक । नको मज कांहीं कांहींग ॥

माझे० ॥७॥

विष्णुदास हणो, रक्षुनिया दीन । सुकृत यश घेई घेई ग ॥ माझे० ८॥

ॐ !

ॐ !!

ॐ !!!

## २५ पद ( भैरवी )

माझी लाज तुला जगदंबे । आतां धांवत ये अविलंबे ॥ घृ. ॥

त्रिभुवन नायके, तूं माझी आयके । विनंती कल्पकदंबे ॥ आतां०॥१॥

बाळ तुझा प्रतिपाळ करी तूं । रेणुके, विश्वकुटुंबे ॥ आतां० ॥२॥

भवसंसारिं भय चित्तेचें । लागलें जाळ वळंबे ॥ आतां० ३॥  
 त्रिष्णुदासा—सम जड तरले । वदुं किती ऐसे अचंबे ॥ आतां० ४॥  
 ॐ !                      ॐ !!                      ॐ !!!

२६ पद ( चाल—अशाश्वत संग्रह )

मी लेंकरुं तूं माय । रेणुके!, मी लेंकरुं तूं माय ॥ घृ. ॥  
 तूं विश्वाची स्वामिणी मोठी । परि मी जन्मलों तुझ्याच पोटी ।  
 यामधें संशय काय ॥ रेणुके० १॥  
 तुजविण कोणापुढें मुख पसरूं । नको सहसा मज क्षणभर विसरूं ।  
 मी वासरूं तूं गाय ॥ रेणुके० २॥  
 हृदयभुवनिं मन—भ्रमर आनंदल । अव ठेकीतां रक्त कमलदल ।  
 सम कोमल तुझे पाय ॥ रेणुके० ३॥  
 त्रिष्णुदास ह्मणे स्वहित कराया । तूं दीनांचें दुःख हराया ।  
 जाणसि सर्व उपाय ॥ रेणुके० ४॥  
 ॐ !                      ॐ !!                      ॐ !!!

२७ पद

कशी करशिल भवपार । मी भवानी ! जड अपार ॥ घृ. ॥  
 द्विजकुळीं जन्मुनी, शालें मी कामिनी—। चर्म कुटित चांभार ॥ १॥  
 बनलों सारस, कीं रसना रस—। कर्दमांत कुंभार ॥ २ ॥  
 जर्गी मजसम मी, भ्रष्ट कुटिल खळ । अखिल पाप संभार ॥ ३ ॥  
 व्यर्थचि अवनीं, जन्मलों जननी—। जठरिं दगड भूभार ॥ ४ ॥

न तारवे तरी, कल्पलते करी । या तन—शिळेचा पार ॥ ५ ॥  
विष्णुदास हणो, दिन जननी दिन—। वत्सल ध्वज ऊभार ॥ ६ ॥

ॐ !

ॐ !

ॐ !!!

२८ पद ( चाल—टाकुनि गेला सखा )

शुभवदने, तुज काय ह्मणावें ।

पुढिल शुभाशुभ, ध्यानिं अणावें ॥ धृ. ॥

संसार कांहीं, सुखकर नाही ।

उगी या पाई, काय शिणावें ॥ शुभ० १ ॥

किती हित झालें, किती वय गेलें ।

किती पुढें उरलें, हें जाणावें ॥ शुभ० २ ॥

कैचें सुखाचें, झाड विखाचें ।

मुळ दुःखाचें, समुळ खणावें ॥ शुभ० ३ ॥

संभ्रम सोडी, निजहित जोडी ।

जुंपुनि गाडी, बैल हाणावें ॥ शुभ० ४ ॥

विष्णुदासाचें, मत साचें ।

जगज्जनानिचे गुण वर्णावें ॥ शुभ० ५ ॥

ॐ !

ॐ !!

ॐ !!!

२९ पंद

रेल गाडीत वसून चाल । धटि नेसून तांबडी लाल ॥ धृ. ॥

१ र्धा विष्णुदास महाराज यांना स्वानेदेशांतील नागयण वेवा  
दुसखेडकर यांनी आपले घरी नेले होते तेव्हां स्वामिजींनी आपल्या उपास्य  
देवता गणकंचा तसवीर बरोबर नेली होती त्यावेळचे हे पद आह.

तुज तन मन धन, केले समर्पण । नको रागानं फुगवूं गाल ॥ १ ॥  
 तुझी तनु कवळा, अंगावर पिवळी । शोभे नारळी पदरी शाल ॥२॥  
 तुझे रुप लावण्य, तुझे गुण अगण्य । तुझे तारुण्य वय चिरकाल ॥३॥  
 सरिगोफ पुतळ्या, नथ फुल वाळ्या । तुझ्या मोत्याच्या लडिमधें लाल ॥४॥  
 मुखचंद्र निर्मळ, कुंकुम काजळ । तुझ्या वेणीचे मोकळे बाल ॥५॥  
 तुज करितां नवी, कंचुकि शिरी । जरिकाठाची बेतली काल ॥६॥  
 कंकण पैजण, वाजती खणखण । तुझी मंद गजाकृति चाल ॥७॥  
 सुगंध भरपुर, चंदन कर्पूर । उडे केशरी रंग गुलाल ॥८॥  
 अति सकुमारी तूं, राजकुमारी । पायवाटेनं होतिल हाल ॥९॥  
 नवरंगाचा, नव भिंगाचा । तुझा अभंग रंगमहाल ॥१०॥  
 विषवत् नावडे, राज्य तुझ्यापुढें । गृहलक्ष्मी कवडी माल ॥११॥  
 विष्णुदास हणगे, अह्नी मनरमणे । तुला पाहून सदा खुशाल ॥१२॥

ॐ!

ॐ!!

ॐ!!!

पद ३० ( चाल—वस्त्रानें देह सारा० )

रेणूके काय बाई । तरि तुजला वाटतें ।

आइ तुझिया वियोगानें, उर माझे फाटतें ॥

चितेनें रक्त सारें, शरिराचें आटतें ।

दुःखाचे दिवस मोठ्या, धैर्यानें लोटते ॥ रेणुके. १ ॥

वधैं हीं दोन झालीं, वर महिने अकरा ।

तरि अझुनी भेट नाहीं, आईची लेंकरा ॥

जगि जगणें व्यर्थ वाटे, हरहर हे शंकरा ।

धिक् धिक् या जिवित्वासी, मन अगदीं वीटतें ॥ रे. २॥

करिताती जाच भारी, मज सासू सासरा ।  
 निजपतिचा पहा—नाहीं, तिळभरही आसरा ॥  
 तरि मरणें विहित आतां, नसे मार्ग दूसरा ।  
 पहा प्राणोत्क्रमण कंठीं, येउनियां दाटतें ॥ रेणुके. ३ ॥  
 मद्देषभावनेचा, पिळ नाही उकलिला ।  
 आइ, अञ्जुनी कर्कशेची, दाविसि कां ठकलिलां ॥  
 कडेलोट करुनि माझा, देह नाही ढकलिला ।  
 सत्कीर्ति तुझी ऐसी, गातिल कीं भाट ते ॥ रेणुके०४॥  
 जगदंबे ! जगन्नाथे ! निर्दयता बसू करी ।  
 निर्वाणीं निकराची, पुरे झाली मस्करी ॥  
 तनुतुनिया प्राण माझा, जाइल कीं भस्करी ।  
 सहजचिया किरकिरीचें, मग मुळची खुंटतें ॥ रेणुके०५ ॥  
 किति पाहसी दोष वाया, पाऊला पाउलीं ।  
 स्वयें जगतीं नाचवीसी, भाऊला भाउली ॥  
 तरि नससी काय विष्णूदासाची माउली ।  
 समजुन वे आपुलेचि, जणुं दंत ओष्ट ते ॥ रेणुके० ६ ॥  
 ॐ !                      ॐ !!                      ॐ !!!

### ३१ पद

समज बाई । आई मुलावीण लटकी ॥ धृ० ॥  
 तूं दीन जननी, दीन जनास्तव । वससी या मूळ पिठकीं ॥१॥  
 भूप प्रजानन, मंडित शोभे । शोभत रणशूर कटकीं ॥२॥  
 पाहूं नको निरवाण तुझ्या या । पडली मुलावर पटकी ॥३॥

बिन आइ होशिल, कुणीकडे पहाशिल । बसशील कीं येकट कीं ॥४॥  
 अविनय कोटी, परि निज पोटीं । धें, गिळुनी गटगट कीं ॥५॥  
 विष्णुदास ह्मणे, जय जगदंबे । दे, ममतामृत घुटकी ॥६॥  
 ॐ !                      ॐ !!                      ॐ !!!

## अभंग देवीचे.

—\* ॐ \*—

### ३२ अभंग.

अज्ञान अंधार पडलासे दाट । आतां मज वाट दाखवावी ॥१॥  
 कडाडतीं झाडें मोडताती काटे । आदळती गोटे वेळोवेळां ॥२॥  
 कल्पनेच्या संगें वाढल्या आगळ्या । वासनेच्या जाळ्या चहूंकडे ॥३॥  
 कामक्रोध व्याघ्र लांडगे अजगर । दुःखाचे डोंगर मोठमोठे ॥४॥  
 आतां लवकरी येई माझे आई । उचलोनि घेई कडेवरी । ५॥  
 विष्णुदास ह्मणे येउं देई कींय । घाबरला जीव तुजसाठीं ॥६॥  
 ॐ !                      ॐ !!                      ॐ !!!

### ३३ अभंग

अग आई तूं रेणुके । माझी विनंती आयके ॥१॥  
 तुझें अज्ञान लेंकरूं । साधनें मी कांय करूं ॥२॥  
 तुझ्या नांवाच्या प्रतापें । जळति महां घोर पापें ॥३॥  
 करितां नाम पारायण । नर होय नारायण ॥४॥



भेदाभेद तुजपार्शी । तैसा नाही की नामासी ॥५॥  
जाणों नाम तुझे माय । नेणो आणीक उपाय ॥६॥  
विष्णुदास अनुवादे । तुज ठाऊक अमूदे ॥७॥  
ॐ !                      ॐ !!                      ॐ !!!

## ३४ अभंग

आजी धन्य धन्य झालों । मूळ पीठासनीं आलों ॥१॥  
तुझीं पाहिलीं पाउलें । माझे मन सुख पावलें ॥२॥  
सदानंदी मोक्षदानी । निरंतर राहें ध्यानीं ॥३॥  
मज घेई वो ओसंगे । रेणुके तूं माय गंगे ॥४॥  
देई प्रेमपान भिक्षा । हीच पुरवी अपेक्षा ॥५॥  
विष्णुस्वामीला सन्मुख । आतां धाडूं ने विन्मुख ॥६॥  
ॐ !                      ॐ !!                      ॐ !!!

## ३५ अभंग.

अग अनाथाचे आई । तुला म्हणती अंबावाई ॥ १ ॥  
तरी थोडी बहुत कांहीं । मजवर कृपा केली नाही ॥ २ ॥  
ऐसें माझ्या चित्ताठाई । माझे मन देते ग्वाही ॥ ३ ॥  
विष्णुदास म्हणे पाही । अंबे ! कृपावंत होई ॥ ४ ॥  
ॐ !                      ॐ !!                      ॐ !!!

## ३६ अभंग.

ऐसी अंतर पारखी । कोण रेणुके सारखी ॥१॥  
सर्व साक्षिणी डोळस । कदा करीना आळस ॥२॥

जाणे दिनाची कळवळ । धांवुनिया ये जवळ ॥३॥  
 मागुं नेणें बाळ तान्हे । माय पुरवी भूक तहान ॥४॥  
 कल्पलतिका मना ही । विकल्पाचें काम नाहीं ॥५॥  
 मना तिचा तूं कंटाळा । करूं नको रे चांडाळा ॥६॥  
 विष्णुदास ह्मणे माझी । माय प्रेमामृत पाजी ॥७॥  
 ॐ !                      ॐ !!                      ॐ !!!

### ३७ अभंग

नित्य मातृतीर्थीं स्नान । नित्य रेणुका दर्शन ॥१॥  
 आदिमाये तुजपार्शीं । सर्व देव तीर्थीं काशी ॥२॥  
 उजळोनी ज्ञान ज्योती । नित्य ओवाळूं आरती ॥३॥  
 करूं तर्थांमृत पान । हेंचि जप तप ध्यान ॥४॥  
 करूं त्रिकाळ वंदन । तोडूं यमाचें बंधन ॥५॥  
 करूं नित्य प्रदक्षिणा । तन मन धन दक्षिणा ॥६॥  
 तुझ्या बैसोनी द्वारांत । गुण गाऊं दिन रात ॥७॥  
 नित्य पाहूं तुझे मूख । हेंचि आह्मां ब्रम्हसूख ॥८॥  
 नित्य विष्णुदास ह्मणे । कृपा लोभ असूं देणें ॥९॥  
 ॐ !                      ॐ !!                      ॐ !!!

### ३८ अभंग

मातृतीर्थीं रहिवास । हेंचि वैकुंठ कैलास ॥१॥  
 नित्य भजन पूजन । नित्य भिक्षान्न भोजन ॥२॥  
 सदा प्रसन्न मूरती । वसे सिंहाद्री पर्वतीं ॥३॥

सदा रेणुका माउली । करी कृपेची साउली ॥४॥  
 विष्णुदास स्वामी हणो । आतां आह्वां काय उणें ॥५॥  
 ॐ !                      ॐ !!                      ॐ !!!

### ३९ अभंग

मूळपीठाची वेल्हाळा । आदिमाय ज्ञानकळा ॥१॥  
 आई बैसली नवरात्रीं । झडति चौघडे वाजंत्री ॥३॥  
 पुढें घटमंडित माळा । द्वारीं होतसे सोहळा ॥३॥  
 देव देवी गण मातृका । ऋद्धि सिद्धि महाकालिका ॥४॥  
 पूर्णाहूती होमानलीं, पडति चंड मुंड बळी ॥५॥  
 भुतें गोंधळ घालिती । भक्त उदयो बोलती ॥६॥  
 विष्णुदास म्हणे धालों । आजी धन्यधन्य झालों ॥७॥  
 ॐ !                      ॐ !!                      ॐ !!!

### ४० अभंग

येग येग अंबाबाई । एकवीरे माझे आई ॥१॥  
 जोडुनिया दोन्ही हात । वाट तुझी मी पहात ॥२॥  
 शीर ठेवीन चरणीं । रूप पाहीन नयनीं ॥३॥  
 माझे मनाची आवडी । अंबे पुरवावी येवढी ॥४॥  
 वेध लागलासे चितीं । माय तुला सांगूं किती ॥५॥  
 विष्णुदास म्हणे निके । मूळ पाठवी रेणुके ॥६॥  
 ॐ !                      ॐ !!                      ॐ !!!

४१ अभंग

अंबाबाईचें माहूर । आतां राहिलें तें दूर ॥१॥  
 माझे प्रारब्धचि द्वाड । थोर पडले पर्वत आंड ॥२॥  
 कामक्रोधाचा भरपूर । प्रणीतेला आला पूर ॥३॥  
 भाव कळोनिया आला । नर जन्म वायां गेला ॥४॥  
 दंभ मत्सर दांडगे । मधें अडविती लांडगे ॥५॥  
 विष्णुदास ह्मणे पाही । दुरावली अंबाबाई ॥६॥  
 ॐ !                      ॐ !!                      ॐ !!!

४२ अभंग

दीन अनाथाचे आई । तुला म्हणती अंबाबाई ॥१॥  
 तरी थोडी बहुत कांहीं । मजवर कृपा केली नाही ॥२॥  
 ऐसें माझे चित्ता ठाई । देत असे मन ग्वाही ॥३॥  
 विष्णुदास लागे पायीं । अंबे, कृपावंत होई ॥४॥  
 ॐ !                      ॐ !!                      ॐ !!!

४३ अभंग

माझी रेणुका माउली । कल्पवृक्षांची साउली ॥१॥  
 जैसी वत्सालागी गाय । तैसी अनाथासी माय ॥२॥  
 हाके सरशी घाइघाई । वेगें घांवतची पायीं ॥३॥  
 आली तापल्या उन्हांत । नाही आळस मनांत ॥४॥  
 खालीं बैस वे आराम । मुखावरती आला घाम ॥५॥  
 विष्णुदास आदरानें । वारा घाली पदरानें ॥६॥  
 ॐ !!!                      ॐ !!                      ॐ !!!

## पदे श्रीदत्ताचीं

—\* ॐ \*—

४४ पद ( चाल—तगमगती राधा )

कृपा करि आतां । गुरु दत्तात्रय अवधूता ॥ धृ. ॥  
 पतितोद्दारा । पतित मी आलों तुझ्या द्वारा ॥  
 राहे सामोरा । अतां नको होउं पाठमोरा ॥  
 परम उदारा । येवढी विनंति अवधारा ॥  
 विहित सुधाधारा । चालवी वडिलांचा धारा ॥  
 तोषवी अतिता । अत्रि अनसूयेच्या सूता ॥ कृपा० १॥  
 भ्रमरसा भ्रमलों । विषयवनीं अजवरती श्रमलों ॥  
 कनकीं अनुसरलों । तुझे पदपंकज वीसरलों ॥  
 सुमार्गचि चुकलों । कुसंगें खहितासी मुकलों ॥  
 निराश्रित झालों । दैवें या भवदाश्रभिं आलों ॥  
 ऐकिली वार्ता । प्रभु समर्थ दत्त दाता ॥ कृपा० २ ॥  
 अगा श्रीरंगा । चतुरानना कर्पूरांगा ॥  
 तापत्रयभंगा । त्रिवेणी तापत्रय भंगा ॥  
 भक्तमनोरंगा । येवो करुणेचा पूर तरंगा ॥  
 धेई ओसंगा । हृदयिं अलिगुन सुखसंगा ॥  
 भूमंडळिं वहातां उद्धरी गुणदोष न पहातां ॥ कृपा० ३॥  
 तुमची आसामी । पतित मी तुळिं पावन स्वामी ॥  
 परत परधामी । जाइना येथुन सहसा मी ॥

स्तवितां स्मरगामी ॥ ऐन या कलिच्या हंगामी ॥

नहो बदनामी । वरी जय पावन त्रिदनामी ॥

दीनाच्या नाथा । त्रिष्णुदासाचा उजळ माथा ॥ कृपा. ४ ॥

ॐ !

ॐ !!

ॐ !!!

४५ पद ( चाल—जाई परतूनी बाळा )

दत्तात्रय मूर्ती ! श्रीगुरू ॥

त्रिगुणात्मक अवतार दिगंबर ।

तो सिंहद्विगिरिवरती ॥ श्रीगुरू. ॥ घृ. ॥

षड्गुण पदसंपन्न विराजे । वंदिति सुरवर मुनिजन राजे ।

दशशतमुख वेदश्रुति लाजे । गातां प्रभु कीर्ती ॥ श्रीगुरू. १ ॥

डमरु कमंडलु त्रिशुळमाळा । शंखचक्र पीतांबर पिंजळा ।

जटा मुगुट व्याघ्रांबर शाळा । श्रीचंदन विभुतां ॥ श्रीगुरू. २ ॥

हे शरणागत पातकगंगा । हे करुणामृत सिंधु तरंगा ।

त्रिष्णुदास ह्यणे त्रिवेणी गंगा । यमुना भागिरथी ॥ श्रीगुरू. ३ ॥

ॐ !

ॐ !!

ॐ !!!

४६ पद ( चाल—इस तन धनको )

दावि दावि दत्ता सुखद पदारे ।

रतलें मन पदकमलीं सदारे ॥ घृ. ॥

कमलासन कमलापति पार्वतां ।

वल्लभ एकाचि अव्यक्त मूर्ती ॥१॥

विश्वंभरणा ऐकुनि करुणा ।

चुकवि दयाळा, जनन मरणा ॥२॥

ब्रह्मांडपिंडीं माया रचिता ।  
 कर्ता करविता श्रीगुरुनाथा ॥३॥  
 भवनिधि तारक पारक भक्ता ।  
 कैवल्यदायक निजसुख दाता ॥४॥  
 विष्णुदास ह्मणे स्वहित करारे !  
 दत्त पदांबुज हृदयीं धरारे ॥५॥

ॐ !

ॐ !!

ॐ !!!

## ४७ पद

दावी कल्पद्रुम चरणा । दत्ता निरंजन रमणा ।  
 हार कांठी अकुंठित भ्रमणा । कोटि-संकट-कटक-हरणा ॥दावी०॥४॥  
 तूं करुणामृतरसभरणा । ब्रम्ह सनातन परिपूर्णा ।  
 सद्गुरु चिंतामणि सुखकिरणा । विष्णुदास म्हणे विश्वंभरणा ॥दावी०॥१॥

ॐ !

ॐ !!

ॐ !!!

## ४८ पद ( चाल—झस तन धनका )

तारि तारि दत्तात्रय गुरुराया  
 लागलें संसार डोहीं मराया ॥ ४८ ॥  
 संत समागम हीन अडाणी ।  
 राहिलें शिकलें मि नाही तराया ॥१॥  
 जंव जंव धडपड करितों निघाया ।  
 तंव तंव ढसळतो आंत घसराया ॥२॥  
 जातों बुडी उडी घाल्नि काढी ।  
 लागलें आकंठ पाणी शिराया ॥३॥

तूं दिनवत्सल दीन मी ह्यणुनी ।

निर्वाणी उमजलें पाय स्मराया ॥४॥

विष्णुदास ह्यणे काय, बा ! अवघड ।

येवढें माझे दुःख हराया ॥५॥

ॐ !

ॐ !!

ॐ !!!

४९ पद ( चाल—मज बोध करी. )

ये अनाथ-नाथ सदय-हृदय कोमल ।

निर्वाणी चक्रपाणि सोडवी मला ॥धृ. ॥

कामक्रोध कोडगे हे । जसे सशास लांडगे हे ।

तसेच दुष्ट दांडगे हे । तोडिती मला ॥ ये. १॥

चितितां तुझेचि पाय । अधिक करिती खाय खाय ।

व्याघ्रें कोंडलिया गाय । उपाय हरपला ॥ ये. २॥

फाशि पारधी ते खळ । कापुं पहाति कंठनाळ ।

कोण रक्षिता दयाळ । तुजविणें भला ॥ ये. ३॥

विष्णुदास ह्यणे धांव । प्रतितपावना तूं पाव ।

राखि सोडुं नको नांव । गूण आपला ॥ ये. ४ ॥

ॐ !

ॐ !!

ॐ !!!

५० अभंग

अगा अत्रिच्या नंदना । अतां बैसावें भोजना ॥१॥

पीठ स्वस्तीक मांडिलें । ताटीं पक्वान वाढिलें ॥२॥



रंग मालिका रांगोळी । गंध धूप दीपावळी ॥३॥

प्रेमामृताचें भोजन । हस्तोदक आचमन ॥४॥

विष्णुदास सुदक्षिणा । तुळसी पत्र प्रदक्षिणा ॥५॥

ॐ।

ॐ !!

ॐ !!!

## पदें श्रीशंकराचीं

— ॐ —

५१ पद उनकेश्वराचें ( चाल—चंद्रकांत राजाची )

धन्य सुदिन दिनमणी उगवला, आनंद बहु झाला ।

श्रीरघुविर शरभंग ऋषीच्या, भुवनाप्रति आला ॥६॥

श्रीरामायण पुण्यपरायण, वाल्मिकऋषि बोले ।

ब्रह्मदेव ऋषि देवगणांसह, शिवशंकर डोले ॥

भारद्वाजाश्रमीं शांतवन, भरताचें केलें ।

सोडुनि त्रिकुटाचल पर्वत मग, राम पुढें चाले ।

सदार सानुज प्रवेशला सिंहाद्रि, प्रदेशाला ॥ श्रीरघु. १॥

श्रीप्रणितातट निकटचीं उनकेश्वर दक्षिणभागीं ॥

सिद्ध पुरुष शरभंग ऋषींचा, आश्रम त्या जागीं ॥

गौतम देवल भृगु कपिलादिक, वसती महायोगी ।

श्रीरामाचें येणें इच्छिती, अनुदिनीं अनुरागी ।

तो निरवाणी सकल विराधें वृत्तांत श्रुत केला ॥ श्रीरघु.२ ॥

श्रीरघुपतिच्या भेटिस आल्या, सुरऋषिच्या थाटी ।

इंद्र बृहस्पती सागर सरिता तीर्थावळी कोटी ॥  
 अभिवंदुनि दे श्रीरघुनंदन, आलिंगन भेटी ।  
 स्वानंदामृत वृष्टि वर्षुनि, आनंदली सृष्टी ॥  
 अखंडघन शरभंग उष्णजळ, मागे राघवाला ॥ श्रीरघु. ३॥  
 सोडुनि वडवानळ शरधरणी, अभंग शरभंगा ।  
 पाताळांतुनि अणुनि समर्पिळी, उष्णोदक गंगा ॥  
 तज्जळस्नाने दुरिते हरती, दुर्धर दुर्भंगा ।  
 पावती सुंदर रुप नरनारी, कुश्रळ कुरुपांगा ।  
 तो मुनि कृपेचा लाभ लाभला, सदैव सकळांला ॥ श्रीरघु. ४ ॥  
 हें उनकेश्वर परम तपोवन, पावन लोकत्रया ।  
 उष्ण शितळ जळकुंड अखंडित, नाना द्रुम छाया ॥  
 रामसिता, सौमित्र, मारुती मूर्ति त्या ठाया ।  
 दत्त, गणपती, शिवपार्वती, अनपूर्णा, आदिमाया ॥  
 विष्णुस्वामि ह्मणे सहज पावलो, निज विश्रामाला ॥ श्रीरघु. ५ ॥  
 ॐ !                      ॐ !!                      ॐ !!!

### ५१ पद ( भैरवी )

शिवहर शंकर भोलानाथ ॥ धृ० ॥  
 गौरि अर्धांगीं मस्तकीं शोभे । गंगा रजनी-कांत ॥ १ ॥  
 पंचानन दश भूज विराजित । स्कंद-गजानन-तात ॥ २ ॥  
 गज चर्मांबर भस्म विभूषित । प्रळयानळ नयनांत ॥ ३ ॥  
 विष्णुदास ह्मणे भवसागरिया । बुडतो देई हात ॥ ४ ॥  
 ॐ !                      ॐ !!                      ॐ !!!

## पदें श्रीरामाचीं

—\* ॐ \*—

५२ पद ( चाल—राम स्मरावा )

राम जगजीवन, जगची राम ॥ धृ० ॥  
 दशरथनंदन, जानकिजीवन, पूर्णब्रह्म विश्राम ।  
 आदिनारायण, भक्तपरायण, मुनिजन मानस धाम ॥१॥  
 भक्तासाठीं हिंडतसे प्रभू, काननिं सोडुनि ग्राम ।  
 खळ राक्षसकुळ सकळ मारिलें, कखनि उग्र संग्राम ॥२॥  
 नको साधन जपतपाचि खटपट, तीर्थाटण व्यायाम ।  
 रामनाम हें एकनिष्ठ वद, रात्रेंदिन आठ याम ॥३॥  
 रामचि ह्यणतां रामचि देतो, भू—वैकुंठ इनाम ।  
 विष्णुदास ह्यणे अजरामर कर, अमृत रामचि नाम ॥४॥

ॐ !

ॐ !!

ॐ !!!

५३ पद

रघुविर राहत गंगा तीरीं ॥ धृ० ॥  
 पत्र तृणकुटीं पंचवटीच्या, आश्रमीं वास करी ॥ रघु० १॥  
 क्लकलमंडित विजयी अखंडित, कोदंड चाप करीं ॥ रघु० २ ॥  
 भक्तासाठीं तो जगजेठी, तापस रूप धरी ॥ रघु० ३ ॥  
 विष्णुदासा करि पुरुषोत्तम । ठेवुनि हात शिरीं ॥ रघु० ४ ॥

ॐ !

ॐ !!

ॐ !!!

५४ पद ( चाल—राम स्मरावा )

रघुवीर, कोमल तनु घनश्याम । सदय हृदय श्रीराम ॥ ४० ॥  
 दशरथनंदन जानकीजीवन । दिनकर कुल विश्राम ॥ रघु०१॥  
 त्रिभुवनपावन दानदयाघन- । मुनिजन मानस धाम ॥रघु०२॥  
 निर्मळ चिद्धन नाथ निरंजन- । निर्गुण जो निष्काम ॥रघु०३॥  
 विष्णुदास ह्मणे जगि सर्वोत्तम- । उत्तम राघव नाम ॥रघु०४॥

ॐ !

ॐ !!

ॐ !!!

५५ पद ( चाल—थोर तुझे उपकार )

कुशल आहे रघुवीर, शुभानने ! ॥ ४० ॥  
 तव विरहानळें, व्याकुळ होउनि । सोडुनि गंगातीर ॥शु. १॥  
 रात्रंदिन दीन, होउनि फिरला, । ढाळित नयनीं नीर ॥शु.२॥  
 सुग्रीव मैत्रीं, जोडुनि ऋषिमुख । पर्वति जाहला स्थीर । शु.३॥  
 अवचित काळीं, वधिला वाळीं । जो बळ निधि रणधीर ॥शु.४॥  
 तुज शोधाया, पाठविलें मज । क्षणभर न पडे धीर । शु. ५॥  
 विष्णुदास ह्मणे, केलें तयाच्या । चरणार्पण हें शीर ॥शु.६॥

ॐ !

ॐ !!

ॐ !!!

५६ पद ( चाल—होतो द्वारका भुवनीं )

येरे जानकी-जीवना । त्राता तूंचि त्रिभुवना ।  
 असुरद्रोही अहिशयना । रामा ! कमल-त्रिमल नयना ॥४०॥  
 तूं रघुविर रणाधिर गुणगहना । सुंदर नरवर कलिमल दहना ।

खल दशकंठक कटक मर्दना । विष्णुदास हणें ।

निजसुख—सदना ॥ येरे जानकी-जीवना ॥ १ ॥

ॐ !

ॐ !!

ॐ !!!

अध्याश्रमांत अनसूया व सीता देवीचा झालेला प्रेम-संवाद

### ५७ दिंड्या

त्यजुनि त्रिकुटाचल, राम पुढें झाला ।

देखताती वीचित्र, वनलीला ॥

कठिण मार्ग बहू, देव दानवाला ।

नाहिं जेथें संचार, मानवाला ॥१॥

सिंह व्याघ्र अस्वलें गजजाती ।

पशूपक्षी भ्यासूर हिंडताती ॥

भुतें यक्ष वेताळ नाचताती ।

राक्षसांचे किंकाट शब्द होती ॥२॥

वृक्ष नाना लागले घनदाट ।

सूर्य बिंबापर्यंत ते अचाट ॥

तळीं किरणें यावया नाहिं वाट ।

ठायिं ठायीं वाहती जळपाट ॥३॥

रामसीता सौमित्र पुढें चाले ।

भ्रमत अती आश्रमाप्रती आले ।

दत्तमूर्तीसी आधि नमन केलें ।

अनूसूया जानकीप्रती बोले ॥४॥

अनसूया— पराकाष्ठें श्रमलीस, सिताबाई ।  
 कधीं पार्यीं फिरण्याचि सवे नाहीं ।  
 तुला झाला वनवास कशा पार्यीं ।  
 मजपार्यीं तूं सांग लवलाही ॥५॥

सीता— पद ( चाल—वखानें देह सारा )  
 गति बाई अनुसूये, काय सांगूं आपली ॥४०॥  
 ती कैकयी सासुबाई, पतिवरती कोपली ।  
 त्या योगें वनीं आहीं, तय वपें लोटलीं ॥  
 तूं येथें सत्य आई, अजि मजला भेटली ॥६॥

अनसूया— दिंडी  
 कशासाठीं कैकयिस कोप आला ।  
 तिच्या दशरथ अंकीत कसा झाला ।  
 कसें ल्यानें धाडिलें वनि तुहांला ।  
 वाटतें हें आश्चर्य बहु अह्माला ॥७॥

सीता— पद चाल—सदर  
 निजपतिचा कैकयीला, वर झाला कंदनीं ।  
 तिनें दिधला बाइ, होता, कर अपुला स्यंदनीं ।  
 तो पडला भूपतीच्या, वचनाच्या बंधनीं ।  
 भरताला राज्य द्याया, बहु रडली स्फुंदुनी ।  
 स्वामीला वनवासा, धाडायला तडफली ॥गति०८॥

अनसूया—

दिंडी

नसे कैकयिच्या मत्सरासि लेखा ।  
 जसें पार्वी दुर्वीष वाढिलें खा ।  
 तसें म्हणें ती घे राज्यभाग लेका ।  
 तरी भरतातें योग्य वाटलें कां ? ॥९॥

सीता—

पद चाल—सदर

ती जेव्हां पडलि होती, कैकयि या आग्रहीं ।  
 तो तेव्हां भरत होता, निज मातूल—गृहीं ।  
 मग त्यासी दुःखवार्ता, कळतांची साग्र ही ।  
 त्यागूनी राज्य गेला, तपोवनि तो निग्रही ।  
 मग सारी कैकयीची, किरकिरची संपली ॥गति०१०॥

अनसूया—

दिंडी

उपेक्षीतां भरतानें राज्य भाग ।  
 सहज रामासी घेणें आलें भाग ॥  
 कार्य ज्ञालें निर्विघ्न यथासांग ।  
 तरी कां हा वनवास अतां सांग ॥११॥

सीता—

पद चाल—सदर

कैकयिनें आधि आह्मां वनवासा लाविलें ।  
 त्यायोगें श्चशुर माझे परधामा पावले ।  
 परि आज्ञा वचन त्यांचें, शिरिं तैसें राहिलें ।

हणुनीया वनीं आलों, हीं पहाया पाउलें ।  
बहु जन्मोजन्मिची हीं, श्रम बाधा हरपली ॥गति०१२॥

अनसूया—

दिंडी

तुला जन्मापासूनि कष्ट झाले ।  
तुझ्या लग्नांतहि होतें विघ्न आलें ।  
तुझ्या पतिनें तें सर्व दूर केलें ।  
असें कानोकानींच आयकीलें ॥१३॥

सीता—

पद चाल—सदर

आइ धरणी जनक माझा, धर्माचा बाप तो ।  
लग्नाला विघ्न आला, लंकेचा भूप तो ।  
पण पडला भार्गवाचें, उचलीतां चाप तो ।  
स्वामीनीं दूर केला, अवघाची ताप तो ।  
मग प्रभुच्या म्यांहि कंठीं, वरमाळा घातली ॥गति०१४॥

अनसूया—

दिंडो

चंदनाची उटि माळ सूमनाचीं ।  
घेई नोहे आरद्रता मनाची ।  
समाधानी कंशि बाइ कर मनाची ।  
विष्णुदास म्हणे कांहीं करमनाची ॥१५॥

कविचा अभिप्रायः—

पद चाल—सदर

तो गंगा जान्हवी या, भेटलि गंगा हिला ।  
कीं भूकेलेलीं तान्हीं, पानवल्या गाइला ।



प्रेमाची भरति प्रेमें, पावलि रंगाइला ।

म्हणे विष्णुदास प्रेमें प्रेमादर गाइला ।

कीं दुहेरी कंठि एक्या, सूत्रानें गुंफिली ॥गति०१६॥

ॐ !

ॐ !!

ॐ !!!

## पदें श्रीकृष्णार्ची

—\* ॐ \*—

५८ धांवा (पद) ( चाल—ललिताची )

करि करुणा केशवा । लवकर ये माधवा ॥धृ०॥

धांवा कृष्णा, वनमाळी । ब्रीद आपुलें सांभाळी ।

शरणागत प्रतिपाळी । दीन वत्सला बांधवा ॥करि०१॥

ह्मणविसी कृपावंत । तरि कां पाहतोसी अंत ।

सांग झालिया देहांत । मग येसी केधवा ॥करि०२॥

गायी वळतां श्रमलासी । वनोवनीं भ्रमलासी ।

गोपीसंगें रमलासी । निजलासी यादवा ॥ करि०३॥

उद्धवासी सोडविलें । यादव कूळ बुडविलें ।

पांडव सत्व वाढविलें । निवटुनिया कौरवा ॥करि०४॥

तूं गुरु मायबाप बंधू । विजयी श्रीपति करुणासिंधू ।

तारी देउनि अमृतबिंदू । स्वयें मारी अथवा ॥करि०५॥

म्हणे पुरुषोत्तम स्वामी । जरि कां वायां गेलों आम्हीं ।  
 तुझे भक्त तुझिया कार्भी । करितिल कीं वाहवा ॥करि०६॥  
 ॐ !                      ॐ !!                      ॐ !!!

५९ पद ( चाल—इस तन धनकी )

कृष्णा ! तुझ्यापुढें हरले उपाय ।  
 आहे तुला तरि उचित हें काय ॥धृ. ॥  
 तुजविण क्षणभर, जगति न गोपी ।  
 मरतां तरी कोण, कोणा आटोपी ।  
 अवघाचि दुःखित, जन समुदाय ॥आहे० ॥१॥  
 वसें तृषित जळ, नच पीति सदनीं ।  
 बाळें कदा स्तन, नच धेति वदनीं ।  
 नच खाय तृण पहा, येकहि गाय ॥आहे०॥२॥  
 विस्मृति झाली, तुजसीं या घटकीं ।  
 राबलों तुजपुढें, अहीं जणुं बटकी ।  
 नाहीं तुला सय, तीं तीळप्राय ॥ आहे० ॥३॥  
 भलि केला अठवण, जन्माचि जीवा ।  
 मिळविली थोड्यांत, वाहवाजीं वाहवा ।  
 धन्य तुझीं तूज, प्रसवलीं माय ॥ आहे० ॥४॥  
 तोडून टाकिलि, ममतेची दोरी ।  
 नाहीं तुझ्यावर, मग बळजोरी ।  
 मर्जी तुझी जरि, जाशील जाय ॥ आहे० ॥५॥  
 हर हर, शिव शिव, ह्मणे विष्णुदास ।

जाहालें तुजविण, चित्त उदास ।

कारे ! आतां बळें, लपविशीं पाय ॥ आहे० ॥ ६ ॥

ॐ !

ॐ !!

ॐ !!!

### ६० पद

बोले रागानें माय यशोदा । कारे बैलासि दोहसी मुकुंदा ॥ धृ. ॥

नीट पुढें पहारें, कृष्णा अहारें ! गाय नव्हे मतिमंदा ॥ कारे० १ ॥

पाहात तुझ्याकडे, उभी द्वारापुढें । राहिलि समोर राधा ॥ कारे० २ ॥

भीड वडिलांची, सोडुनि यांनीं । मांडिला चावट धंदा ॥ कारे० ३ ॥

जन अपवादे, गोविंद राधा । विरहाचि सोशीत बाधा ॥ कारे० ४ ॥

विष्णुदास हणें, जगजीवनावीणें । ये मन जणु ऊत दुग्ध ॥ कारे० ५ ॥

ॐ !

ॐ !!

ॐ !!!

### ६१ पद ( चाल—अशाश्रत संग्रह )

भलीरे केली अठवण शेवटली ॥ धृ, ॥

आधि प्रीत जोडुन, तोडुन जाशीं । शिकलास, रित कुठली ॥ १ ॥

या गोपींची. सुख संपत्तिचीं । दिवसा घरें लुटलीं ॥ २ ॥

शिरे गोपींचीं बहुत तुझ्यापुढें । आपटतां फुटलीं ॥ ३ ॥

विष्णुदास हणें, तारे हरी तुझि कशी । बुद्धि न पालटली ॥ ४ ॥

ॐ !

ॐ !!

ॐ !!!

### ६२ पद ( चाल—आतां मी नाहीं मी नाहीं. )

वृंदावनि युवती, वनि युवती । हरिविण बहु तळमळती ॥ धृ. ॥

हणति अम्हीं तुजकरितां । आलों जिवाचा लोभ न धरितां ।

येउंदे कळवळ ती, कळवळ ती ॥ हरिविण० १ ॥  
 हिंडतो पशुवत रानीं । जहालों जर्जर बहु शरिरानीं ।  
 गात्रें जळजळती, जळजळती ॥ हरिविण० २ ॥  
 नयंचि निद्रा शयनीं । चैन पडेना दुःखें नयनीं ।  
 अश्रु ढळढळती, ढळढळती ॥ हरिविण० ३ ॥  
 चंद्र प्रकाशित गगनीं । वाटतो मेला केवळ अग्नी ।  
 फिरणें कळकळती, कळकळती ॥ हरिविण० ४ ॥  
 जरि नावडती गोपी । तारि जड पर्वत मस्तकि ओपी ।  
 परि नको मळमळ ती, मळमळ ती ॥ हरिविण० ५ ॥  
 विष्णुदास म्हणे रात्रीं । टाकुनि गेला देव अधात्री ।  
 लागली हळहळ ती, हळहळ ती ॥ हरिविण० ॥ ६ ॥  
 ॐ !                      ॐ !!                      ॐ !!!

६३ पद ( चाल—केवड्याच्या वनिं ग बाई )

सत्यभामा म्हणे तुम्हा तिचि प्रीत लागली हो ॥४०॥  
 राधा मंदिरिं सदा असतां । मजसि कपट धरुन बोलता ।  
 लटकि आण तारिं वाहता । लाज नाहिं वाटली हो ॥१॥  
 अहो, तुम्हि ऐका यदुनायका । मंदिरिं माझ्या येऊं नका ।  
 वरवर लोभहि लावूं नका । म्यांहि काडि मोडली हो ॥२॥  
 वाटिक तुम्हांहि काय दिसली । राधा प्रियपात्र गवसली ।  
 बहुमर्जी तिच्यावर फिरली । नवी जोड जोडली हो ॥३॥  
 हरि म्हणे प्राणसखे तूं आमुची । मज तुझी प्रीत तिची कैची ।  
 विष्णुकवि म्हणे यापरि हरिची । बरी खोड मोडली हो ॥४॥  
 ॐ !                      ॐ !!                      ॐ !!!

## ६४ पद

हरि बहू मनाचा । खोटागे ॥ धृ० ॥

कसा दुःखाचा, ठेउनि गेला । जाड उरावर गोटागे ॥१॥

कशि कुब्जेची, लागली गोडी । हाचि सलतो, काटागे ॥२॥

नलगे अतां घर-दार शरिर हें । यमुना डोहीं, लोटागे ॥३॥

नाहि तरी विष, वाटते प्यात्रे । जीव करूनि धट, मोठागे ॥४॥

अमुच्या ऐशा, शतशा नारीं । नाहिच त्याला, तोटागे ॥५॥

होता जिकडचा, तिकडेच गेला । ज्याची कळ त्या, बोटागे ॥६॥

विष्णुदास प्रभु, मौन्येचि बसला । ओठालाउनीं, ओठागे ॥७॥

ॐ !

ॐ !!

ॐ !!!

## ६५ पद

हरिरे ! तूं संकट माझे हरी । संसार कंसारी ॥ धृ ॥

पहा हिंसक पुतना भलि । काशी अचळ मोक्ष लाभली ।

तिचि कळवळ तुज कशी आली । नवलचि हें बलहारी ॥१॥

खळ काळ व्याळ मर्दिला । नखाग्रीं गोवर्धन वाहिला ।

वाटलि ही तनु कशी तुला । गिरिहुन जड मोहरी ॥२॥

तांतडी दामार्जीस्तव अर्धीं । दयाळा ! कोण धांवला तर्धीं ।

बादशहाच्या पुढें जर्धीं । कोण महार जोहरी ॥३॥

कृपेनें विष्णुदासाकडे । विलोकुनि वारी हें सांकडे ।

संसार-सागर-पुर करीं कडे । जय जय श्री नरहरी ॥४॥

ॐ !

ॐ !!

ॐ !!!

## संकीर्ण पदें.

—\* ॐ \*—

### संतपर पदें

६६ पद.—श्रीचिन्मयानंदाचें (चाल—वसंति बघुन मेनकेला.)

दयाळा, तारी दिनानाथा ।

स्वामि चिन्मयानंदसरस्वति, श्रीसद्गुरुनाथा ॥ ४ ॥

भयंकर, भवनदिमघें पडलों ।

गरगर फिरलों गृहचक्राच्या चक्रीं सांपडलों ।

निघाया, जंवजंव धडपडलों ।

तंव तंव अधिकचि गटांगळीनें, आंतचि गडबडलों ।

दयाळा ! धांव धांव आतां ।

तुजवांचुनिया मज निर्वाणीं, कोणि नसे त्राता ॥ दयाळा. ॥१॥

नमो श्री, सद्गुरु दातारा ।

श्री औदुंबर क्षेत्रनिवासा, जय जगदोद्धारा ।

दिनांची, विनंति अवधारा ।

शरणांगत तारणें त्रेष्ठ हा, सिद्धाश्रम धारा ।

कृपेनें, काढ धरून हाता ।

पाहुं नको, निर्वाण सर्वथा घाल उडीं आतां ॥ दयाळा. २ ॥

महा भव-भयसंकट-हरणा ।

पतीत-पावन दीन-दयाघन, मजवर कारि करुणा ।

भक्तजन-मानस-परिपूर्णा ।

सन्निध ऋद्धि-सिद्धि-वृद्धि-लक्ष्मी अन्नपूर्णा ।

तोषवी, क्षुधाक्रांत अतिता ।

निजपांक्तिस धेऊनि करावें, पावन या अतिता ॥ दयाळा. ३ ॥

सहजानंद दक्षिणांगा ।

सिद्ध समाधीं स्वामि सच्चिदा,—नंद वीमभागा ।

त्रिवेणी, त्रिगुणात्मक गंगा ।

प्रगट जाहलीं निर्मळ निश्चल, कलि-खळमळ-भंगा ।

चितितां लभे आमरता ।

विष्णुदास हणो श्रीसद्गुरुच्या, संगमि आमरता ॥ दयाळा. ४ ॥

ॐ !

ॐ !!

ॐ !!!

## ६७ पद श्री शिवराम स्वामींचें

( चाल-थोर तुझे उपकार )

सद्गुरु शिवरामा ! । कृपाकर ॥ सद्गुरु. ॥४०॥

पतीतपावन, दान दयाघन—विभुघन विश्रामा ॥कृपा०१॥

भक्तपरायण, यति नारायण—निर्गुण गुणधामा ॥ कृपा०२॥

विभुवनि असरा, नाहिच दुसरा—तुजवांचुनि आह्ला ॥कृपा०३॥

तूं भवभंजन, स्वामि निरंजन—निर्गम निष्कामा ॥ कृपा०४॥

विष्णुदास हणो, निगमहि नेणे । सद्गुरुचा महिमा ॥ कृपा०५॥

ॐ !

ॐ !!

ॐ !!!

+ ६८ पद श्री शंकरानंद स्वामीचें

( चाल—आरती भुवन सुंदराची )

अभिवंदन सद्गुरुपाया । शंकरानंद स्वामिराया ॥ ४० ॥

पूर्वाश्रम अनुसंधान । यशवंतराव अभीधान ।

अखंडित शंकर वरदान । अपरमित कर्णासम दान ।

चाल—पुण्यशिल नरवर देसाई । विधि-लिखितावर दे साई ।

पावला ओघ, साधिला योग, त्यागिला भोग,

चतुर्थाश्रम घे सद्गुपाया ॥ शंकरानंद० १ ॥

द्या वरदान नाटकाला । सुमंगल गीत पाठकाला ।

बोलवा सुरस बालकांला । डोलवा सभा नायकाला ।

चाल—शक्के अठराशे तेविसांत । नाटक सुमार्गशीर्षांत ।

रचिलें आह्मी, यक्षवर्ती ग्रामीं । विठ्ठलधामीं

झणे विष्णुदास सदा गाया ॥ शंकरानंद स्वामिराया ॥ २ ॥

ॐ !

ॐ !!

ॐ !!!

६९ पद ( चाल—मज बोध करी )

श्रीमहंत संत दत्तराम भारती ।

विराजमान श्रीमृगेंद्र,-नाम पर्वतीं ॥४०॥

+ हे पद कुबेर ( जि. नांदेड ) येथील नाटक मंडळीस कवी  
महाराजांनीं करून दिले होते. शंकरानंद उमरखेड-बेदळेगांवीं होते.

१ कुबेर गांव.



ज्यासि सुप्रसन्नभूत । सुप्रसाद देत विभुत ।  
 अत्रिपुत्र आवधूत । दत्तमूर्ती ॥ श्रीमहंत संत० ॥ १ ॥  
 अखंड चिर्ति दत्तध्यान । पुराण श्रवणि आवधान ।  
 नित्यधर्म अन्नदान- । सहस्र पंगती ॥२॥  
 जयजय गुरु महाराज । जयजयाजी योगीराज ।  
 जयजय प्रभु पूर्ण काज । भक्त सारथी ॥३॥  
 सिद्धस्थान निरदोष । ऋद्धि सिद्धि महापुरुष ।  
 करिति ब्रह्मवृंद घोष । कीर्ति वर्णिती ॥४॥  
 दत्तनाम सर्व काळ । झडति चौघडे त्रिकाळ ।  
 पणवशंख मृदंग टाळ- । घोळ गर्जती ॥५॥  
 दत्तचरणकमलि नमन । करूनि विष्णुदास स्तवन ।  
 करित नित्य ध्यान-भजन- । पुजन आरती ॥६॥

ॐ !

ॐ !!

ॐ !!!

### ७० श्लोक

चातुर्थाश्रम हा अला ह्यणुनिया, अंगी जरा पावली ।  
 आहे क्षेम सदैव लक्ष प्रमुच्या, लावूनिया पावली ॥  
 आतां येथुन काव्य स्तोत्र करणें, सद्गूण पारायण ।  
 विष्णुस्वामि म्हणें नमो जय नमो, श्रीदत्त नारायण ॥१॥

ॐ !!!

ॐ !!

ॐ !!!

## ७१ १ दिंडी

माघमास पौर्णिमा भृगूवारी ।  
 येति देव नर नारि परीवारी ॥  
 स्वर्लोकीं तोषोनिया नगारी ।  
 सिद्ध कीर्तीचा घाव दे नगारी ॥१॥  
 चित्ति प्रेमाचा बिंदु सांठवावा ।  
 अनंदाचा अजि सूर्य भेटवावा ।  
 समर्थानीं निजभक्त आठवावा ।  
 प्रसादाचा अवशेष पाठवावा ॥२॥

ॐ !      ॐ !!      ॐ !!!

## ७२ अभंग

श्रीगुरुसमर्थ शिवरामस्वामी । जिवाची विश्रामी शिवराम ॥१॥  
 कृपाघन कल्पवृक्षाची साउली । सद्गुरु माउली शिवराम ॥२॥  
 सर्व देव देवी तीर्थ धर्म दान । जप तप ध्यान शिवराम ॥३॥  
 शिवराम बाप शिवराम आई । सद्गुरु विदेही शिवराम ॥४॥  
 विष्णुदास हणणे समाधि विराजे । आज्ञे-गुरु माझे शिवराम ॥५॥

ॐ !      ॐ !!      ॐ !!!

---

१ माहूर येथे श्रीदत्तशिखरचे विद्यमान महंत यांनीं आपले गुरु श्री गोविंदभारती यांचा उत्सव केला त्यावेळची ही हकीगत आहे.

## ७३ अमंग

गुरु शिवराम स्वामी । नांदे औदुंबर ग्रामी ॥१॥  
 तया माझा नमस्कार । मनोभावे वारंवार ॥२॥  
 सदा राहो त्याचें ध्यान । हेंचि जप तप दान ॥३॥  
 विष्णुदास ह्मणे भावे । सदा गुरु-गुण गावे ॥४॥

ॐ !

ॐ !!

ॐ !!!

## ७४ अमंग

देव मायबाप आज्ञा । गुरू शिवराम माझा ॥१॥  
 गया काशी विश्वंभर । जगन्नाथ रामेश्वर ॥२॥  
 कोरी माहूर भूमिका । वृंदावन श्रीद्वारका ॥३॥  
 सप्तशृंग तुळजापूर । श्रीशैल्य पंढरपूर ॥४॥  
 ह्मणे विष्णुदास स्वामी । पूर्ण यात्रा शिवरामी ॥५॥

ॐ !

ॐ !!

ॐ !!!

## ७५ अमंग

धन्य गुरू शिवरामा- । नंदस्वामी आत्मारामा ॥१॥  
 तूंच कैवल्य प्रत्यक्ष । कामधेनू कल्पवृक्ष ॥२॥  
 धर्म अर्थ काम मोक्ष । परात्तर अपरोक्ष ॥३॥  
 पूर्णकाम चिंतामणी । चंद्र तारा वासरमणी ॥४॥  
 यतीश्वर नारायण । परब्रह्म पारायण ॥५॥

ॐ !

ॐ !!

ॐ !!!

७६ अभंग

नमो सद्गुरू शिवरामा । नमो विश्वाच्या विश्रामा ॥१॥  
 नमो गणेश शारदा । व्यास वात्मीक नारदा ॥२॥  
 नमो दत्त निरंजना । नमो साधू-संत जना ॥३॥  
 सदानंद विष्णुदासा । नमोनमो परमहंसा ॥४॥  
 ॐ !                      ॐ !!                      ॐ !!!

७७ अभंग

नमो सद्गुरू दातारा । शिवराम अवतारा ॥१॥  
 नमो ज्ञानाच्या सागरा । नमो कृपेच्या आगरा ॥२॥  
 भाङ्गी पूरवा वासना । दृढ द्यात्री उपासना ॥३॥  
 नमो संसारमोचना ! । नमो सर्वत्र लोचना ॥४॥  
 विष्णुदास मागे दान । सदा लात्री आत्मध्यान ॥५॥  
 ॐ !                      ॐ !!                      ॐ !!!

७८ अभंग

झाली संताची ही भेटी । जीव शीवा पडली गांठी ॥१॥  
 सुखसिधू हेलावला । पूर्णचंद्र ऊगवला ॥२॥  
 केले चकोरा अर्पण । परमामृत समर्पण ॥३॥  
 ग्रंथी देहाची सूटली । वाचा वैखरी खुंटली ॥४॥  
 नाही कोठे येणे जाणे । नाही उरले बोलणे ॥५॥  
 धन्य धन्य झाले आतां । गेली भव-भय-चिंता ॥६॥  
 विष्णुदास पारायण । नारायण नारायण ॥७॥  
 ॐ !                      ॐ !!                      ॐ !!!

## ७९ अभंग

नमो सद्गुरु दातारा । पूर्णानंद अवतारा ॥१॥  
 कृपादृष्टिने अवलोकीं । बैसवावे पुण्यश्लोकीं ॥२॥  
 अगा, अनाथाया नाथा । करी पावन दिनानाथा ॥३॥  
 भवार्णवीं संरक्षार्वे । शरणांगता नुपेक्षावे ॥४॥  
 पूर्णानंदिं अनुसंधान । पूर्णानंदीं लावी ध्यान ॥५॥  
 विष्णुदासाची अपेक्षा । द्यावी पूर्णानंद मिक्षा ॥६॥  
 ॐ !                      ॐ !!                      ॐ !!!

## ८० अभंग

पूर्णानंद झाला पूर्णानंद धाला । पूर्णानंद आला पूर्णानंदी ॥१॥  
 पूर्णानंद नांव । पूर्णानंद गांव । पूर्णानंद ठाव पूर्णानंदी ॥२॥  
 पूर्णानंद सृष्टी पूर्णानंद वृष्टी । पूर्णानंद दृष्टी पूर्णानंदी ॥३॥  
 पूर्णानंद ज्ञान पूर्णानंद स्नान । पूर्णानंद ध्यान पूर्णानंदी ॥४॥  
 पूर्णानंद ऋद्धि । पूर्णानंद सिद्धि । पूर्णानंद समाधी पूर्णानंदी ॥५॥  
 विष्णुदास हणो पूर्णानंदस्वामी । पूर्णानंद नामी पूर्णानंद ॥६॥  
 ॐ !!                      ॐ !!                      ॐ !!!



## उपदेशपर पदें

—\* ॐ \*—

८१ पद ( चाल—इस तन धनकी )

हरहर ! शिव शिव ! काय भीं केलें ।  
 दुर्लभ आयुष्य-धन गमावीलें ॥ धृ० ॥  
 केवळ या नीच विषयाचे साठीं ।  
 खर्चिल्या घटिका फुकटचि साठीं ।  
 नाहींच सुकृत-फळ कमावीलें ॥१॥  
 अत्रचट या नरजन्मासि आलों ।  
 परि आत्मघातासि पात्रचि ज्ञालों ।  
 व्यर्थचि निज जननिस श्रमवीलें ॥२॥  
 पशुवत वागलों अहार विहारों ।  
 अंतरला मज, सखा नरहारीं ।  
 नाहीं तया क्षणभर आठवीलें ॥३॥  
 अशाश्वत संतत संमत लटकी ।  
 नयेचि समागमें कवडीहि फुटकी ॥  
 सर्वानीं सर्गोंपरि नागवीलें ॥४॥  
 यमदूत येतांचि दारवड्याला ।  
 बाहेर ढकलिलें मज एकड्याला ।  
 आपपर लोकांहीं मज बोलवीलें ॥५॥  
 विष्णुदास म्हणे प्रार्थितों आतां ।

कळेल तसें करी लक्ष्मीकांता ।  
 निर्वाणि दुःख हें तुज कळवीलें ॥६॥  
 ॐ !            ॐ !!            ॐ !!!

## ८२ पद.

काय गा ! ही मौज परमेश्वरा पाहासी ॥४॥  
 खुंटेना पूर्व जन्मिचें पाप । सदा दुरदैत्य दुःख संताप ।  
 मजवर फिरून पडला बाप । आई देइना खायासी ॥१॥  
 शिरावर प्रपंचाचा पहाड । बायको सदा करी हाड् हाड ।  
 धंदा विषयाचा लबाड । लाविलें कबाड वाह्यासी ॥२॥  
 काम क्रोधादिक शिरजोर । मोठे दुष्ट दांडगे चोर ।  
 कसती कसाब जैसें ढोर । बांधुनि हात पायांसी ॥३॥  
 गेला तरुणपणा झरझरा । उरला अस्थींचा पिंजरा ।  
 झाला खोकड निलाजरा । आली जरा देहासी ॥४॥  
 काळ हा मला मारितो खास । घातला यानें गळ्यामधें फास ।  
 आतां काय उरलासे अवकाश । लागला प्राण जायासी ॥५॥  
 आतां या निर्वाणीं धांवणें । देवा ! अनाथासि पावणें ।  
 विष्णुदासासी लावणें । आपुले गुण गायासी ॥६॥

ॐ !

ॐ !!

ॐ !!!

## ८३ पद

आतां सावध सावध होई । नको गाफळ राहुं तूं बाई ॥४॥  
 पहिला दुसरा, तिसराही गेला । चौथ्याचा भरंवसा नाही ॥१॥

सोकला वरिं चोर, त्याची परिक्षा । अज्ञान पाहतीस काई ॥२॥

निशादिनीं गांवामधें चोर फिरती । कोणाची नाहीं मनाई ॥३॥

कोणत्या वेळीं, येऊन नकळे । कापून नेतील डोई ॥४॥

विष्णुकवि ह्मणे, यास्तव हरिच्या । लागवें स्वर पायीं ॥५॥

ॐ !

ॐ !!

ॐ !!!

### ८४ पद

काय विचित्र गति देवाची । सारी तळमळ व्यर्थ जिवाची ॥ धृ. ॥

भस्मासुर कंकर पामर परी ।

पुरविली पाठ शिवाची ॥१॥

कनक मृगाला पाहूनि मुलली ।

जानकी स्त्री राघवाची ॥२॥

देवगतीनें अपूज्य झाला ।

जो वेद चौमुखे वाची ॥३॥

आजि विजयासी अपजय आला ।

मर्जी ही प्रभु केशवाची ॥४॥

विष्णुदास ह्मणे देवहि नाडती ।

परंबड किती मानवाची ॥५॥

ॐ !

ॐ !!

ॐ !!!

### ८५ पद ( भैरवी )

किति करशिल संसार-गृहाशा ।

करुणाघन करुणाघना जगदीशा ॥ धृ. ॥



नजरबंद भव, प्रपंच खोटा । हा लटपट गारूड-तमाशा ॥१॥  
 वृद्ध वृषभवत, मानिति खींजुत । फडफुट करिती बटकी खाशा ॥२॥  
 गलितेंद्रिय तूं, होशिल रडशिल । खोकत बसशिल हाणित माशा ॥३॥  
 विष्णुदास हाणे, जरि स्मरशिल हरी । तरि या तोडिल तो भवमाशा ॥४॥

ॐ !

ॐ !!

ॐ !!!

८६ पद ( चाल—झाली ज्याची उपवर )

नाहीं ज्याची अनुकूल वनिता ।  
 त्याचा प्रपंचां कोण फजीता ॥ धृ. ॥  
 निशिदिनि काळजी काळिज जाळित ।  
 संतापवि मन क्षोमवि पित्ता ॥१॥  
 अपमान करितसे वचनोल्लंघुनी ।  
 स्वस्थ नसे कधीं समाधान चित्ता ॥२॥  
 रूपवती ती भरति पराची ।  
 तप्त कुरुपवती केवळ पलिता ॥३॥  
 बाळगितां गृहीं सद्यश घालवि ।  
 कुलदीप मालवि ती मोकळितां ॥४॥  
 विष्णुदास हाणे हित शिकवीतां ।  
 किंचित नायके हितशी कविता ॥५॥

ॐ !

ॐ !!

ॐ !!!

८७ पद ( चाल—झाली ज्याची )

दुर्बळ पतिच्या पासुनि बाई ! ।

मानहानी जनीं सौख्यचि नाहीं ॥ ४ ॥

धैर्य नसे ज्या शौर्य कशाचें ।

नसे गुणांगामधें चतुराई ॥ १ ॥

जेथें जावें तेथें हंसात्रें ।

अपपरक्यांनीं करुनि खिलार्ई ॥ २ ॥

वंचिति जननीं जनक सशेदर ।

कोण कुप्पाचे सखे जावार्ई ॥ ३ ॥

निर्फळ होतीं सकळ मनोरथ ।

मरण बरें त्या भर्त्यापार्यां ॥ ४ ॥

विष्णुदास म्हणे श्रीमंताच्या ।

नारिचें वैभव संगीत गाई ॥ ५ ॥

ॐ !

ॐ !!

ॐ !!!

८८ पद ( चाल—दासी ऐसें मानुनिया )

नाहीं अनुकूल बाई, सर्वथा पती जिला ।

तो तिला न मान देइ, जो विशेष भाजिला ॥ ४० ॥

ज्या नराचें सर्व काळ, लक्ष जारिणीवरी ।

त्याचे बायकोनें कंटका-चिये अणीवरी ।

राहावें सदैव जन्म, कंठवूनि आपुला ॥ १ ॥

त्यांत वृद्धता विशेष, किरकीर सर्वदा ।

वक्रदृष्टी होत नाहिं, हास्यमूख एकदां ।  
 चैन वाटेना जिवास, थोर घोर लागला ॥२॥  
 त्यांत सुस्वरूप तरुण, हें शरीर नावरे ।  
 रात्रंदिन पंचप्राण, फिरताती भोवरे ।  
 विष्णुदास बोले ताप, जात नाहिं साहित्य ॥३॥  
 ॐ !                      ॐ !!                      ॐ !!!

८९ पद ( चाल—इस तन धनकी )

जातो अतां अम्ही, आपुलिया गांवा ।  
 लोभ निरंतर, तुम्ही असों द्यावा ॥४०॥  
 अजवर आमुचा, परामर्ष केला ।  
 हेतु तुम्ही सर्व, सिद्धिस नेला ॥  
 तो कृत उपकार, काय वदावा ॥ लोभ० १ ॥  
 बोललों चाललों, जें अनुसंगें ।  
 तें बरें वाइट, एक्या प्रसंगें ।  
 याचा मनामधें, राग नसावा ॥ लोभ० २ ॥  
 दिवस सुखाचे, झरझर गेले ।  
 टाकुनि जाणें, जवळचि आलें ।  
 हा योग दैवाचा, मुख्य म्हणावा ॥ लोभ० ३ ॥  
 लोहदंड तुटतील, तीक्ष्ण धारी ।  
 परि ममतेची, न तुटे दोरी ।  
 ममतेनें बांधिलें, उखळासि देवा ॥ लोभ० ४ ॥

घडली ही संगत, दो दिवसांची ।

व्हावी अधिक वृद्धि, प्रेमरसार्ची

म्हणे विष्णुकवी करुणारस गावा ॥ लोभ० ५ ॥

ॐ !

ॐ !!

ॐ !!!

### ९० अभंग

अगस्तिनें सिंधु प्राशिला झरझर ।

भक्तिचा पाझर दुर्लभचि ॥१॥

भागिरथी स्वयें आणि भगीरथ ।

भक्तिचा हा पंथ दुर्लभचि ॥२॥

प्रयत्नानें रंक होईल लंकेश ।

भक्तिचा हा लेश दुर्लभचि ॥३॥

येतील भूताळि सूर्याचे तुरंग ।

भक्तिचा हा रंग दुर्लभचि ॥४॥

जिकवेळ काळ पाडुनिया होड ।

भक्तिचा हा मोड दुर्लभचि ॥५॥

मंत्र तंत्र कळों येतील सकळ ।

भक्तिचा हा खेळ दुर्लभचि ॥६॥

स्वार्धील साधक परब्रम्हपद ।

भक्तिचा आनंद दुर्लभचि ॥७॥

शेषाद्रि आणवेल मणी एकवेळ ।

भक्तिचें हें बळ दुर्लभचि ॥८॥

होईल जिवासी शिवाचा संयोग ।

भक्तिचा प्रसंग दुर्लभाचे ॥९।  
 मिळेल कैलासगद इह वैकुण्ठ ।  
 भक्तिची ही पेठ दुर्लभाचे ॥१०॥  
 पूर्णब्रह्म धूत अर्जुनाचे घोडी ।  
 भक्तिची ही गोडी दुर्लभाचे ॥११॥  
 महापुरी जाई तरोनियां देवा ।  
 भक्तिचा हा मेवा दुर्लभाचे ॥१२॥  
 विष्णुदास ह्याने लावील ठिकाण ।  
 भक्तिची ही खूण गुरुकृपे ॥१३॥  
 ॐ !                      ॐ !!                      ॐ !!!

९१ पैद (चाल—इस तन)

कशी जाऊं मी त्याच्या गृहा बाई गे ॥१०॥

कीचक मेल्या रडवुनि गेला । कडरचि केला मजवर पाही ॥१॥  
 पर पुरुषासीं बोद्धें कशासीं । पावे विषासीं त्याच्या ग बाई ॥२॥  
 कसें या ठिकाणीं रहावें सुखानीं । किरकर कानीं सोसत नाहीं ॥३॥  
 ह्याने सैरंद्री संकटरंध्रीं । नपडे हिमाद्रो दसळुनि डोइ ॥४॥  
 विष्णुकवि ह्याने बाई सुदेषणे । बळें पाठविणें उचित हें कायी ॥५॥  
 ॐ !                      ॐ !!                      ॐ !!!

१ श्रीविष्णुदासांनीं बरीच आख्याने केली आहेत त्यांतच 'कीचकबध' हे आख्यान केले होते, पण ते उपलब्ध होत नाही. फक्त हे पद सांपडले आहे. आख्यान सांपडेल तर ठीक हाईल.

## आरत्या.

—\* ॐ \*—

आरत्या श्रीरेणुकेच्या

९२ आरती पहिली

श्रीरेणुके, जय भगवंते, आनंते, अर्चिते, जयवंते,

दैत्य-निहंते ॥ श्रीरेणुके जय० ॥

हे शुभवदने ! चित्सुखसदने ! श्रीवरदत्ता श्रीमंते ॥ श्री० ॥ धृ० ॥

भव अंब उदित, जगदंब मुदित । तूं सुरभि दुधित,

ये एककुदित । सदा आनंदित, सुखखंडित, प्रतिपाळ

क्षुधित, निज बाळ रुदित, तुज कां न विदित, हे हृदयत्ये ॥१॥

मृगराजाचल शिखर सुमंडित । कोरिभूमि मुळपीठ अखंडित,

चैतन्य कलादिप विश्वकरंडित । पाप ताप दुरदैत्य कुरंडित,

तूं रमापंडित, हे ललिते ॥२॥

श्रीदत्तात्रय योगि शास्त्रकर । सिद्ध देवदेवेश्वर शंकर ।

सन्निध श्री महाकाली भयंकर । तूं सिंहासनस्थित करुणाकर ।

ये लवकर हे भार्गवमाते ! ॥३॥

सच्चित्घन महा ब्रह्मस्वरूपिणी । सकळ गूणसंपन्न शिरोमणी ।

तूं इंद्रायणी तूं दाक्षायणी । विष्णुदास ह्मणे नमो नारायणी ।

हे सत्यज्ञानमनंते ॥४॥

ॐ !

ॐ ॥

ॐ !!!

## ९३ आरती दुसरी

जयदेवीं जयदेवी जयजय एकविरे ।

श्रीरेणुके जननी जय जगदोद्धारे ॥ जयजय० ॥४०॥

आदि नमोस्तुते सकळारंभे आनंते ।

जय उदयोस्तु नारायणि श्रीभगवंते ।

जय जगदंबे ! अंबे ! परम कृपवंते ।

जय पद्मगुणैश्चर्यालंकृत श्रीमंते ॥१॥

श्रीमृगराजाचल मुळपीठासन मूर्ती ।

सतत विराजे गाजे दिग्मंडळीं कीर्ती ।

न्हाणिति नित्य सरस्वतीं यमुना भागिरीथी ।

सुरवर मुनिजन भावें, पुजनार्चन करिती ॥ जय०२॥

मुगुट कुंडलें मंडित पीतांबर पिवळा ।

कुंकुम कज्जल केशर उटि कंकणमाळा ।

कनक-स्तंभ-मय-मंडपि शोभे वेल्हाळा ।

त्रिकाळ होतसे मंगळ भुवनीं सुखसोहळा ॥जय०३॥

घालुनि रांगुळी उजळुनि धुपदिप सुगंधी ।

सुवर्णपात्रीं पंचामृत क्षिर ब्रासुंदी ।

वरणभात घृत पापड दळ वेसन बुंदी ।

प्राथितो स्वस्थआनंदें जेवी आनंदी ॥ जय० ४ ॥

फल तांबूल दक्षिणा, सुभूषण सुमनें ।

भरली ओटी मौक्तिक माणिक मणि सुमनें ।

करुनि आरती वाहिली पुष्पांजली सुमनें ।

विष्णुदास ह्मणे करि पूर्णार्चन सुमनें ॥ जय० ५ ॥

ॐ !

ॐ !!

ॐ !!!

## संकीर्ण आरत्या.

—\* ॐ \*—

### ९.४ आरती भार्गवरामाची.

जयदेव जयदेव जय भार्गवरामा । श्रीभार्गवरामा ।

पूर्ण ब्रह्म सनातन, त्रिभुवन विश्रामा ॥ जय० ॥ १ ॥

भृगुकुलमंडित महारण-पंडित विजयमणी ।

प्रसवली पुत्र चिरंजीव रुचिकात्मज रमणी ।

प्रचंड प्रबल प्रतापी द्विजस्वामी तरणी ।

खद्योतवत गत केले रिपु गण अमित रणी ॥ जय० १ ॥

मुनि जमदग्नी आणि जननी कैवारे ।

वधिला खळ सहस्रार्जुन रणि सहपरिवारे ।

पुढें निःक्षत्रिय केले क्षिति-तळवट सारे ।

जडमूढ नर उद्धरिले नामामृत-सारे ॥ जय० २ ॥

दिधली भू कनकांबरे रत्ने द्विजवर्या ।

परम कृपाघन तत्पर, शरणांगत कार्यो ।

नाहीं उपमा तुझिया रामा ! औदार्या ।

तोहि नसेची तुजसम लक्ष्मी ज्या भार्या ॥ जय० ३ ॥

श्रीरेणुकासंनिध दक्षिण गिरिभागा ।

त्रिभुवन पावन निर्मळ पुण्यस्थळ जागा ।



वससी तेथें सन्मुनि जनमानसरंगा ।

विष्णूदास ह्मणे दे दर्शन भवभंगा ॥ जय० ४ ॥

ॐ !

ॐ !!

ॐ !!!

### १५ आरती अनुसूयेची

जयजय आदिमाये, अनुसूये ! दत्तात्रय जननीये,

ओवाळूं आरती, पंचार्ती मृगराजाचल निलये ॥जय०॥४॥

श्रीशुभसौभाग्य, सुवासिणी । मंडित कंकणपाणी ।

प्रसन्न वरद सदा, द्विजवाणी । लवण्याची खाणी ।

सद्गुण सत्वाची, शिराणी । अत्रिऋषीची राणी ।

तुजपुढें पतिव्रतेची कहाणी । न वदे व्यास पुराणी ।

न करी प्रसादाची वाणी । धांव पाव निरवाणी ।

जयजय देवहुतीचे तनये । तुजविण जर्गी चेत नये ॥जय०१॥

शुभगुण शुभांगे शुभगात्रे । पावन परमपवित्रे ।

कुंकुम मळवट तांबुल वक्त्रें । कज्जल कुरंग नेत्रे ।

बाळ्या बुगड्या मंगळसूत्रें । मुद राखडी फुलपत्रें ।

मौक्तिक रत्नमणी नक्षत्रें । हार कनकांबर छत्रें

अनंत खेळविसीं स्वतंत्रे । ब्रह्मांडाचीं चित्रें ।

करुणा करि करुणाघनहृदये । श्रुत हृदयांबरि उदये ॥जय०२॥

सिंहासन सिंहाद्रीवरती । शोभे सुंदरमूर्ती ।

श्रीहरिहर ब्रह्मादिक स्तविती । नारद तुंबर गाती ।

सन्मुनी ध्यान सदा दृढ धरिती । जड मुढ जिव उद्धरती ।

सुरवर नर नारी जन करिती । त्रिकाळ मंगळ आरती ।

चौघडे वाजंत्री वाजती । वेद ध्वनीं गर्जती ।  
 उदयाचळि तुझिया अभ्युदये । प्रभु दिनकर उदया ये ॥जय०३॥  
 पुरविसी अतीतांची अपेक्षा । किमपि न करिसी उपेक्षा ।  
 ह्यणउनि पात्र करी अपेक्षा । श्रीशिवजीव परोक्षा ।  
 दुर्जय षड्पुसी करि शिक्षा । च्छेदुनि भव-भय-बृक्षा ।  
 प्रेमानंदाची दे भिक्षा । यतिची न पाहे परीक्षा ।  
 देशील पदकमळीं जरि साक्षा । तरि मग मागुं न मोक्षा ।  
 विष्णुस्वामी ह्यणे, चातुर्थे । आत्मसाक्षिणी तुर्थे ॥जय०४॥  
 ॐ !                      ॐ !!                      ॐ !!!

०.६ आरती श्रीशंकराची ( चाल—मज बोध करी )

जय जय शिव शीव शीव शंभुशंकरा ।  
 हरहर हर महादेव, चंद्रशेखरा ॥ घृ. ॥  
 जयजय गजवदन तात, मदन-दहना ।  
 जयजय प्रभु विश्वनाथ, नंदिवाहना ।  
 जयजय नत दिन अनाथ, जन कृपा करा ॥जयजय०१॥  
 शोभति शिरि वीणि जटा मुगुट भूषणें ।  
 वाजति घन पैजणादि, डमरु कंकणें ।  
 वर्णिति कवि अर्धनारी, नर नटेश्वरा ॥ जयजय० २ ॥  
 गंगाधर शूलपाणि भाललोचना ।  
 पंचानन गज प्रपंच-तापमोचना ।  
 हे कर्पूरगौर गौरीनाथ ईश्वरा ॥ जयजय० ३ ॥  
 अन्यायी परि मी अलों, शरण या पदा ।

तू करुणा करुनि सकल, वारि आपदा ।  
 ह्मणे विष्णुदास धांव पाव किंकरा ॥ जयजय० ४॥

ॐ !

ॐ !!

ॐ !!!

### ९७ आरती श्रीनरहरीची

जयदेव जयदेव, जय प्रभु नरहरी ।  
 भक्तजनांचें संकट, दुर्धट परिहारी ॥ १ ॥  
 मुशील-साध्वी-कयाधु-सुत संकटिं पडला ॥  
 यास्तव अवताराचा, प्रसंग या पडला ।  
 प्रभुबळ हिरण्यकश्यपु, नेणुनि बडबडला ।  
 तुळि सक्रोधें सहस्रहि, स्तंभीं कडकडला ॥ जय० १॥  
 फोडुनि स्तंभ निघाला, कडकडुनी निकरें ।  
 तडाडिलें ब्रह्मांड, खचलीं गिरि-शिखरें ।  
 निजसामर्थ्यें राखुनि, विधिवर वचन खरें ।  
 शत्रु विदारण केल्या, अति तीक्ष्ण नखरें ॥ जय० २ ॥  
 त्रैलोक्यामधें झाला, आनंद हा सकळां ।  
 सुरवर वर्षिति पुष्पें, घालितीं हार गळां ।  
 सन्मुनि द्विजगण राजे, बंदिति पदकमळा ।  
 पंचारति ओवाळित, सद्भावें कमळा ॥ जय० ३ ॥  
 नामस्मरणें जें सुख, दिलें प्रल्हादास ।  
 तें विधिलाही भिळेना, पढता वेदांस ।

सोडुनि क्षिरसागर घर, केले पुंसदास ।

निज भजनी लावावे, म्हणे विष्णुदास ॥ जय० ४ ॥

ॐ !

ॐ !!

ॐ !!!

### ९८ आरती श्रीरामाची

जयजय रघुनंदन प्रभु, दिन दयाघना ।

भो ! अनाथनाथ तात, पतितपावना ॥ धृ० ॥

जयजय घननीळ घनःशाम सुंदरा ।

जयजय गुण गंभिर धिर, विर धनुर्धरा ।

जयजय महाराक्षस खळ, कटक मर्दना ॥ जय० १ ॥

झाला तळि तल्पक तो, शिरिं धरी धरा ।

झाली पदकमल युगुलिं भ्रमरि इंदिरा ।

लागले तव गहन ध्यान, मदनदहना ॥ जय० २ ॥

जयजय रघुवीर कमल, विमल लोचना ।

जयजय भव फंद द्वंद, बंधमोचना ।

जयजय श्रीसच्चिद्घन, चित्तरंजना ॥ जय० ३ ॥

भो जानकीनाथ, सदय, हृदयकोमला ।

हा प्रपंचताप निपट, नको नको मला ।

आलों तुज शरण रक्षि, न करि वंचना ॥ जय० ४ ॥

तूं करुणामृतसिंधु दीनबंधु राघवा ।

तूं निर्गुण सगुणरूप, रंग आघवा ।

जयजय क्षिति गगनानल, जल प्रभंजना ॥ जय० ५ ॥

तूं तारक भवसागरपुर, भक्त-सारथी ।

तुज अर्पण गंध धूप, दीप आरती ।

विष्णुदास भजन पुजन, नमन प्रार्थना ॥ जय० ६ ॥

ॐ !

ॐ !!

ॐ !!!

### ९९ आरती मारुतीची १ ली

जयजय श्रीबलभीमा, मारुति अंजनिच्या नंदना हो ।

राक्षसकुळ हानना, अनाथनाथा करुणाघना हो ॥ धृ० ॥

सीता विरहें दुःखित, सीता सीता आक्रंदत हो ।

पंपार्तीर्थ तटाकि, रघुविर पाहिला अवचित हो ।

तो प्रभु सद्गुरु केल्या, भावें, होऊनि शरणांगत हो ।

निश्चय पण आदरिला, सीता शुद्धीचा संकेत हो ।

दक्षिणपंथें उडाल्या, टाकुनि मार्गें प्रभंजना हो ॥ जय० १ ॥

शोध सितेचा केल्या, क्रोधें जाळुनि लंकापुर हो ।

रामेश्वर लिंगापुढें, जाणों लाविला कापूर हो ।

राक्षस वधिता वहाती, तद्रक्ताचें तुंबळ पुर हो ।

नादें अंबर गर्जे, बहु भय वाटे दिग्गज मना हो ॥ जय० २ ॥

क्षणमात्रें शतकोटी, पर्वत उपडी बाहूबळें हो ।

फाटे धरणी तटाटे, हालवी ब्रह्मांड लांगुलें हो ।

राक्षस ह्यणती भक्षक, शिक्षक झाली गोलांगुलें हो ।

आत्मा कुलक्षय पाहुनि, रावण मोडित शत अंगुलें हो ।

प्राणमित्र ह्यणे टाकुनि, अहिमहि गेले यमसदना हो ॥ जय० ३ ॥

पडतां राणि लक्ष्मण, वेगें द्रोणागिरी आणिला हो ।  
 चार वेळ रात्रींतून, गेला आला गेला अला हो ।  
 सीता हरता मरता, भरता सरता जय पावला हो ।  
 राम सिता सौमित्रा, मारुति सप्राण भावला हो ।  
 भवबाधेची तोडी, विष्णूदासाची कल्पना हो ॥जय०४॥  
 ॐ !                      ॐ !!                      ॐ !!!

### १०० आरती मारुतीची २ री

जयजय महाविर धीर चिरंजिव, मारुती बलभीमा ।  
 जनकसुता-भय-शोक-निवारण, कपिगण-विश्रामा ।  
 दशकंधर पुर दाहक प्रियकर, दाशरथी रामा ॥ जयजय ॥ धृ. ॥  
 जन्मतांचि पुढें नवल देखिलें, रक्तवर्ण नयनी ।  
 चाळ क्षुधित तें फळ ह्यणुनि बळें, झेंपावें गगनी ।  
 ग्रहणकाळ खग्रास केतुवत, रवि घाली वदनी ।  
 समर करुनि अरि अमर भासिले, करितां संग्रामा ॥ जय० १ ॥  
 कडाडिलें ब्रह्मांड झोंकितां, क्रोधें उड्डाण ।  
 क्षणमात्रें तळ मुळ उत्पाटुन, आणिला गिरि द्रोण ।  
 लक्ष्मणासह मृत रणकपिचा, जीवविला प्राण ।  
 खळ राक्षसकुळ सकळ धाडिलें, रविनंदन-धामा ॥ जय० २ ॥  
 वज्रतनू घनशाम विराजे, तेज प्रखर तरणी ।  
 अटिव जेठि निट कटि कासूटी, कुंडलेंदु करणी ।  
 मुगुट गळा हार भार डोलंती, नुपुर द्वय चरणी ।  
 सजल नयन पुट जलज वदन शशि, सज्जन सप्रेमा ॥ जय० ३ ॥

दुर्घट संकटें कोटि लोपती, देतां बुभुःकार ।  
 करुणासागर नत जनि वागवि, ब्रीद अहंकार ।  
 विष्णुदास कर जोडुनि नमना, करि वारंवार ।  
 चरण गुणार्णव अगणित वर्णन, नकळे तव सीमा ॥ जय० ४ ॥

ॐ !

ॐ !!

ॐ !!!

## १०१ आरती धीकृष्णाची

( चाल—इस तन धनकी )

श्रीकृष्ण गोविंद गोपाळ राधे । ओवाळूं आरती मंगळनंदें ॥ १ ॥  
 रोहिणीसुत बळिराम अनंत । अनंत श्रीकृष्ण हा भगवंत ।  
 अनंत पुण्याचें फळ हें सुबुद्धें ॥ ओवाळूं० ॥ १ ॥  
 ब्रम्ह सनातन भक्तपरायण । आळ तुझ्या गृहीं अदि नारायण ।  
 धन्य तुझे बाई भाग्य यशोदे ॥ ओवाळूं० ॥ २ ॥  
 धुंडिता सकलहीं ब्रम्हांड सृष्टी । न पडेचि हा रवि-चंद्राचे दृष्टी ।  
 नादळे जपतप श्रुतिशास्त्र वादें ॥ ओवाळूं० ॥ ३ ॥  
 सकळहीं गोपी गोपाळ गवळी । आनंदें येऊनि कृष्णाचे जत्रळी ।  
 गर्जती जयजय मंगळवरदे ॥ ओवाळूं० ॥ ४ ॥  
 श्रावण अष्टमी प्रति कृष्णपक्षी । गर्जती श्रीकृष्ण जयकृष्ण पक्षी ।  
 सुरवर मुनिजन गोधन वृंदें ॥ ओवाळूं० ॥ ५ ॥  
 गोकुळीं जन्मल्य हरी चक्रपाणी । जाहळें निश्चळ यमुनेचें पाणी ।  
 वाजती करटाळ मृदंग वाधें ॥ ओवाळूं० ॥ ६ ॥  
 केशव माधव हे मधुसुदना । पंकजनेत्रा सुप्रसन्न वदना ।

दात्री निरंतर चरणारविंदें ॥ ओवाळूं ७ ॥

जन्मला पुरुषोत्तम विश्वस्वामी । आनंदली सर्व पाताळ भूमी ।

जर्गी धन्य विष्णूदास प्रसादें ॥ ओवाळूं ८ ॥

ॐ !

ॐ !!

ॐ !!!

## १०२ आरती श्रीलक्ष्मीनारायणाची

जयदेव जयदेव, जय निगमाधारा ।

श्रीलक्ष्मीनारायण, प्रभु जगदोद्धारा ॥ धृ. ॥

किरीट कुंडलें भंडित, पीतांबर पिवळा ।

हिरवा तुळशीदळासह, शिरिं मरवा कवळा ।

केशरि गंध सुगंधित, पुष्पांच्या माळा ।

वामांगीं सुंदर रूप, क्षिरसागर बाळा ॥ जय० १ ॥

महाविर धीर उदारा, शुभमंगल वदना ।

अनंत गुण गंभीरा, आनंदधन सदना ।

न तुले चरण नखाग्रीं, तुझिया मधुसदना ।

जाणो यास्तव शिव त्या, जाळितसे मदना ॥ जय० २ ॥

भवसागर पुर तारक, पारक गोविंदा ।

अधिलंबें दाखवी निज, चरणारविंदा ।

परम कृपाधन तूंचि, तुज सम मुकुंदा ।

निद्रित असतां दर्शन, दिधलें मुचकुंदा ॥ जय० ३ ॥

उजळुनि उत्तम धुपदिप, ओवाळूं आरती ।

येवो लक्ष्मीपतीचा, करुणार्णव भरती ।



पतितपावन हें ब्रिद, धरिता या अर्थी ।

विष्णुदास लण्णे तरी, तरुं शर्तीशर्ती ॥ जय० ४ ॥

ॐ !

ॐ !!

ॐ !!!

### १०३ आरती श्रीसत्यनारायणाची.

जयजय श्रीगरुडध्वज, परमेश्वर प्रभु विश्वंभरणा हो ।

करुणामृत गुणगहना, आरती सत्यनारायणा हो ॥ धृ. ॥

सर्वोत्तम सर्वेषां, पुराणपुरुषा अंबुजनाभा हो ।

षड्गुणपदसंपन्ना, अनादिसिद्धा सकळारंभा हो ।

प्रल्हादास्तव वधिला, हिरण्यकश्यपु फोडुनि स्तंभा हो ।

परंतु श्रीभीमातिरिं, कटिं कर ठेउनि विटेवरि उभा हो ।

मुठभर पोह्यासाठीं, सुवर्णनगरि दिली ब्राह्मणा हो ॥ जय० १ ॥

घरणीधर तनुशय्या, निवास क्षीराब्धीं वैकुंठीं हो ।

विजयीं कौस्तुभ कंठीं, लक्ष्मीं कामांगीं गोरटीं हो ।

उत्तम सुत परमेश्री, सुवर्ण पंचानन धुर्जटीं हो ।

परंतु तुज नाम्याची, आवडे प्रेमानें शिळि रोटी हो ।

प्रेमाचा भुकेला, जिवलग विदुराचा पाहुणा हो ॥ जय० २ ॥

निवटुनि दैत्य कुळाला, निजपद दिधलें त्वां शक्राला हो ।

गजेंद्र जड उद्धरिला, चक्रें विदारुनि नक्राला हो

परंतु गोकुळिं खासीं, चोरुनि गोपींच्या तक्राला हो ।

वक्रा नार रमेहुनि, कुब्जा गमली अंतःकरणा हो ॥ जय० ३ ॥

सनकादिक मुनि नारद, वाल्मिक व्यास श्रीमुनि ग्रंथीं हो ।

अर्णिती साम सरस्वति, अखंड गाती सद्गुण कीर्ति हो ।

परंतु कलियुगीं भावें, नामस्मरणें जड जिव तरतीं हो ।  
 लभतीं सद्य फलश्रुति, करितीं पूजन व्रत आरतीं हो ।  
 विष्णूदास ह्मणे हो, प्रसन्न तापत्रय हारणा हो ॥जय०४॥

ॐ !

ॐ !!

ॐ !!!

### १०४ आरती श्रीचिन्मयानंद गुरुमालिकेची

जयजय चिन्मय आदिनाथ गुरु, परब्रह्म लिंगा ।  
 प्रणवरूपिणी शिष्य शिरोमणी त्रिवेणि भवभंगा ।  
 त्रिगुणात्मक त्रयमूर्ति प्रगटल्या, तापत्रय भंगा ।  
 ओवाळूं धुप दीप निरांजन, आरती निजरंगा ॥जय०१॥  
 सहज समाधी ब्रम्हानंदीं, दृढ उन्मनी मुद्रा ।  
 घट मठ पट चट व्यापुनि होशि न, दर्शित रविचंद्रा ।  
 दळसि न चळसि न अढळ अढळसि, कळसि न योगेंद्रा ।  
 अगमा निगमा आणमा महिमा, मनश्रुतिपारंगा ॥जय०२॥  
 प्रसिद्ध सहजानंदस्वामि श्री, गोचर भागिरथी ।  
 ब्रम्हानंद सरस्वति यमुना, पूर्णानंद यती ।  
 नामश्रवणें पातित पातकी, जडमुढ उद्धरती ।  
 प्रणव रूपिणी शिष्य शिरोमणी, त्रिवेणि त्रयगंगा ॥जय०३॥  
 तूं कुंडलिनी आदिमाया मूळ, सकळ कलाधारा ।  
 तुजपासुनिया वाहती बहात्तर, सहस्रामृतधारा ।  
 लाउनि ज्ञानांजन दाविसि रुप, हा गुरु-गृह-धारा ।  
 सहस्र कमळदळीं ओपिसी परमा-मृत जिव-शिव-भृंगा ॥जय०४॥  
 जय औदुंबर क्षेत्रनिवासा, श्रीसद्गुरुराया ।

युगायुगीं तूं जगिं अवतरसी, जगदोद्वारा या ।  
 तूं गुरु धरणीवर तरणी भव,-सागर उतराया ।  
 तूं आदि नारायण गुरुनाथा, तापत्रय भंगा ॥ जय० ५ ॥  
 श्रीगुरु सहजानंद सच्चिदानंदाचे स्वामी ।  
 स्वाभि सच्चिदानंदापासुनि, दीक्षा शिवरामी ।  
 शिवरामाई पासुनि नित्यानंदीं विश्रामी ।  
 नित्यानंद प्रसदें ' पुरुषोत्तम ' निजपदिं जागा ॥ जय० ६ ॥  
 ॐ !!!                      ॐ !!                      ॐ !!!

### १०५ आरती श्रीगोचरस्वामी ( सहजानंदा ) ची

जयजय श्रीसद्गुरु श्रीगोचरस्वामी सहजानंदा हो ।  
 संपुजनार्चन करूं आरती सच्चिद्घन आनंदा हो ॥ १ ॥  
 रत्नखचित सिंहासन त्रिकोण माणिकपीठा वरती हो ।  
 पद्मासनिं बैसलि मंगळ स्नाना श्रीगुरुमूर्ती हो ।  
 चर्चिती उटणें अंगा न्हाणिती गंगा भागिरी हो ।  
 वेदश्रुति गर्जती चौघडे वाजंती वाजती हो ।  
 सुरगण पुष्पें वर्षति वंदिती सन्मुनि पदारविंदा हो ॥ जय. १ ॥  
 दंड कमंडलु कंथा टोपी सैली कंकण वाकी हो ।  
 कौपिन कुंडल माळा कुंकुम काजळ नथ सर नाकीं हो ।  
 सकळ कळा गुणमंडित नट नर नरेश्वरी नसे बाकी हो ।  
 नारायण नारायणि श्रीकुळस्वामिणी जगदंबा कीं हो ।  
 दाखवि अनंत लीला आदि मुळमोयचा हा धंदा हो ॥ जय. २ ॥

धरणी तळवट भाजन भोजन प्राशन मुख संपुटी हो ।  
 उदंड ब्राह्मण पंगति पावती तृती श्रीगुरु मठी हो ।  
 दुग्ध दाधि घृत शर्करा नाना पक्वान्ने गोमटी हो ।  
 क्षीर सुधारस शिकरिणी आम्रस सार कढी आमटी हो ।  
 फल तांबुल दक्षिणा रिद्धि सिद्धी सुख संपदाहो ॥ जय.३॥  
 श्री औदुंबर क्षेत्री संतसमागम सहजानंद हो ।  
 पुराण कीर्तन भजनें अवघा आनंदीआनंद हो ।  
 जिकडे तिकडे म्हणती राघे गोविंद गोविंद हो ।  
 पाहतां तुटे भवबंध विधिची लेखणी होई बंद हो ।  
 त्रिष्णुदास म्हणे मि लाभलें श्री पुरुषोत्तम तत्पदाहो ॥जय.४॥  
 ॐ !                      ॐ !!                      ॐ !!!

### १०६ आरती श्री गोचरस्वामीची

जयजय सहजानंद कृपाघन श्रीगुरु गोचरस्वामी हो ।  
 सिद्धाश्रम पुण्यस्थळ निर्मळ श्री औदुंबर ग्रामी हो ॥ धृ० ॥  
 श्रीगुरुचा मठ प्रगट घटोद्भव भवसागर आटवी हो ।  
 केवळ कल्पतरु मुळ फळ जळहिन कंटक आटवी हो ।  
 पतित पातकी अति जड मुढ नर मोक्षपदी बैसवी हो ।  
 प्राक्तन रेषा कटवी घटनी दुरवर हटवी सटवी हो ।  
 पावती समपद साधु असाधुहि जन कामुक निष्कामी हो ॥१॥  
 कलित अधर्मांमुळें धर्माचें आवर्षण हें पडलें हो ।  
 या कारणें प्रतिपाळ कराया क्षिति अवतरणें घडलें हो ।

' अनाथ झालें दुःखें पराधिन गोब्राह्मण पीडिले हो ' ।  
 मुक्तद्वार मग अनपूरणेचें मंदिर त्वां उघडिलें हो ।  
 पडूस दाधि मधु क्षिर घृत वर्षुनि संतर्पिलिसे भूमी हो ॥२॥  
 सिद्ध चिन्मयानंद चतुर्थाश्रम सद्गुरुची दीक्षा हो ।  
 संपादुनि भूमंडळीं भ्रमती अवलंबुनिया भिक्षा हो ।  
 अखंड जगदोद्धार करावा ही दृढ धरिसी अपेक्षा हो ।  
 अन्नदानचि श्रेष्ठ यज्ञ हा आन नसे यापेक्षां हो ।  
 गुरु पारायण गुरु नारायण श्रीगुरु चिन्मय नाहीं हो ॥३॥  
 अनुहत झडति मृदंग चौघडे वाजतसे वाजंत्री हो ।  
 भजन पुजन हरि पुराण कीर्तन गायन दिन आणि रात्री हो ।  
 तिष्ठति ऋद्धि सिद्धि सदांगणि सुरमुनिसह गायत्री हो ।  
 मिरविति हरिहर विधिसह लक्ष्मी पार्वतीसह सावित्री हो ।  
 विष्णुदासाप्रति ' पुरुषोत्तम ' नामें दिली विश्रामी हो ॥४॥  
 ॐ !                      ॐ !!                      ॐ !!!

१०७ आरती श्रीब्रह्मानंद ( तुकाराममहाराज येहळेगांवकर )

यांची

जयजय ब्रह्मानंद सरस्वती । ओवाळुं सद्गुरुमूर्ती ॥ घृ. ॥  
 सहस्रकमळदळ पत्रीं विराजे । वंदिती महायोगी सन्मुनी राजे ।  
 वर्णिती निगमागम गुण कीर्ती ॥ ओवाळुं० ॥१॥  
 श्रीसच्चिद्घन नाथ निरंजन । निर्गुण निःसंग भव-भय-भंजन ॥  
 षड्गुणवर्धन षड्चक्रवर्ती ॥ ओवाळुं० ॥२॥

रत्नजडित सिंहासनमंडित । कुंडलिनी झळके आखंडित ॥  
 स्वस्थान येहळे ग्राम सुवस्ती ॥ ओवाळुं ॥ ३ ॥  
 दशविध घनघोष दुंदुभी वाजे । प्रांजळ उघडती दश दरवाजे ।  
 सुरवर गण पुष्पांजुळी वर्षती ॥ ओवाळुं ॥ ४ ॥  
 श्रीगुरु नारायण नारायण । गुरु पारायण ब्रह्म परायण ।  
 धुप दिप पुजनार्चन जन करिती ॥ ओवाळुं ॥ ५ ॥  
 याचक चातक वदनीं उदारा । वर्षवी करुणामृत-घन-धारा ।  
 विष्णुदास ह्मणे हेचि विनंती ॥ ओवाळुं ॥ ६ ॥  
 ॐ !                      ॐ !!                      ॐ !!!

### १०८ आरती श्रीसच्चिदानंदस्वामींची ( आरती भुवन० )

अभिवंदन सद्गुरुपाया । सच्चिदानंद स्वामिराया ॥ धृ. ॥  
 पूर्वापर विकल्प संकल्पें । लोटलीं कल्पाचीं कल्पें ।  
 भवाटविं दुष्ट नष्ट पापें । टाकिलीं जाळुनि अनुतापें ।  
 चाल—कामक्रोधादिक शिरजोर । प्रतापें अखिल निवाटिले चोर ।  
 तोडिलीं थाट, झाडी घनदाट, फोडिला घाट, लागलीं  
 वाट सद्गुरुपाया ॥ सच्चिदानंद० १॥  
 अगोचर गोचर स्मरगाभी । भेटले श्रीसद्गुरुस्वामी ।  
 सिद्धपिठ औदुंबर ग्राभीं । लाभलीं अखंड विश्रामी ॥  
 चाल—सहजानंदामृत रस तटिं । सुशोभित कल्पद्रुम तळवटिं ।  
 सहज आनंद, लागला छंद, राधेगोविंद, जाहली अजरामर  
 काया ॥ सच्चिदानंद० २॥

शिष्य आणि श्रीगुरु प्रत्यक्ष । भासती मत्स्येद्र गोरक्ष ।  
गोब्राह्मण रक्षक दक्ष । उभयतां समान समपक्ष ॥

चाल—अथवा किन्नर नारायण, वर्णिती सुरगण पारायण ।  
शत्रु सरसगट, वधाया लगट, जाहले प्रगट, भक्तजनसंकट  
वाराया ॥ सच्चिदानंद० ३ ॥

हरिहर गंगातट क्षेत्रें । स्थळो स्थळीं अन्नदान छत्रें ।  
दक्षिणा कनक धान्य वस्त्रें । पुष्पहार तुळशीदळ पत्रें ।

चाल—समाधि मध्यस्थानि चिन्मय । दोहिकडे दोघे जयविजय ।  
स्मरती सत्कीर्ति, पुजिति त्रैमूर्ति, करिती जन आरती,  
सुखदपद ' पुरुषोत्तम ' गाया ॥ सच्चिदानंद० ४ ॥

ॐ !

ॐ !!

ॐ !!!

१०९ आरती श्री शिवरामस्वामीची १ ली.

जयदेव जयदेव जय गुरु शिवरामा ।

ओवाळुं आरती जिव शिव विश्रामा ॥४०॥

महा पुण्यस्थळ निर्मळ, औदुंबर ग्रामीं ।

आदिगुरु चिन्मय मठ, सिद्धाश्रम भूमी ।

प्रथम शिष्य विराजित, गुरु गोचर स्वामी ।

शिष्य शिरोमणि त्यांचे, शिवराम नाभीं ॥जय०१॥

अखंड पूर्वाश्रमिं रत, गुरुपद सेवाया ।

जाउं न देई अर्ध क्षण, आळसें वाया ।

प्रदोष काळीं बैसे, प्रसाद सेवाया ।  
 समान तक कण्या मिठ, गुण क्षिर सेवाया ॥जय०२॥  
 ताराया जीवा जड, भरतचि अवतरला ।  
 असूनि पूर्वज्ञानी, भवसागर तरला ।  
 भेटवि जांव शिवासी, बहु दिन अंतरला ।  
 अनाथ पतित जनांचा, भवपट कातरला ॥ जय०३॥  
 स्वकरें श्रमित जनांचें, शरीरपट धोई ।  
 ह्मणुनी ह्मणती सज्जन, शिवराम आई ।  
 प्रगटली दीन दयाघन, श्रीअंबाबाई ।  
 विष्णूदास निरंतर, लागतसे पायीं ॥जय०४॥  
 ॐ !                      ॐ ॥                      ॐ ॥

११० आरती श्री शिवरामस्वामींची २ री (आरती ज्ञानराजा)

आरती शिवरामा । जगजिवाच्या विश्रामा ॥धृ०॥  
 सच्चिदानंद पायीं-पूर्ण लाभली कमाई । केवळ अंबाबाई,  
 शिवरामाई रमाई । सद्गुरु गृहकामा-नाहीं क्षणही रिकामा ॥आरती०१॥  
 भ्रमोनि निजचरणीं । केलीं पवित्र धरणी ।  
 अखंड ज्ञानतरणी । भवसांगर तरणी ।  
 चिंतितां तव नामा । काय शिकणें ओनामा ॥आरती०२॥  
 आजन्म ब्रह्मचारी । वंदिताति वेद चारी ।  
 प्रसन्न मदनारी । समरूप नरनारी ।  
 औदार्य शांति क्षमा-नसे शांतिसी उषमा ॥आरती०३॥  
 सच्चिदानंदस्वामी । दिक्षा संन्यास आश्रमीं ।



ॐकार हंसो ऽ हं मी-सिद्ध मुळपीठ भूमी ।  
 अपार गुण सीमा-गुणी न कळे निगमा ॥आरती०४॥  
 प्रणिता तीरवासा । निज समाधिनिवासा ।  
 रक्षिती निजदासा । निर्वाणीं हा भरंवसा ।  
 आनंद पुरुषोत्तमा । देई अखंड रामा ॥आरती०५॥  
 ॐ !                      ॐ ! !                      ॐ ! ! !

## अष्टकें देवीचीं

—\* ॐ \*—

### १११ अष्टक रेणुकेचें

( कामदा

श्रीकृपानिधे विश्वनायके ।  
 हे भवानि ! सौभाग्यदायके ॥  
 प्रार्थितों तुला मी पदोपदी ।  
 रेणुके ! मला पावसी कधीं ? ॥१॥  
 पापि मी तुझ्या द्वारि तिष्ठतो ।  
 येउं दे कृपा फार कष्टतो  
 आटली कृपेची नसे नदी ॥रेणुके०२॥  
 लागलीस तूं कां दडावया ।

धांव लागलों भी बुडावया ॥  
 नावरोचि संसार वारधी ॥ रेणुके० ३ ॥  
 काम क्रोध हे मान मोडिती ।  
 प्राणसंकटा-माजि पाडिती ॥  
 ओढिती जसे फासि पारधी ॥ रेणुके० ४ ॥  
 चितनेंत आयुष्य दाटलें ।  
 पंच प्राण कंठांत दाटले ॥  
 क्षीण जाहली शक्ति आगदी ॥ रेणुके० ५ ॥  
 अंतकाळि हा शत्रु आगळा ।  
 कापिल्याविना राहिना गळा ॥  
 पीडिताति व्याधी शतावधी ॥ रेणुके० ६ ॥  
 हें अमूल्य तारुण्य वेंचलें ।  
 हें समीप वार्धवय पोचलें ॥  
 काय ऊरली सांग आवधी ॥ रेणुके० ७ ॥  
 चित्तिची आशा चित्ति राहिली ।  
 वाट म्यां तुझी फार पाहिली ॥  
 सार कां ? न ये मंथितां दधी ॥ रेणुके० ८ ॥  
 यावया दया लागेना क्षण ।  
 अंगि हें तुझ्या माय लक्षण ॥  
 गर्जुनी स्वयें साक्ष दे विधो ॥ रेणुके० ९ ॥  
 पावली कृपेनें कृपावती ।

विष्णुदास ही देत पावती ॥

नामकीर्तनीं भक्ति दे सुधी ॥ रेणुके० १० ॥

ॐ !

ॐ !!

ॐ !!!

### अष्टक रेणुकेचें

( दिंड्या )

माझि पातिताची, पापकृती खोटी ।

तुझां पावन करण्याचि शक्ति मोठां ॥

समजवंता मी, काय समजाऊं ।

ऊठ अंबे ! तूं झोंपि नको जाऊं ॥१॥

जरी गोलिस तूं मायबाइ झोंपी ।

तरी बुडतिल भव,-सागरांत पापी ।

ब्रह्मज्ञानी ही, लागतील वाहूं ॥ ऊठ० २ ॥

कामक्रोधादिक, चोरटे गृहांत ।

शिरुनि पडले ते, दुष्ट आम्रहांत ॥

लुटूं म्हणती हणुं, मारुं जीव घेऊं ॥ ऊठ० ३ ॥

काळसर्प मुख, वासुनी उशाल ।

टपत बसला तो, भीइना कशाल ॥

कितीतरि या अनर्वाणि तुला बाहूं ॥ ऊठ० ४ ॥

कृपा सोडुनि निजलीस यथासांग ।

उपेक्षीसी मज, काय अतां सांग ।

कृपावंते ! निष्ठूर नको होऊं ॥ ऊठ० ५ ॥  
 तुझ्याविण मी कोणासि हात जोडूं ।  
 आइ ह्यणुनी, कोणाचा पदर ओढूं ॥  
 तुझे पाय सोडूनि कुठें जाऊं ॥ ऊठ० ६ ॥  
 जर्गी त्राता तुज,-वीण कोणि नाहीं ।  
 माझि कोणी कळवळ जाणिनाही ॥  
 तूच जननी तूं, जनक बहिण भाऊ ॥ ऊठ० ७ ॥  
 नको सांड करूं, माझिया जिवाची ।  
 तुला एकविरे ! आण भार्गवाची ॥  
 नको सहसा जगदंबे अंत पाहूं ॥ ऊठ० ८ ॥  
 जरी माझी ना, करिसि तूं उपेक्षा ।  
 तरी वाढेल तुझें नांव याहिपेक्षां ॥  
 विष्णुदास ह्यणे, गूण तुझे गाऊं ॥ ऊठ० ९ ॥  
 ॐ !                      ॐ !!                      ॐ !!!

११३ अष्टक रेणुकेचें ( भु० प्र० )

तुझीं आसती कोटि ब्रह्मांड बाळें ।  
 तसें घेइ पोटीं मलाही दयाळे ॥  
 नको दूसऱ्या गर्भवासासि धाडूं ।  
 नको रेणुके ! आपुलें ब्रीद सोडूं ॥ १ ॥  
 तुझ्या बांचुंनी होतसे जीव कष्टी ।

तुला एकदां पाहुंदे माय दृष्टी ॥  
 नको प्रीतिचा लाविला कोंभ मोहूं ।  
 नको रेणुके ! आपुलें ब्रीद सोडूं ॥ २ ॥  
 समर्थागृहीं इष्ट शिष्टाधिकारी ।  
 तया पंगतीं बैसलीया भिकारी ॥  
 नको अन्नपात्रामधें भिन्न वाहूं ।  
 नको रेणुके ! आपुलें ब्रीद सोडूं ॥ ३ ॥  
 जपोनी तुझे नांव मोठें प्रतापी ।  
 बुडाला जगीं कोणता सांग पापी ॥  
 नको येकव्याला मला खालिं धाहूं ॥  
 नको रेणुके ! आपुलें ब्रीद सोडूं ॥ ४ ॥  
 तुझ्या भेटिची लागली आस मोठी  
 परी दुष्ट येती आळवे शत्रु कोटी ।  
 नको भीड त्यांची धरूं माझि तोडूं ।  
 नको रेणुके ! आपुलें ब्रीद सोडूं ॥ ५ ॥  
 तुझा पुत्र हा वाटल्या तारणें हो ।  
 तुझा शत्रु हा वाटल्या मारणें हो ॥  
 नको तीसरा याविणें खेळ मांडूं ।  
 नको रेणुके ! आपुलें ब्रीद सोडूं ॥ ६ ॥  
 पुरे झालि ही नांवनीशी कवीता ।  
 रसाभास होतो, बहू शोकवीता ।  
 मना माउलीला नको व्यर्थ भांडूं ।  
 नको रेणुके ! आपुलें ब्रीद सोडूं ॥ ७ ॥

अह्नी लेंकरांनी रडावें रुसावें ।  
 अमा देउनी त्वांचि डोळे पुसावे  
 नको कायदा हा तुझा तूंचि फाडूं ।  
 नको रेणुके ! आपुलें ब्रीद सोडूं ॥ ८ ॥  
 गडे ! येउनी तूं कडे धे मुक्यानें ।  
 करी शांत आळिगुनीया मुक्यानें ।  
 नको विष्णुदासाप्रती तूं विभाडूं ।  
 नको रेणुके ! आपुलें ब्रीद सोडूं ॥ ९ ॥  
 ॐ !                      ॐ !!                      ॐ !!!

११४ अष्टक रेणुकेचें ( भुजंगप्रयात )

नमो आदि गौरीसुता एकदंता ।  
 नमो शारदा सद्गुरू ज्ञानदाता ॥  
 नमो आदिशक्ती महीषासुरारी ।  
 अतां रेणुके ! दुःख माझे निवारी ॥ १ ॥  
 तुला चितिन्या पावती मोक्ष प्राणी ।  
 अशी गर्जना व्यासवाणी पुराणी ।  
 महाद्वाड हा एवडा पापि तारी  
 अतां रेणुके ! दुःख माझे निवारी ॥ २ ॥  
 अगा जाहलीसी अनाथाचि आई ।  
 म्हणूनी तुला प्रार्थितो मी तुकाई ॥  
 करी कीव की गांजिलें संवसारी ।  
 अतां रेणुके ! दुःख माझे निवारी ॥ ३ ॥

जगन्नायके ! आयके एक आतां ।  
 उणे काय होते मला अल्प देतां ।  
 बहू जन्मिचा मी तुझा ऊपकारी ।  
 अतां रेणुके ! दुःख माझे निवारी ।  
 अराधीत मी दास तूझा अराधी ।  
 करावी कृपा त्याहुनी आपराधी ।  
 कृपा जोगवा दान मागे भिकारी ।  
 अतां रेणुके ! दुःख माझे निवारी ॥५॥

नको येउं कोपा कृपादृष्टि पाहे ।  
 मला आसरा दूसरा कोण आहे ।  
 तुला लाज माझी तुझी आस सारी ।  
 अतां रेणुके ! दुःख माझे निवारी ॥६॥

अज्ञानि कशी पाहसी नीरवाण ।  
 पहा माझिया दाटला कंठि प्राण ॥  
 जिवा त्रासलों पावलों कष्ट भारी ।  
 अतां रेणुके ! दुःख माझे निवारी ॥७॥

श्रीदेवि जयदेवि जय जय भवानी ।  
 महादेवि तूं माय कैवल्यदानी ।  
 स्तुती विष्णुदासाचिही आवधारी ।  
 अतां रेणुके ! दुःख माझे निवारी ॥८॥

ॐ !      ॐ !!      ॐ !!!

११५ अष्टक रेणुकेचें ( पृथ्वी छंद )

श्रिमंत गुणवंत तूं, सदय मंगलालंकृत ।  
 पसंतिस तुझ्या नये, स्तवन दूबळें प्राकृत ॥  
 निजस्तवनिं टेकीलीं, पदिं सहस्रही मस्तकें ।  
 झणूनि तुजला अलों, शरण मी आई रेणुके ॥१॥

अशुद्ध स्तवनाक्षरें, झणुनि बोवडीं तोतरां ।  
 तुला न रुचती जरी, समुळ हीं खुडीतों तरी ॥  
 मुकेंचि स्तन चाखितें, आरडतें भुकें बोलकें ।  
 झणूनि तुजला अलों, शरण मी आई रेणुके ॥२॥

जगां न भिळली मला, सुशिल संगती वाटती ।  
 पुढें मज न चालवें, मनिं तुझी भिती वाटती ॥  
 परंतु तव चिंतनें, विविध जाळिं तूं पातकें ।  
 झणूनि तुजला अलों, शरण मी आई रेणुके ॥३॥

तुलाचि तुजसारखें, जननि नांव हें शोभलें ।  
 समान जगिं पाहसी, जड मुढादि ज्ञानी भले ॥  
 उदंड मज सारखे, पतित तारिले कौतुकें ।  
 झणूनि तुजला अलों, शरण मी आई रेणुके ॥४॥



\* न देचि निजगुप्त तें, धन पिता कुपुत्रा-करीं ।  
 जगांत अथवा जसा, निजगृहांत कुत्रा करी ॥  
 परंतु जननी अर्धी, अधिक देत त्या भातुके ।  
 झणूनि तुजला अलों, शरण मी आई रेणुके ॥ ५ ॥

सुपात्रहिन वं वना, करि गुरूहि दत्तात्रय ।  
 तशीच गृहदैवते, विविध देति तपस्य ॥  
 तुलाचि खळ पातकी, पटति अंध पंगू मुके ।  
 झणूनि तुजला अलों, शरण मी आई रेणुके ॥ ६ ॥

निराश्रित भि लेंकरूं, तरि नको उपेक्षा करूं ।  
 तुझ्या भुवनिं जिकिती, हंसति कल्पवृक्षा करूं ॥  
 कृपामृत झरे सदा, स्रवति नित्य आराणुके ।  
 झणूनि तुजला अलों, शरण मी आई रेणुके ॥ ७ ॥

तुझी विमल पावले, परम सुकृते पाहिलीं ।  
 अनंद सरिता जळीं, विषयमासना वाहिलीं ॥

\* मोरोपंताची केका याच अर्थाची आहे. यांत मातृउपासनेची महती वर्णिली आहे.

पिता जरि विटे, विटो; न जननी कुपुत्रां विटे; ।

दयामृतरसाद्रंधी न कुलकजले त्या किटे; ॥ १ मळत नाहीं

प्रसादपट झांकितो परि परा गुरूचें थिटे, । २ आखुड-तोकडे

झणूनि झणती भले न 'ऋण जन्मदेचें फिटे'. ॥९५॥

१ एका वृक्षाचें नांव

विशेष मम मस्तकीं, अभयदान दे हस्तकें ।  
 म्हगूनि तुजला अलों, शरण मी आई रेणुके ॥ ८ ॥  
 सुकीर्ति तुझि चांगली, अवडली अह्मा गावया ।  
 अशा धरुन मी अलों, उचित दान मागावया ॥  
 प्रसादफळ दे असें, सतत विष्णुदासा निकें ।  
 ह्मगूनि तुजला अलों, शरण मी आई रेणुके ॥९॥  
 ॐ !                      ॐ !!                      ॐ !!!

११६ अष्टक देवीचें ( शिखरिणी )

नमस्ते श्रीअंबात्मज गणपती ब्रह्मकुमरी ।  
 नमस्ते श्रीविद्यावदन कमलानंद भ्रमरी ॥  
 नमस्ते श्रीदत्तात्रय गुरु कृपासागर मुनी ।  
 नमस्ते श्रीअंबे विजयि परशूरामजननी ॥१॥  
 भवान्धःकारान्ता, प्रगटलि महारत्न दिपिका ।  
 अयोनीसंभव्या, सकल गुणमंडीत लतिका ।  
 स्वयं भंगा रंगा, सगुणरूप लावण्य अवनी ।  
 नमस्ते श्रीअंबे, विजयि परशूरामजननी ॥२॥  
 निघाली यज्ञाच्या, सजिवन कला अग्निमधुनी ।  
 वसे सिंहाद्रींही, दशशतकरालागि वधुनी ॥  
 विराजे सद्भक्तांकित भगवती याज्ञशयनी ।  
 नमस्ते श्रीअंबे, विजयि परशूराम जननी ॥३॥  
 पिता रेगूराजा, रुचिक तपराशी श्वशुर तो ।  
 महा उग्र क्षोभी, रमण जमदग्नीच हरतो ॥

जिच्या जन्मांत्राच्या, त्रिभुवनिं सुता बंधुभगिनीं ।  
 नमस्ते श्रीअंबे, विजयि परशूरामजननी ॥४॥  
 पतीतोद्दाराया, सुखकर भवाब्धींत नवका ।  
 + जिच्या दैत्यानाशें, सुरवरगणालागिं तवका ॥  
 अई रेणूकाही, प्रबल माहिषासूर मथनी ।  
 नमस्ते श्रीअंबे, विजयि परशूरामजननी ॥५॥  
 जगूं वत्सासाठीं, टपत विजनीं धेनु बसली ।  
 न येतीं कां कोणीं, लणुनि मनिं कीं काय रुसलीं ॥  
 अपापें पान्हावें, मुळपिठ निरालंब अवनी ।  
 नमस्ते श्रीअंबे, विजयि परशूरामजननी ॥ ६ ॥  
 गळा माळा पीतांबर भरजरी रंग पिवळा ।  
 उरस्थ प्रेमाच्या, उदधित मनोभाव कवळा ॥  
 इच्या वाटे कोटीं, हरपति रवीं चंद्र वदनीं ।  
 नमस्ते श्रीअंबे विजयि परशूरामजननी ॥ ७ ॥  
 कृपाब्धीचो वाहे, क्षितितळवटी वत्सलहरीं ।  
 पतीतांची सारीं, दुरित मलपापें परिहरीं ॥  
 करी विष्णूदासा, अळस त्यजुनीं पावन जनीं ।  
 नमस्ते श्रीअंबे, विजयि परशूरामजननी ॥ ८ ॥  
 ॐ !                      ॐ !!                      ॐ !!!

११७ अष्टक रेणुकेचें ( शा० वि० )

श्रीअंबे ! जय रेणुके ! गुणनिधे, सौभाग्य सूवासिनी ।

मुक्तालंकरणें सुगंध सुमनें, श्रीमूळ पीठासनी ।

आनंदें बसलीस खुंटुनि भवांबोधींत जैसी तरी ।

भो नारायणि ! माय काय तुजला, आतां म्हणार्वें तरी ॥१॥

दुःखाचे वरच्यावरी ढसळती, अंगावरी पर्वत ।

चितेचा दिनरात्रही करकरा, वाजे शिरीं कर्वत ॥

आशा वाढत चालली स्थुळ जशी, जीर्णोदरीं पान्थरी ।

भो नारायणि ! माय काय तुजला, आतां म्हणार्वें तरी ॥२॥

माते ! मुख्य तुं सूत्रधार तुझिया, सूत्रें अम्ही माकडें ।

आहों नाचत सत्य लाविसि बळें, कां दोष आम्हांकडे ॥

अज्ञानी म्हणवून देशि कशि तूं, लोटोनि दुःखांतरीं ।

भो नारायणि ! माय काय तुजला, आतां म्हणार्वें तरी ॥३॥

थोरांच्या पदरांत चूक दुबळें, घालूं नये घालणें ।

संतापें भलतें प्रसंगि अगळें, बोलूं नये बोलणें ॥

ही बुद्धी कळते परंतु सलतें, पोटांमधें कातरीं ।

भो नारायणि ! माय काय तुजला, आतां म्हणार्वें तरी ॥४॥

जों जों भी कारितों विनंति जननी ! तों तों कठोराधिक ।

होशी यास्तव वाटतो खचितची, संसार सारा धिक ॥

माझी कांहीं दया बया, तुज नये, वाटे मनीं खातरी ।

भो नारायणि ! माय काय तुजला, आतां म्हणार्वें तरी ॥५॥

अद्यापी निगमादि व्यास वचनें, नाहीं क्षिती सोडिली ।  
 अद्यापी पतितांचि वाट तरण्याची नाहिं कीं मोडिली ॥  
 अद्यापीं मज पावसीं न स्तवितां, आली जरा सत्तरी ।  
 भो नारायणि ! माय काय तुजला, आतां म्हणावें तरी ॥६॥  
 काढावें परि कर्दमांत पडल्या, मार्गे करूं ने हत ।  
 शिक्षा देउनि बाळकासि लक्षणें, कोपें अर्दनें हत ॥  
 दुःखिष्टासि न दुःख देति कळते, खोंचूनि वर्मांतरीं ।  
 भो नारायणि ! माय काय तुजला, आतां म्हणावें तरी ॥७॥  
 अंबार्धक्षण पादपंकज मला, तूं दाखवी एकदां ।  
 कऱ्यातीं म्हणणार नाहिंच पुन्हां, मी संकटीं ये कदां ।  
 कोंडूनीं हृदयांत ठेविन जशी, विद्युल्लता अंतरीं ।  
 भो नारायणि ! माय काय तुजला, आतां म्हणावें तरी ॥८॥  
 विष्णुदास म्हणे जिच्या निजकृपें मात्रा पदें लाभलीं ।  
 नाहीं कोण म्हणेल पामर अशा, त्या जन्मदेल भली ॥  
 माते, बोलविसीं तुं बोल म्हणुनीं, राहूनियां अंतरीं ।  
 भो नारायणि ! माय काय तुजला, आतां म्हणावें तरी ॥९॥  
 ॐ !                      ॐ ॥                      ॐ !!!

### ११८ अष्टक रंणुकेचें ( शिखरिणी )

न घावी कां वाटे, पतित म्हणुनी भेट मजला ।  
 न ध्यावी कां वाटे, खबरहि अनाथाचि तुजला ॥  
 नतोद्दारायाची, सय अञ्जुनि कां येउंच नये ।  
 अगाई रेणुके ! किती दिन असें बोलुंच नये ॥१॥

म्हणेना बाई ये, जवळ पिपिलिके शर्करा ।  
 म्हणेना अंगासी, मर्दन मला केशर करा ॥  
 तसें बुध्या येणें, मज तुजकडे भाग पडतें ।  
 अगाई रेणूके ! मजविण तुझें काय अडतें ॥२॥  
 अनंदे तूं भेटी, खचित मज देशील म्हणुनी ।  
 अनंदें मीं होतों, अजवर अयुष्यासि गणुनी ।  
 निदानीं राहीला, मरणलग हा वाद शिलकीं ।  
 अगाई रेणूके ! कशि तूं निगमा वादशिल कीं ॥३॥  
 उपेक्षा दीनाची, करतिस तुझी बाइ मरजी ।  
 नसे जागा द्याया, तुजवर अर्पीलाचि अरजी ॥  
 दया माया कांहीं, मजविषयिं चित्तांत नसुं दे ।  
 अगाई रेणूके ! अठवण तुला माझि असुं दे ॥४॥  
 अनावृष्टीनें या, मरतिल किती जीव न कळे ।  
 तुझीं हीं जीं बाळें, जगतिल किती जीवनकळे ॥  
 कसें झालें ? आलें, प्रलयसम हें वर्ष विघ्न ।  
 अगाई रेणूके ! सदय हृदयें वर्षवि घन ॥५॥  
 जिलाहीं दीनाचीं, निगम म्हणती कल्पतिका ।

---

१ एका वर्षीं पर्जन्य न पडल्यामुळे दुष्काळ पडला व जनतेचे फार हाल होऊं लागले त्यावेळीं हे कळवळ्याचे बोल निघाले. थोड्याच दिवसांत पर्जन्यवृष्टि होऊन आनंद झाला ही गोष्ट अद्याप कांहींचें स्मरणांत आडे.

२ विप्र.

दिनाचा वेलीनें कवळुनी गळा कापिल ति कां !!  
 कशी झाली रक्षा-कर हयग्रिवा सायक रसी ।  
 अगाई रेणूके ! विपरित असें काय करसी ॥६॥  
 असोनी तूं माझ्या, हृदयिं फिरवीसी दशदिशा ।  
 कुटस्था लावीली, जनन मरणाची अवदशा ॥  
 सवेंची म्हातारा, करुनि करिसी बाळ तरणा ।  
 अगाई रेणूके ! तुजजवळ हीं कां प्रतरणा ॥७॥  
 करावें तें केलें, तिळभर उणें नाहिं पडलें ।  
 तुझ्या एवय नाहीं, सकलहिं मला धर्म घडले ॥  
 कृपेचें राहीलें, उचित प्रिय देणें तुजकडे ।  
 अगाई रेणूके ! लवकर अतां घे मजकडे ॥८॥  
 अहो मी अन्यायी, म्हणवुन उपेक्षा करूं नये ।  
 क्षमावंते, माते ! निजपथ क्षमेचा त्यजुं नये ॥  
 पतीतोद्धारारायास्तव मिरविसी कंकण करी ।  
 अगाई रेणूके ! पातित मी अहों पावन करी ॥९॥  
 दिनाची तूं आई, अलिस दृढ आह्मां समजुनी ।  
 कृपादृष्टी ठेवी, निज परशुरामा समजुनी ॥  
 तरी दीनाला घे, जवळ स्तन देवोनि अननी ।  
 अगाई रेणूके ! जरि तुं अससी दीन-जननी ॥१०॥  
 स्वयें विष्णुदासा-वदनिं वदवीसी शिखरिणी ।  
 जशी अंबा रंभा, मधुफळ रसाची शिकरिणी ।

तशी ही सद्विद्याक्षर शिकविशी बोधक मला ।  
अगाई रेणुके ! नमन तुझिया पादकमला ॥११॥

ॐ !

ॐ !!

ॐ !!!

११९ अष्टक रेणुकेचें-अपराध क्षमापन-( चामर )

येक वेळ ही कधीं न, ब्रह्मवृंद वंदिले ।  
सर्व काळ पुण्यवंत, साधुसंत निंदिले ॥  
जाहली वडील सभ्य, सज्जनांचि मस्करी ।  
आपराध हे क्षमा तुं, माय रेणुके करी ॥१॥  
ब्राह्मणांचिये कुळांत, त्रेष्ट्र धर्म लाधला ।  
अष्टत्रोनि सर्व तो, प्रपंच मानिला भला ॥  
तत्र पोषणार्थ केलि, दुर्जनांचि चाकरी ।  
आपराध हे क्षमा तुं, माय रेणुके करी ॥२॥  
कामिनींत प्रेमयुक्त, चित्तचित्त अर्पिलें ।  
मी क्षुधीत याचकांसि, भोजनें न तर्पिलें ॥  
लाधले प्रपंच पात्रि, भेद दोष या करीं ।  
आपराध हे क्षमा तुं, माय रेणुके करी ॥३॥  
काळजांत काळकूट, वीष शर्करा मुखीं ।  
चितनेंत होत घातपात हात गौमुखीं ॥  
साधनांहि साधलें मिं, सोंगढोंग तस्करी ।  
आपराध हे क्षमा तुं, माय रेणुके करी ॥४॥  
स्त्रीधनांत दुर्मदांत स्वगृहांत माजलों ।  
वर्ततां अधर्मि कांहीं, स्वल्प नाहिं लाजलों ॥



पापपुण्य कर्दमांत, नाचलों जसा करी ।  
 आपराध हे क्षमा तुं, माय रेणुके करी ॥५॥  
 सर्वकाळ काम धाम, काभिं चित्त गुंतलें ।  
 तें तुझे भवानि नाम, येकदां न चिंतिलें ॥  
 दाविली जनासभोर, नाचवून वैखरी ॥  
 आपराध हे क्षमा तुं, माय रेणुके करी ॥६॥  
 लौकिकार्थ पाठ केलिं, श्रीगुरूचिं अक्षरें ।  
 जेंवि कृष्ण याभिनींत, चमकताति नक्षरें ॥  
 तेंवि तीं न प्राप्त होतिं, शुद्ध ज्ञान भास्करी !  
 आपराध हे क्षमा तुं, माय रेणुके करी ॥७॥  
 मीं प्रचंड पातकें, प्रशस्त मानलीं हिता ।  
 चिंति त्रासला असेल, चित्रगुप्त लीहितां ॥  
 प्रार्थनाहि अष्टश्लोकिं, स्पष्ट बोलिलों खरी ।  
 आपराध हे क्षमा तुं, माय रेणुके करी ॥८॥  
 थोर पाप हें हणून, साफ ब्रीद संपलें ।  
 हें म्हणावें काय माय, पाय दावि आपुले ॥  
 विष्णुदास दे हणो, कृपाळु दृष्टि लेंकरीं ।  
 आपराध हे क्षमा तुं, माय रेणुके करी ॥९॥  
 ॐ !                      ॐ !!                      ॐ !!!

१२० अष्टक महाकालीचें ( शा. वि. )

जय जय विश्वपते, हिमाचलसुते, सत्यव्रते भगवते ।  
 वांछा कल्पलते, कृपार्णव धृते, भक्तांकिते, सन्मते ॥

साधू वत्सलते, अधर्भरहिते, सद्गर्म श्रीपालके ।  
साष्टांगें करितों प्रणाम चरणा, जयजय महाकालिके ॥१॥  
अष्टादंडभुजा प्रचंड सरळा, विक्राळ दाढा शुळा ।  
रक्त श्रीबुबुळा प्रताप अगळा, ब्रह्मांड माळा गळां ॥  
जिव्हा ऊरस्थळा, रुळे लळलळा, कल्पांत कालांतके ।  
साष्टांगें करितों प्रणाम चरणा, जयजय महाकालिके ॥२॥  
कोटीच्या शतकोटि बाण सुटती, संग्राम प्राणार्पणें ।  
तेंवीं रूप प्रचंड देख भ्रमती, मार्तंड तारांगणें ॥  
सोडीले तत्र सुप्रताप पाहतां, गर्वास श्रीत्र्यंबकें ।  
साष्टांगें करितों प्रणाम चरणा, जयजय महाकालिके ॥३॥  
युद्धीं चाप करीं फिरे गरगरा, चक्रापरी उद्धटा ।  
आरोळीं फुटता धरा थरथरा, कांपे उरीं तटतटा ॥  
साक्षात् काळ पळे बहू झरझरा, धाकें तुझ्या अंबिके ।  
साष्टांगें करितों प्रणाम चरणा, जयजय महाकालिके ॥४॥  
अंगीं संचरतां सकोप उठती, ज्वाळा मुखीं भडभडा ।  
भूमी आदळतां द्विपाद उठती, शैले-मुळें तडतडा ॥  
चामुंडे उररक्त तूं घटघटा, महिषासुर प्राशके ।  
साष्टांगें करितों प्रणाम चरणा, जयजय महाकालिके ॥५॥  
आशापाश नको, जर्गीं भिक नको, पाद्रव्य दारा नको ।  
कायाक्लेश नको, दया त्यजुं नको, निर्वाण पाहूं नको ॥  
कामक्रोध नको, महारिपु नको, निंदा नको या मुखें ।  
साष्टांगें करितों प्रणाम चरणा, जयजय महाकालिके ॥६॥

त्वद्भक्ती मज दे, भवानि वर दे, पार्यीं तुझ्या राहुं दे ।  
 सद्गर्भी मति दे, प्रपंचिं सुख दे, वित्रें दुरी जाउं दे ॥  
 धैर्य श्री बल दे, सुकीर्ति यश दे, बाधो न दे पातके ।  
 साष्टांगें करितों प्रणाम चरणा, जयजय महाकालिके ॥७॥  
 स्वापत्या छळणें कृपा विसरणें, अश्लाघ्य कीं हें अहा ।  
 तूझा तूंचि पहा विचार करुनी, अन्याय कीं न्याय हा ॥  
 विष्णुदास ह्मणे कृपाचि करणें, आतां जगन्नायके ।  
 साष्टांगें करितों प्रणाम चरणा जयजय महाकालिके ॥८॥  
 ॐ !                      ॐ !!                      ॐ !!!

### १२१ अष्टक दत्ताचें ( चामर )

यामिनीस शोभवीत, चंद्र तो प्रजापती ।  
 दूर वास आवतार, तोचि श्रीउमापती ॥  
 श्रीरमापतीच अति, आश्रमांत राहिला ।  
 तो अनाथनाथ-दत्त, माहुरांत पाहिला ॥१॥  
 जो अखंड चंद्र श्रीमृगेंद्र नाम शीखरी ।  
 जो पहावयासि होति, वासना मसी खरी ॥  
 म्यां वियोग-ताप त्या, चकोरतुल्य साहिला ।  
 तो अनाथनाथ-दत्त, माहुरांत पाहिला ॥२॥  
 मायही यदा कदा, पिता कुमार मारवी ।  
 सद्गुरूस हांसतील, कीं उमा रमा रवी ॥  
 जो कुठेंचि नीगमास, दीसला न गाइला ।

तो अनाथनाथ-दत्त, माहुरांत पाहिला ॥३॥  
 अर्जुना अधीक आपुऱ्याहिहून बाहु दे ।  
 याचका उचीत दान दे बहूत बाहुदे ॥  
 जो सुरासुरें धराधरें नरेंहि गाइल ।  
 तो अनाथनाथ-दत्त माहुरांत पाहिला ॥४॥  
 धर्म अर्थ काम मोक्ष, ग्राम गाण गा पुर ।  
 श्रीगुरुचरित्रनाम, हेंचि गाणगा पुर ॥  
 नारसिंह श्रीसरस्वति स्वरूप जाहला ।  
 तो अनाथनाथ-दत्त माहुरांत पाहिला ॥५॥  
 ज्या कधींहि कष्टती न, पातकांसि तासिता ।  
 वांच्छिती सदैव पाद, मृत्तिका सिता ५ सिता ॥  
 जो समस्त योगज्ञानि, सन्मुनीनि ध्याइल ।  
 तो अनाथनाथ-दत्त, माहुरांत पाहिला ॥६॥  
 जो रवीशशीस स्वप्रकाश रंग वर्णवी ।  
 जो प्रबोध-ज्ञान-सिधुचे-तरंग वर्णवी ।  
 जो घटांत ही मठांत, भूपटांत लीहिला ।  
 तो अनाथनाथ-दत्त माहुरांत पाहिला ॥७॥  
 जो न लोटितांहि जाय, भक्त-लालसें दुर ।  
 जेंवि कां पटासि स्नेह, सक्त लाल सेंदुर ॥  
 कीं रुपज्ञ मानिताति आम्रवृक्ष कोकिला ।  
 तो अनाथनाथ-दत्त, माहुरांत पाहिला ॥८॥

जो अनंदकंद मंद,-हास्य मूख साजरा ।  
 पंकजासनीं गमोचि, नीलपंखसा जरा ॥  
 जो सुगंधगंध देत, पाच जाइ जूड्या ।  
 तो अनाथनाथ-दत्त, माहुरांत पाहिला ॥९॥  
 जो त्रिगूणरूप पूर्ण, ब्रह्म आजरांमर ।  
 ज्यासि सामरादि लोक, वारिताति चामर ।  
 जो अनूसुयेचिया निजूनि पाथि नाहिला ।  
 तो अनाथनाथ-दत्त, माहुरांत पाहिला ॥१०॥  
 हे सुधाकरासि देति, पुष्टि श्लोक आकरा ।  
 कोण या नको हणेल, पुण्यश्लोक 'आ'करा ।  
 विष्णुदास या कथामृतासि पिउनि धाड्या ।  
 तो अनाथनाथ-दत्त माहुरांत पाहिला ॥११॥

ॐ !

ॐ !!

ॐ !!!

१२२ अष्टक-दत्ताचें ( शुद्धकामदा ).

जय नमोस्तुते श्री दिगांबरा ।  
 सद्गुरू निरूपाधि तूं बरा ।  
 उरुं न दोसि दैवाचि बाकि ती ।  
 करुं विनंति दत्तात्रया किती ॥१॥  
 सुकुळि जन्म हा, लाभला मला ।  
 जरि तुझा न बा, लाभ लाभला ॥  
 तरि वृथा कृती, गेलि पांकी ती ।

करुं विनंति दत्तात्रया किती ॥२॥

तुज ह्मणावया, लाज वाटती ।

मुळिंच चूकलों, मीच वाट ती ॥

परि तुझ्या सुरी, मान ही हतीं ।

करुं विनंति दत्तात्रया किती ॥३॥

विषय वीष हें सोमलादिक ।

खचित वाटतें तें मलाऽधिक ॥

परि नसे दुजी, भक्षितां गती ।

करुं विनंति दत्तात्रया किती ॥४॥

जरि प्रपंच चिंताग्नि पोळवी ।

तरिहि त्यामधें, मोह लोळवी ॥

विविध ऊठती, कल्पना भिती ।

करुं विनंति दत्तात्रया किती ॥५॥

कनक द्रव्य लावण्य कामिनी ।

चटक लागली दिवस यामिनी ॥

विषय ध्यानि लाचावली मती !

करुं विनंति दत्तात्रया किती ॥६॥

षड्विकार कामादि बापुडे ।

गमति काजवे बा ! तुझ्यापुढें ॥

दिनमणी तुं ये, ऊदयाप्रती ।

करुं विनंति दत्तात्रया किती ॥७॥

अठवितों तुला, मी ज्यव्हां ज्यव्हां ।

पळसे दुरचि कां, तूं त्यव्हां त्यव्हां ॥

स्तवन का नची कान ऐकती ।

करुं विनंति दत्तात्रया किती ॥८॥

निपट हा करात्रा विचारची ।

अनुसुया वडीलोपचारची ॥

मनि अगून दात्याचि नेकि ती ।

करुं विनंति दत्तात्रया किती ॥९॥

करिसि भक्तिच्या, कागदा सही ।

ह्यणुनि प्रार्थितो, विष्णुदासही ॥

मज प्रसन्न हो, ऐकुनी स्तुती ।

करुं विनंति दत्तात्रया किती ॥१०॥

ॐ !

ॐ !!

ॐ !!!

१२३ अष्टक श्रीदत्ताचें ( शा. वि. )

गेला बाळपणांत काळ क्रिडतां, तारुण्य आलें भरा ।

झालों मत्त मदांध कुंजर जसा, म्यालों न विश्वभरा ॥

रात्रंदीन परांगनेसि झटलों, तैसा पराच्या घना ।

स्वामी दत्त दयाघना अवधुता, श्रीअत्रिच्या नंदना ॥१॥

नाहीं या समयीं विशेष उरली, बोलावया आवधी ।

कामक्रोध प्रकोप दोष उठती, व्याधी सहस्रावधी ॥

वार्धक्याचि दशा नको जगदिशा, सोसूं किती वेदना ।

स्वामी दत्त दयाघना अवधुता, श्रीअत्रिच्या नंदना ॥२॥

कोणी सन्निध या विपत्तिंत कदा, येती न बापा खरें ।

वृक्षी पत्र-फुल्ले-फुल्ले तंववरी, लोलंगती पांखरें ॥  
 तैसे आस कलत्र मित्र अवघे, धिःकारिती निर्धना ।  
 स्वामी दत्त दयाघना अवधुता, श्रीअत्रिच्या नंदना ॥३॥  
 अघापी रिपुच्या स्वदास पतितोद्दारा न घावा हतीं ।  
 अघापी जगतार्थ मेघ स्रवती, धारा नद्या वाहती ॥  
 अघापी तरुही परार्थ फळती, सूगंध ये चंदना ।  
 स्वामी दत्त दयाघना अवधुता, श्रीअत्रिच्या नंदना ॥४॥  
 संध्यातर्पण वैश्वदेव गुरुची, पूजा न औपासना ।  
 गावें नाम धरून नित्य हृदयीं, आहे परीं वासना ॥  
 ती तूं मात्र कृपा करून पुरवी, कल्याण श्री बर्धना ।  
 स्वामी दत्त दयाघना अवधुता, श्रीअत्रिच्या नंदना ॥५॥  
 दुग्धामाजिहि पावेना सुख कधीं, पाण्याविना मासुळीं ।  
 जाणों तो तप साधनेंचि बसला, मांडव्यनामा सुळीं ॥  
 भक्तीवांचुनि दुःखदायक गमे, नानाकृती साधना ।  
 स्वामी दत्त दयाघना अवधुता, श्रीअत्रिच्या नंदना ॥६॥  
 संतापें तुझिही झणाल इतुका, कां वादतो आगळा ।  
 शत्रूचा क्षणमात्र नेम न कळे, कापील केव्हां गळा ॥  
 थोराची मरजी पटे न अरजी, फिर्यादिची दाद ना ।  
 स्वामी दत्त दयाघना अवधुता, श्रीअत्रिच्या नंदना ॥७॥  
 दाता दत्त झगून लोक झणती, आह्मी झणूं ना तुला ।  
 आणूं साक्षिस वेद पत्रकसह, श्रीविष्णुच्या नातुला ॥  
 तुझी पावन सत्यची पतित हा, खोटा तरी बाध ना ।



स्वामी दत्त दयाघना अवधुता, श्रीअत्रिच्या नंदना ॥८॥  
 आनाथाप्रति साधुलोक अवघा, आहे पुराच्यास गा ।  
 तैसाची अठरा पुराणकरता, आहे पुरा व्यास गा ॥  
 आतां सोडुं नका परंतु अपुल्या, भो नाथ ! संबोधना ।  
 स्वामी दत्त दयाघना अवधुता, श्रीअत्रिच्या नंदना ॥९॥  
 माळ्य दंड करीं कमंडलु जटेचा मस्तकीं टोप तो ।  
 ब्रह्मांडांतरिं जो फिरोचि लपतो, भक्तीस आटोपतो ॥  
 भक्तीची दृढ चिंतिं प्राप्ति करितां, युक्ती मला साधेना ।  
 स्वामी दत्त दयाघना अवधुता, श्रीअत्रिच्या नंदना ॥१०॥  
 यत्ने ना कळसी महा रणधिरा, श्रीलक्ष्मीनायका ।  
 बांधीती उखळीं परी सहजची, गोकूळिंच्या बायका ॥  
 ही शक्ती निजभक्ति लाउनि दिली, राखूनिया गोधना ।  
 स्वामी दत्त दयाघना अवधुता, श्रीअत्रिच्या नंदना ॥११॥  
 कांता कांचन राज्य वैभव नको, कैवल्यही राहुं घा ।  
 होऊं घा अपदा शरीर अथवा, काळ्यासि हीराउ घा ॥  
 पाहूं घा रूप येक वेळ नयनीं, ही माझि आराधना ।  
 स्वामी दत्त दयाघना अवधुता, श्रीअत्रिच्या नंदना ॥१२॥  
 दावी भक्तिच थोडिसी तरि नको, वैकुंठ कैलासही ।  
 मोठी दीधलि घा विशेष गरुडा, तैसीच बैलासही ॥  
 विष्णूदास झणे बरी यवढिसी, ये हिरकणी कोंदणा ।  
 स्वामी दत्त दयाघना अवधुता, श्रीअत्रिच्या नंदना ॥१३॥

१२४ अष्टक श्रीदत्ताचें ( शिखरिणी )

कसा केला स्वांगें, क्षण न लगतां मोचन करी ।  
 कृपेने थोडासा, तरि मजकडे लोचन करी ।  
 खुना-या नक्राची, तशिच पडली भौड तुजला ।  
 दयाळा श्रीदत्ता ! जय अवधुता ! पाव मजला ॥१॥  
 अजामेळाचाही, कुटिल रव कार्नी झगटला ।  
 स्वपुत्राचें नाहीं, तुळि उगि बळेंची प्रगटला ॥  
 खऱ्या नामाचा कां ? दवडुन अभीमान निजला ।  
 दयाळा श्रीदत्ता ! जय अवधुता ! पाव मजला ॥२॥  
 मुकाटींही केली, मुनि-वधु-शिळ्या पावन कशी ।  
 श्रिमंताची खोटी, पुतळि हणती बावनकशी ॥  
 गरीबाचा माथा, सतत पर्दि घासूनि झिजला ।  
 दयाळा श्रीदत्ता ! जय अवधुता ! पाव मजला ॥३॥  
 दिनानाथा आह्लां, तरि त्रिभुवनीं कोण असय ।  
 पिता माता बंधू, तुजविण नसे देव दुसरा ॥  
 निराधारी एकादशिच गुरुराया ! निरजला ।  
 दयाळा श्रीदत्ता ! जय अवधुता ! पाव मजला ॥४॥  
 सुदाम्याला था जा, उचित न अह्लां कांचनपुरी ।  
 करी इच्छा तें वीजयदशभिषे कांचन पुरी ॥  
 अह्नी नाहीं पूर्वी, पृथुकण धने देव पुजिला ।  
 दयाळा श्रीदत्ता ! जय अवधुता ! पाव मजला ॥५॥  
 न देत्या भक्ताची, तुंज कधि दया येत नव्हती ।

जशी द्राक्षालागीं, रुचिकर दुधें येत नवती ॥  
 तुझी त्या अवतारीं, खचित लव भाजीस भजला ।  
 दयाळा श्रीदत्ता ! जय अवधुता ! पाव मजला ॥६॥  
 उपेक्षा आपेक्षा, नच अवधुता खचित रुचे  
 न तापे तापेही, सबळ फळ ये खच्चि तरुचें ॥  
 निरापेक्षी दाता, तुजसम गुरो कोण सजला ।  
 दयाळा श्रीदत्ता ! जय अवधुता ! पाव मजला ॥७॥  
 तुझ्या आतिथ्याला, सति अनुसुया साच निभली ।  
 बहु त्वांही केली, कसुनि तिजला जाचणि भली ॥  
 छळावें दात्याला, विबुधजन धारा समजला ।  
 दयाळा श्रीदत्ता ! जय अवधुता ! पाव मजला ॥८॥  
 प्रभो दातृत्वाची, सहज तुमच्या मानसि कला ।  
 अर्धीची होती त्या,वर अनुसुयेपाशि शिकला ॥  
 अक्षां वाटे चितामणि रविप्रकाशें उमजला ।  
 दयाळा श्रीदत्ता ! जय अवधुता ! पाव मजला ॥९॥  
 नुपेक्षीतां देखीं, म्हणुनि जगतीं ' दत्त ' म्हणती ।  
 कृपेनें तारीले, जड मुढ किती नाहिं गणती ॥  
 तुझ्या औदार्याचा, त्रिभुवनि नगारा गरजला ।  
 दयाळा श्रीदत्ता ! जय अवधुता ! पाव मजला ॥१०॥  
 पित्याची पुत्रांगीं, प्रतिरूप गुणाची वसतसे ।  
 कुळचाराचेही, कुलज करिती दीवस तसे ॥  
 तुम्ही अत्री ऐसे, सम सकल धर्म परजला ।

दयाळा श्रीदत्ता जय अवधुता ! पाव मजला ॥११॥  
 वमूदेवें चोरी, करुनि हरि नेला पर-गृही ।  
 हरीला चोरीची, म्हणुनि चट लागे समग्र ही ॥  
 लपे कुब्जाखोपीं, त्यजुन घरचा उंच मजला ।  
 दयाळा श्रीदत्ता ! जय अवधुता ! पाव मजला ॥१२॥  
 करी चोरी मारी, नट नर भटालाच ठकवी ।  
 सुभद्रा झाला त्या, हंसुनि गुण गाती चट कवी ॥  
 शिशूपाळाच्या तो, कुटिल वचनें फार खिजला ।  
 दयाळा श्रीदत्ता ! जय अवधुता ! पाव मजला ॥१३॥  
 विधीला व्यालासी, नकळे नर नारी नपुंसक ।  
 पुराणीं व्यासाचीं, ठळक वचनें तीं न पुसक ॥  
 तुला बा ! जाणाया, दशशत फणी वेद थिजला ।  
 दयाळा श्रीदत्ता ! जय अवधुता ! पाव मजला ॥१४॥  
 अह्नां विश्वात्म्या तूं, दुर धरुं नको पावाचि तरी ।  
 दुजा एक्या भितीवरि दिसुं नये भाव चितरीं ॥  
 कृपा विष्णूदासावरि, करि दिनाचा गरजला ।  
 दयाळा श्रीदत्ता ! जय अवधुता ! पाव मजला ॥१५॥

ॐ ।

ॐ !!

ॐ !!!

## संकीर्ण अष्टकें.

—\* ॐ \*—

### १२५ अष्टक श्रीगणपतींचें ( चामर )

श्रीविनायकासहीत, रंगणीं तुं शारदे ।  
 चातकासि प्रेमवृष्टिचा जरा तुषार दे ॥  
 या मयूर छंदि शीघ्र, देइ मेघगर्जना ।  
 श्रीगणाधिशानमो, नमोस्तुते गजानना ॥१॥  
 मूषकावरूनि मारि, काळव्याळमांजरा ।  
 पार्वती ह्यणे अझूनि, रांगतो जराजरा ॥  
 शंकरासि हांसवीसि, भांडसी षडानना ।  
 श्रीगणाधिशानमो, नमोस्तुते गजानना ॥२॥  
 भक्त-संकटीं क्षणांत, येसि जासि लक्षदां ।  
 स्वामिच्या अर्धी सुरांसि, देसि लग्न-अक्षदा ॥  
 हर्षतो गमे उमे, सहीत नंदिवाहना ।  
 श्रीगणाधिशानमो, नमोस्तुते गजानना ॥३॥

१ एकदां पार्वतीनें षडानन व गणपतीस सांगितलें कीं, ' सर्व देवांना अक्षद देऊन जो अगोदर येईल त्याचें लग्न करूं'. असें सांगतांच षडानन हांसावर बसून झगझर जाऊं लागले. गणपतीचें स्थूल शरीर व मूषकावाहन यामुळें अगोदर येण्याचें चिन्ह दिसेना. नंतर विश्वात्म आदिनाथ शंकर यांचें पुढें अक्षद ठेविली ती सर्व जगतास पोचली असें सांगून गणपती पार्वतीजवळ आला व पार्वतीनें गणपतीचें कृत्यास सन्मति दिली.

बा, तुझा कुठार धार, वीजयी विनायका ।  
 तोषली बहूत देवि, मूळपीठ नायका ॥  
 भार्गवासि दीधलीस, शत्रुकूळ नाशना ।  
 श्रीगणाधिशानमो, नमोस्तुते गजानना ॥४॥  
 वीजयी जरी असे, भली तुझी कुठारची ।  
 माझि संकटें तरी, निवारि मारि ठारची ॥  
 चिंतितां सुरक्षिसी, नुपेक्षि भाविकां जना ।  
 श्रीगणाधिशानमो, नमोस्तुते गजानना ॥५॥  
 वीषयांकडे दर्शेद्रिये बळेंचि हांकिती ।  
 ईकडे न येउं देति, ताप सांगुं हा किती ॥  
 लांडगे धरोनि जेंवि, नेति वत्स कानना ।  
 श्रीगणाधिशानमो, नमोस्तुते गजानना ॥६॥  
 या प्रसंगि येइ येइ, घेइ घेइ वांकडे ।  
 त्राहि त्राहि पाहि पाहि, माशिया जिवाकडे ॥  
 या प्रमत्त षड्भिपूनि, मांडिली विटंबना ।  
 श्रीगणाधिशानमो, नमोस्तुते गजानना ॥७॥  
 भो, कृपाघना ! अतां, दिनावरी कृपा करा ।  
 दावे पूर्ण मूखचंद्र, य चकोर पांखरा ॥  
 द्या सुखामृताचि धार, लेंकरासि प्राशना ।  
 श्रीगणाधिशानमो, नमोस्तुते गजानना ॥८॥  
 तूं उदार ज्ञानसिंधु, दीनबंधु मोरया ।  
 याचकाचि वंचना नका करूं समोर या ॥

राहिलों क्षुधीत दीन, मी करीत याचना ।  
 श्रीगणाधिशा नमो, नमोस्तुते गजानना ॥९॥  
 धर्मकाभिं आड येति, विघ्नकार बंधना ।  
 वेष्टिती भुजंग जेवि, कां सुगंध चंदना ॥  
 पातकाभ्र तीं निरभ्र, तूं करी प्रभंजना ।  
 श्रीगणाधिशा नमो, नमोस्तुते गजानना ॥१०॥  
 सिद्ध देवता गुरूहि, ज्ञानहीन पातक्या ।  
 बोलती तुं दूर जाइ, जाइ आत्मघातक्या ।  
 तीर्थ पर्वण्या नद्याहि, गर्जती नना, नना ।  
 श्रीगणाधिशा नमो, नमोस्तुते गजानना ॥११॥  
 आवलोकितांचि काय, मत् अगाध पाप गा ।  
 शंकराचिया जटेंत, गुप्त झालि आपगा ॥  
 बौद्ध आवतार तो, धरुनि देव बोलेना ।  
 श्रीगणाधिशा नमो, नमोस्तुते गजानना ॥१२॥  
 चिंतितांचि देव स्तंभिं कडकडोनि पावती ।  
 दीधली परंतु त्मा, ध्रुवा रडोनि पावती ॥  
 तारिती मला न कोणि, या पदांबुजाविना ।  
 श्रीगणाधिशा नमो, नमोस्तुते गजानना ॥१३॥  
 उद्धरावयासि नामकीर्तनीं अभंग गा ।  
 शुद्ध भाकिनें प्रसन्न, होय पांडुरंग गा ॥  
 भक्ति प्राप्ति व्हावयासि ज्ञान कोणि देइना ।

श्रीगणाधिश नमो नमोस्तुते गजानना ॥१४॥

दोशे भुक्ति मुक्ति भक्ति बुद्धि ज्ञान चांगले ।

बा ! मला म्हणूनियां तुझेचि ध्यान लागले ॥

तूं गुणांबुधी तुझ्या,समान देव अन्य ना ।

श्रीगणाधिश नमो, नमोस्तुते गजानना ॥१५॥

धर्म अर्थ काम मोक्ष, पूरुषार्थ चारची ।

देतसा मलाहि द्याचि, चालवा प्रचारची ॥

जोडितों नमूनि दोन्ही, हात कीर्तिवर्धना ।

श्रीगणाधिश नमो, नमोस्तुते गजानना ॥१६॥

अंकुशें वळूनि चित्त, लावि आपुल्या पदा ।

फरशुनें समूळ विघ्न, तोडि मागल्या पदा ॥

दे पहावया स्वरूप, दिव्यज्ञान-अंजना ।

श्रीगणाधिश नमो, नमोस्तुते गजानना ॥१७॥

दूरवांकुराचि हीरवी जुडी शिरावर ।

हीरवीच शालजोडि, हीरवा पितांबर ॥

हीरवीच कांठि पाचुची प्रकाशि भूवना ।

श्रीगणाधिश नमो, नमोस्तुते गजानना ॥१८॥

अंगि चर्चिली उटी, सुगंध गंध केशरी ।

वाढि ताटि पक्क अन्न, अन्नपूरणेश्वरी ॥

सार प्रार्थना हि स्वस्थ, चित्त सारि भोजना ।

श्रीगणाधिश नमो, नमोस्तुते गजानना ॥१९॥

देसि प्रेम-रंग चित्ति, भक्त-काम-सारथी ।



सत्य प्रेमरंगि नित्य, मी करीन आरती ॥  
 लक्ष वाति लाउनी, निरंजनीं निरंजना ।  
 श्रीगणाधिशानमो, नमोस्तुते गजानना ॥२०॥  
 ही जधीं अखंड ध्यानिं, राहतील पावले ।  
 मी तधीं म्हणेन आत्म,-साक्ष मोक्ष पावले ॥  
 बा ! कृपा करुनि पूर्ण, पुरवि माझि वासना ।  
 श्रीगणाधिशानमो, नमोस्तुते गजानना ॥२१॥  
 ऐक येक ही विनंति, पूर्ण ज्ञानसागरा ।  
 ध्या पदाक्षराचि माळ, जाइ जूइ मोगरा ॥  
 विष्णुदास म्हणे नुपेक्षि, रक्षि विघ्न-भंजना ।  
 श्रीगणाधिशानमो, नमोस्तुते गजानना ॥२२॥  
 ॐ !      ॐ !!      ॐ !!!

### १२६ अष्टक श्रीउनकेश्वराचें ( वसंततिलका )

श्रीपार्वती-शिव-कुमार-गजाननाला ।  
 आमंत्रितों मि अभिवंदुनि भोजनाला ॥  
 प्रेमें वसंततिलकामृत पाक सेवा ।  
 भो, त्राहि त्राहि उनकेश्वर शंभुदेवा ॥१॥  
 तीर्थें व्रतें जप तपें, नव साधनानें ।  
 जें वेदशास्त्र-पठणें, नवसा धनानें ।  
 तें जाहलें सहज दर्शन आजि देवा ।  
 भो, त्राहि त्राहि उनकेश्वर शंभुदेवा ॥२॥  
 अध्यात्म ज्ञान भजनीं, मन शुद्ध नाही ।

नाहींच केलि त्रिपदा, जप साधनाही ॥  
 संख्या न तर्पण पुजा, गुरु-देव-सेवा ।  
 भो, त्राहि त्राहि उनकेश्वर शंभुदेवा ॥३॥  
 संसार सार गमलें, धन-पुत्र-दारा ।  
 आयुष्य हें खरचिलें, मलमूल-दारा ॥  
 हातो हतीं गमविला, नरदेह-ठेवा ।  
 भो, त्राहि त्राहि उनकेश्वर शंभुदेवा ॥४॥  
 हे कामक्रोध खळ निष्ठुर गांजिताती ।  
 चिंता अशा कल्पना, तनु भाजिताती ॥  
 कापील मान रिपु हा, न कळोचि केव्हां ।  
 भो, त्राहि त्राहि उनकेश्वर शंभुदेवा ॥५॥  
 भोगीत दुर्धर सदा अपदा श्रमासी ।  
 आलों बहू श्रमुनिया, भवशश्रमासी ॥  
 तोडी समूळ तरु हा, संवसार देवा ।  
 भो, त्राहि त्राहि उनकेश्वर शंभुदेवा ॥६॥  
 अर्धगि पार्वति अणी, तुलि अर्ध अंगी  
 मातापिता उभयतां, तरि एक जागीं ॥  
 घावा मला अपुलिया, चरणीं विसावा ।  
 भो, त्राहि त्राहि उनकेश्वर शंभुदेवा ॥७॥  
 श्रीशंकरा जनक तूं, जननी भवनी ।  
 हे नाथ नाथ करुणार्णव मोक्षदानी ॥  
 आलों तुला शरण मी, आजि देवदेवा ।

भो, त्राहि त्राहि उनकेश्वर शंभुदेवा ॥८॥  
 काया मळी मळविली, जरि लेंकरानें ।  
 प्रक्षाळुनी जननिनें, अपुले करानें ॥  
 देणें तथा अळवुनी निजप्रेम मेवा ।  
 भो, त्राहि त्राहि उनकेश्वर शंभुदेवा ॥९॥  
 आतां प्रसन्न मजला, परमेश्वरा हो ।  
 आलक्ष ध्यान हृदयांत, सदैव राहो ॥  
 देवोनिया अभयदान, समीप ठेवा ।  
 भो, त्राहि त्राहि उनकेश्वर शंभुदेवा ॥१०॥  
 श्रीक्षेत्रभूमि उनकेश्वरिची इनामी ।  
 झाली म्हणे हि पुरुषोत्तमस्वामि नामी ॥  
 आतां न जाउं सहसा, दुर मोक्ष-गांवा ।  
 भो, त्राहि त्राहि उनकेश्वर शंभुदेवा ॥११॥  
 ॐ !      ॐ !!      ॐ !!!

१२७ अष्टक श्रीकाळभैरवाचें

( वसंततिलका )

श्रीमन्महागणपते, प्रणवार्थ मूर्ते ।  
 श्रीशारदे सुरवरे, निगमाख्य कीर्ते ॥  
 श्रीसद्गुरू जनक तूं, जननी शिराणी ।  
 श्रीकाळभैरव प्रभो, जय दंडपाणी ॥१॥  
 संसार दुःख शरपंजर भंगताहो ।  
 संरक्षिता तुम्हि स्वयें, शरणांगताहो ॥

ऐसी वदे निगम साक्षर सिद्धवाणी ।  
 श्रीकाळभैरव प्रभो, जय दंडपाणी ॥२॥  
 साक्षात मोक्षपुरिचे, तुह्नि कोतवाल ।  
 हें मोड खोड जर लांकुड कातवाल ॥  
 होईल त्याचि पुतळी, रुपवंत राणी ।  
 श्रीकाळभैरव प्रभो, जय दंडपाणी ॥३॥  
 जे जे तुझ्या नर अधीं स्मरती पदातें ।  
 ते ते न पावति कधींच दुरापदातें ॥  
 यासाठीं मीं विनवितों दिन दीनवाणी ।  
 श्रीकाळभैरव प्रभो, जय दंडपाणी ॥४॥  
 आहों अह्नी उभयतां, जरि काशिवासी ।  
 नाहीं तरी अद्भुनि भेटि जिवा शिवासी ॥  
 ती केलिया अनुदिनीं, बहु गाउं गाणीं ।  
 श्रीकाळभैरव प्रभो, जय दंडपाणी ॥५॥  
 भागीरथीस यमुनेस सरस्वतील ।  
 उद्धार भार अमुचा, सर्वस्व तील ॥  
 तूं पोंचवीसि जरि नेउन त्या ठिकाणीं ।  
 श्रीकाळभैरव प्रभो, जय दंडपाणी ॥६॥  
 श्रीकाशिवासि करुणाकर लोकपाळ ।  
 माझ्याहि लावि विभुती अपुली कपाळ ॥  
 मिरवीन मी त्रिभुवनांत, तुझी निशाणी ।

श्रीकाळभैरव प्रभो, जय दंडपाणी ॥७॥  
 श्रीक्षेत्रकाशि विश्वेश्वर अन्नपूर्णा ।  
 भागीरथी तिहि नसे, स्वगुणें अपूर्णा ॥  
 त्याठायि मी असुं नये, दुरदैन्यवाणी ।  
 श्रीकाळभैरव प्रभो, जय दंडपाणी ॥८॥  
 अध्यात्मवंत ह्मणती, सदय प्रकाशी ।  
 ती दावि या हृदयमंदिरिं क्षिप्र काशी ॥  
 मोक्षाचि ती प्रगटवी, उघडी निशाणी ।  
 श्रीकाळभैरव प्रभो, जय दंडपाणी ॥९॥  
 रुद्राक्ष चंदन त्रिपुंड्र सुपुष्पमाळा ।  
 कंठा त्रिशूल डमरू, मणि भस्म व्याळा ॥  
 वेष्टीत मस्तकिं जटा, वर दत्तपाणी ।  
 श्रीकाळभैरव प्रभो, जय दंडपाणी ॥१०॥  
 असतांदि अंगि सर्वोपरि स्वाधिकार ।  
 ज्ञानी पुरुष न कधी, करिती धिक्कार ॥  
 नोपेक्षिती न कारती, स्व यशासि हानी ।  
 श्रीकाळभैरव प्रभो, जय दंडपाणी ॥११॥  
 माझी अतां शिवदुता, न करी उपेक्षा ।  
 दे आत्मज्ञान यवढी, नुरवी अपेक्षा ॥  
 भो ! विष्णुदास करि सावध तूं निदानी ।  
 श्रीकाळभैरव प्रभो, जय दंडपाणी ॥१२॥  
 ॐ !            ॐ !!            ॐ !!!

१२८ अष्टक श्रीपरमेश्वराचें ( शा. वि. )

श्रीचिंतामणि श्रीसरस्वति गुरू, दत्तात्रयाच्या पदा ।  
 वारायास्तव वंदितो सकलही, तापत्रयांच्याऽपदा ॥  
 पाजावें मजला कृपामृत शशी, पाजीं जसें पंखरा ।  
 हे शंभो परमेश्वरा हरिहरा, विश्वंभरा शंकरा ॥१॥  
 भक्तांची बहु तांतडी घडिघडी, वारावया संकटें ।  
 बाटे येउनि राहिला प्रभु तुम्ही, येथें उभे एकटे ॥  
 कोठें श्रीगिरिजा क्षिराब्धितनया, आहे शशी-शेखरा ।  
 हे शंभो परमेश्वरा हरिहरा, विश्वंभरा शंकरा ॥२॥  
 नाना रत्नखर्चीत कुंडल जटे-चा मस्तकीं टोपची ।  
 झाल्या कांहीं प्रसन्नता मग नसे, देण्यासि आटोपची ॥  
 आनंदें दुबळेहि वांटिति पहा, देवालयीं शंकरा ।  
 हे शंभो परमेश्वरा हरिहरा, विश्वंभरा शंकरा ॥३॥  
 माळा लिंग त्रिशूल पन्नग करीं, लीपुंडू पीतांबर ।  
 अंगीं केशरमिश्र चर्चित उटी, सूगंध तैलांबर ॥  
 पुष्पांचे-हर-भार डोलत गळां, जाई जुई मोगरा ।  
 हे शंभो परमेश्वरा हरिहरा, विश्वंभरा शंकरा ॥४॥  
 मच्छादी अवतार मुख्य गणिले, व्यासें पुराणीं दहा ।  
 झाला शांत परंतु रामभजनें, प्याल्या विषाचा दहा ॥  
 जागूनी परदुःखची अनुभवे, केले पुरे आकरा ।  
 हे शंभो परमेश्वरा हरिहरा, विश्वंभरा शंकरा ॥५॥  
 माझी कां करुणा नयेचि तुमच्या, अद्यापि चित्तांतरीं ।

आहों मी अपराधि फार हणुनी, सांगूं कितीदां तरी ॥  
 सांगावें तरि पावना ! पतित हा, खोटा असे की खरा ।  
 हे शंभो परमेश्वरा हरिहरा, विश्वंभरा शंकरा ॥६॥  
 कीर्ती वाढविणें म्हणूनि अणितां, धाडोनि बोलावणें ।  
 ते हें वाढवणें यथार्थ अपुल्या, यादीस या लावणें ॥  
 मागें धाडुं नये प्रसाद दिधल्या, वाचूनि या किंकरा ।  
 हे शंभो परमेश्वरा हरिहरा, विश्वंभरा शंकरा ॥७॥  
 माराया उचळूं नकाचि सहसा, तारावयाचा कर ।  
 राहूंचा गृहिं हा नसे उचित उद्धारावया चाकर ॥  
 ना लावा परक्या गृहीं मग तुम्हीं, वाटेल तैसें करा ।  
 हे शंभो परमेश्वरा हरिहरा, विश्वंभरा शंकरा ॥८॥  
 आसोनी हृदयस्थ मूर्ति न दिसे, माझी मला कां तरी ।  
 विष्णुदास हणुने अलेत पडदे, डोळ्यांवरी कां ? तरी ॥  
 या अज्ञान-तमा हसूनि उदया, येई त्वरें भास्करा ।  
 हे शंभो परमेश्वरा हरिहरा, विश्वंभरा शंकरा ॥९॥  
 ॐ !                      ॐ !!                      ॐ !!!

१२९ अष्टकें श्रीसद्गुरूचीं ( वसंततिलका )

अष्टक श्रीगोचरस्वामींचें

श्रीपूर्णब्रह्म करुणाघन सारसाक्षी ।

श्रीपूर्णब्रह्म जगजीवन सार साक्षी ॥

श्रीपूर्णब्रह्म प्रभु गोचर विश्वस्वामी ।  
 श्रीसद्गुरूवर-पदं सततं नमामी ॥१॥  
 संसार रानिं भ्रमलों, भ्रमलों उगामी ।  
 नाना कपाटि बसलों, फसलों उगामी ॥  
 कामादि दुष्ट रिपुच्या, पडलों लगामीं ।  
 श्रीसद्गुरूवर-पदं सततं नमामी ॥२॥  
 नाहीं सुमार्ग जगतांतरिं उद्धराया ।  
 नाहीं अधार असरा दुसरा तरायां ॥  
 माता पिता न प्रपिता सुत मित्र धामीं ।  
 श्रीसद्गुरूवर-पदं सततं नमामी ॥३॥  
 कोणापुढें मि पसरूं, मुख दीनवाणी ।  
 कोणी हतीं न धरितीं, मज नीरवाणी ॥  
 अज्ञान दीन दुबळा, अगळा अहों मी ।  
 श्रीसद्गुरूवर-पदं सततं नमामी ॥४॥  
 भूदेवता भजन पूजन स्नानसंध्या ।  
 नानाकथा जपतपादिक कर्मचिंध्या ॥  
 सोडोनि दानव्रत आगम नीगमा मी ।  
 श्रीसद्गुरूवर-पदं सततं नमामी ॥५॥  
 तैलंग देश करनाटक अंगवंग ।  
 श्रीविष्णुमूर्ति भुवनें, शिव ज्योतिर्लिंग ॥  
 काशी प्रयाग सारिता-तट पुण्यभूमी ।  
 श्रीसद्गुरूवर-पदं सततं नमामी ॥६॥



ज्ञानेश्वरी विशद भागवत पाठ गीता ।  
 आभंग श्लोक पद टाळ मृदंग गीता ॥  
 श्रीयंत्र मंत्र धड येकहि जाणिना मी ।  
 श्रीसद्गुरुवर-पदं सततं नमामी ॥७॥  
 प्रेमें वसंततिलकामृत पुष्पमाला ।  
 केली समर्पण गुरू पुजकोत्तमाला ॥  
 देईल नित्य नवरंग सुगंधनामी ।  
 श्रीसद्गुरुवर-पदं सततं नमामी ॥८॥  
 अष्टांग योग करणें फिरणें कशाला ।  
 पाताळ स्वर्ग भुवनादि अनेक शाळा ॥  
 झालों सलग्न पुरुषोत्तमरूप नामी ।  
 श्रीसद्गुरुवर-पदं सततं नमामी ॥९॥

ॐ !

ॐ !!

ॐ !!!

१३० अष्टक श्रीचिन्मयानंदाचें ( व. ति. ) वृत्त-भुजंगप्रयात  
 नमो मोरया शारदा मोरयानी ।  
 गुरू सच्चिदानंद कैवल्यदानी ॥  
 गुरू शंकराचार्य आचार्यमाळा ।  
 गुरू चिन्मयानंद स्वामी दयाळा ॥१॥  
 दयासागरा भाग्यवंता उदारा ।  
 अलों आपुली कीर्ति ऐकूनि दारा ॥  
 अजी लाभली ही भली पुण्यवेळा ।  
 गुरू चिन्मयानंद स्वामी दयाळा ॥२॥  
 तुंची शत्रुचा शत्रु आजानबाहू ।

तुझ्यावीण मातृ-पितृ-आजा न बाहू ॥  
 तुंची या जगाच्या जिवाचा जिव्हाळा ।  
 गुरू चिन्मयानंद स्वामी दयाळा ॥३॥  
 रजाच्याश्रये शत्रु साही तमातें ।  
 गमे प्रेरितां हीत आहीत मातें ॥  
 म्हणूनी अली भोगणें बंदिशाळा ।  
 गुरू चिन्मयानंद स्वामी दयाळा ॥४॥  
 अभीमान माझा मला काळ झाला ।  
 अही पाळिला झोंबला काळजाला ॥  
 अतां सोडवीं शांति वैद्या नकूळा ।  
 गुरू चिन्मयानंद स्वामी दयाळा ॥५॥  
 जरीं मी अहों सर्वथा पापराशी ।  
 तरी आत्मज्ञानानळें कापराशी ॥  
 स्वयें स्पर्शिल्या उद्धवे दिव्य ज्वाळा ।  
 गुरू चिन्मयानंद स्वामी दयाळा ॥६॥  
 जरा व्याधिची लागलीसे उपाधी ।  
 कशाची सुषुप्ती सुखाची समाधी ॥  
 म्हणूनी अली भोगणें बंदिशाळा ।  
 गुरू चिन्मयानंद स्वामी दयाळा ॥७॥  
 करीना जशी व्यंग गंगा तरंगा ।  
 तसें ध्या उसंगा सुसंगांत रंगा ॥  
 अलिगोनि लावी निजानंदि डोळा ।  
 गुरू चिन्मयानंद स्वामी दयाळा ॥८॥

गुरूनाम हीं कुंडलें घोषकानीं ।  
 गुरूचिंतनें संसृती-दोष-कांनीं ॥  
 गुरू वंदनें जन्ममृत्यूसि टाळा ।  
 गुरू चिन्मयानंद स्वामी दयाळा ॥९॥  
 महोत्साव हा वध वैशाखमासी ।  
 भरे द्वादशीचा नंद शेपाखमासी ॥  
 मिळे भुक्ति मुक्ती सुखाचा सुहाळा ।  
 गुरू चिन्मयानंद स्वामी दयाळा ॥१०॥  
 कृपेची अतां तूं गुरू माउली हो ।  
 करी विष्णुदासावरी साउली हो ॥  
 धरूं ने अतां भाव पोटीं निराळा ।  
 गुरू चिन्मयानंद स्वामी दयाळा ॥११॥

ॐ !

ॐ !!

ॐ !!!

### १३१ अष्टक श्रीशिवरामानंदस्वामींचें ( मालिनी )

गणपति सह भावें, वंदितों शारदा ही ।  
 तद्गुपरि गुरुदेवी, देव अवतार दाही ॥  
 नुतन वधु वरोही, मालिनी वांबुघातें ।  
 भजगुरु शिवरामानंद-स्वामी-पदातें ॥१॥  
 शिव शिव शिवरामा, सद्गुरु मायबापा ।  
 तुजाविण परिहारी, कोण माझ्या त्रितापा ॥  
 तृण धरुनि वदान्या, पातळों दीन दातें ।  
 भजगुरु शिवरामानंद-स्वामी-पदातें ॥२॥

शिव शिव परि मज मी, कोण आहों कळेना ।  
 क्षणभर मन माझे, सर्वथा आकळेना ॥  
 बहुविध दुर्बुद्धी भोगवी आपदाते ।  
 भजगुरु शिवरामानंद-स्वामी-पदाते ॥३॥  
 शिव शिव गुरुराया, तारिसी लोक सारे ।  
 परि जड तुजभारी, मचि झालों कसा रे ॥  
 त्यजि मजविषयीं कां, कामधेनू दुधाते ।  
 भजगुरु शिवरामानंद-स्वामी-पदाते ॥४॥  
 जंवरि जड आहे, भावना ही मरेना ।  
 तंवरि गुरुराया ! बोधमात्रा जिरेना ॥  
 अवगुणि अवपथ्यें, दोष दे ओखदाते ।  
 भजगुरु शिवरामानंद-स्वामी-पदाते ॥५॥  
 उन्मनि दृढ मुद्रा, सद्गुरूंज्ञान-बोधें ।  
 सतत भजन राधे, कृष्ण गोविंद राधे ॥  
 जप तप व्रत दानें, यज्ञ स्वाहा स्वधाते ।  
 भजगुरु शिवरामानंद-स्वामी-पदाते ॥६॥  
 शरुनदि प्रणितेच्या, साक्षपें वाळवंटीं ।  
 सतत गुरु-समाधी, शोभती हारकंठीं ॥  
 भजति परम योगी, देव कैवल्यदाते ।  
 भजगुरु शिवरामानंद-स्वामी पदाते ॥७॥  
 षडरिपु यवनांनीं, बांधिली गाय दावीं ।  
 झडकरि गुरुराया, सोडवी पाय दावीं ॥

अठउनि दिनरक्षी, आपुलीया त्रिदातें ।  
 भजगुरु शिवरामानंद-स्वामी-पदातें ॥८॥  
 जनन स्वरूप विष्णूदास दास्यत्व गेलें ।  
 तुह्नि मज गुरुनाथा, सर्वथा स्वाभि केलें ॥  
 मिन मज मिळवीलें, अमृताच्या ऱ्हदातें ।  
 भजगुरु शिवरामानंद-स्वामी-पदातें ॥९॥  
 ॐ !                      ॐ !!                      ॐ !!!

## जन्म व पाळणें

—\* ॐ \*—

### १३२ श्रीदत्त जन्म

( अंजनीगीत )

श्रीगुरु नारायण जयहरी । वाचा गर्जे नामोच्चारि ।  
 ब्रह्मपरायण ब्रह्मचारी । जो ब्रह्मपुत्र ॥१॥  
 ब्रह्मानंदी अंतकरण । ब्रह्म सनातन जो परिपूर्ण ।  
 करीत ब्रह्मभुवनी भ्रमण । कैलासा गेला ॥२॥  
 पार्वति ह्मणे कमलोद्भव सूता । सत्वधीर गुणकुलशिल ।  
 वनिता । कोण असे जर्गी पतिव्रता । मजप्रति सांगार्वें ॥३॥  
 नारद ह्मणे निःसंशय वाणी । पतिव्रता सद्गुणखाणी ।  
 मज, अनसूयेसमान कोणी । न दिसे ब्रह्मांडी ॥४॥  
 पवित्र अत्रिऋषिची जाया । पवित्र जियेचें चरित्र गाया ।  
 सकळ देव तीर्थ पाया । वंदन करिती ॥५॥

तिजसम ब्रह्मांडीं आढळेना । तिळभर निजसत्वासि ढळेना ।  
 तुह्मासि तुळणा तिची तुळेना । पद अंगुष्ठाची ॥६॥  
 लक्ष्मी पार्वती सवित्रीला । यापरि सांगुनि नारद गेला ।  
 निज अपमानें तिघींसी चढला । चिंताज्वर भारी ॥७॥  
 तिघांसि म्हणती तिघी वनिता । देवपणाची कैची सत्ता ।  
 आम्हांपेक्षां अली आधिकता । त्याविप्रस्त्रीसी ॥८॥  
 यामधें नाहीं तिळ अनुमान । दुःखचि वाटे मरणसमान ।  
 म्हणती सोसेना अपमान । क्षणभर हा आम्हां ॥९॥  
 यास्तव आपण सत्वर जावें । अनुसूयेचें सत्व हरावें ।  
 वेगें इतुकें कार्य करावें । तुम्ही अमुच्याकारितां ॥१०॥  
 अनुसूयेचें सत्व न हरितां । कराल अमुची जरि नादरता ।  
 तरि मग प्राणत्यागापरता । संकल्प नाहीं ॥११॥  
 ऐकुनि निजवधुच्या अनुमत्ता । मोठे देवही भ्रमले चित्ता ।  
 तरि मग मानवाची वार्ता । बोलावीं काय ॥१२॥  
 दंडकमंडलु जटाधारी । वल्कल वेष्टित निवाहारी ।  
 अलक पुकारित ठाकती द्वारीं । यती अनुसूयेच्या ॥१३॥  
 म्हणती यतिरुप देव तिधेही । सत्वर इच्छाभोजन देई ।  
 परंतु होउनि नम्र देहीं । अह्मांसि वाढावें ॥१४॥  
 सदान्न वस्त्राधिण वाढावें । तरि हें सुकृत यश जोडावें ।  
 अथवा सत्वाचें मोडावें । संतत व्रत अपुलें ॥१५॥  
 ऐकुनि यतिची अवघड वाणी । ह्मणे अनुसूया उघडवाणी ।  
 हे यति माझ्या बाळावाणी । होवोत तिन्ही बाळें ॥१६॥

अदि पुरुषाची ती मुळमाया । व्हा शिशु ह्यणतांची अनुसूया ।  
 अवलंबिति विधि हरिहर काया । शिशुची अविलंबें ॥१७॥  
 चतुरानन शिव शेषशायी । बाळकें कडे घेउनि लवलाही ।  
 पाळणीं घालुनिया गीत गाई । हर्षे अनुसूया ॥१८॥  
 मार्गशीर्ष ऋतु हेमंत । शुद्ध पौर्णिमा शुभवंत ।  
 अभिजित समयीं श्रीगुरुदत्त । अवतार झाला ॥१९॥  
 आनंद आनंदाचा दिवस । फळें आनंदें जप तप नवस ।  
 पूर्ण आनंदाचा कळस । शिखरासी गेला ॥२०॥  
 पुरुषोत्तम स्वामीचा स्वामी । श्रीगुरु दत्तात्रय स्मरगाम्भे ।  
 स्वयंभु अत्रीऋषीच्या धामी । अवतीर्ण झाला ॥२१॥  
 ॐ !            ॐ !!            ॐ !!!

### १३३ पाळणा श्रीदत्ताचा

जो जो जो जो रे गुणत्रया । बाळा दत्तात्रया ॥४०॥  
 चतुरानन देवा परमेष्ठी । बा, तुज होईल दृष्टी ।  
 झालासी बाळा ! बहुकष्टी । करितां प्रतिदिनि सृष्टी ।  
 होउनि चंद्र दिशांबर वेष्टी । करि अमृतरस वृष्टी ।  
 सुशांत उज्वल शीतळ काया ॥ बाळा० १ ॥  
 निजरे निजबाळा, अनंता । देवा, लक्ष्मीकांता ।  
 निर्गुण सगुणरूपा, स्वयंभुता । अनुसूयेच्या सुता ।  
 श्रमलासी पतितां, उद्धरितां । जग प्रतिपालन करितां ।  
 तूं प्रभु गुरुदाता, भुवनत्रया ॥ बाळा० २ ॥

अजन्म पुरुष अला, जन्मास । आनंद जीव शिवास ।  
 भक्तास्तव त्यजुनी, कैलास । गिरिनंदिनि बैलास ।  
 तूं महाबंध ऋषि, दुर्वास । दिङ्मंडळीं करि वास ।  
 तपकरी तपोवनीं, तपालया ॥ बाळा० ३ ॥  
 राहे सिंहाद्री पर्वतीं । बैकुंठीची मूर्ती ।  
 लक्ष्मी सावित्री, पार्वती । करिती मंगळ आरती ।  
 सुरवर-गण पुष्पांजुळीं वाहती । सन्मुनी ध्यानीं पाहती ।  
 नतजन तुज बाहती, गुरुराया ॥ बाळा० ४ ॥  
 जाहला स्वानंद, लाभ वनीं । अत्रिऋषिच्या भुवनीं ।  
 ह्यणती देवऋषी, शुभाननी । धन्य अनुसूया जननी ।  
 पुरुषोत्तमस्वामी, दिनरजनीं । डोले निरंजनीं ।  
 अभिवंदन करूनी, गुरुपाया ॥ बाळा दत्तात्रया० ५ ॥  
 ॐ !                      ॐ !!                      ॐ !!!

## १३४ श्रीराम जन्म

( अंजनीगीत )

श्रीसच्चित्घन रामायण ! श्रीवाल्मिकिकृत रामायण ।  
 श्रीशुभ मंगल पारायण । श्रीश्रुति जन गाती ॥१॥  
 श्रीक्षिरसिंधूचें लावण्य । रत्न प्रकाशित गूण अगण्य ।  
 पुत्र तुझा तुझे अगाध पुण्य । कौसल्येबाई ! ॥२॥  
 कल्याणाचें हें कल्याण । विश्रांतीचें हें ठिकाण ।  
 पंचप्राणाचें हें प्राण । बाळ तूझे ॥३॥



याचें चरित्र शंभर कोटी । ब्रह्मांडाच्या भरलें पोटी ।  
 विचित्र याची महिमा मोठी । वर्णावी कोणी ॥४॥  
 समाधि लाउनि आनंदानं । याचें शंकर करितों ध्यान ।  
 कैवल्याचें हें निधान । जन्मासी आलें ॥५॥  
 खळ राक्षसकुळ संहाराया । अमरगणांचें दुःख हराया ।  
 धर्म प्रतिष्ठित जन ताराया । जाहल अवतार ॥६॥  
 भाविति भाविक जैसें जैसें । चरित्र दाखवि तैसें तैसें ।  
 परि मुळ याचें ऐसें ऐसें । कैसें सांगावें ॥७॥  
 सहस्र वदनाची मति भ्रमली । करितां स्तव वेदश्रुतिश्रमली ।  
 भ्रमरीपरि श्रीलक्ष्मी रमली । पदकमळीं याचे ॥८॥  
 पुष्य नक्षत्री उत्तम । अभिजिन्मुहूर्ताचा संगम ।  
 चैत्र शुद्ध नवमीस राम । जन्मासी आल ॥९॥  
 सुंदर लावण्याची खाणी । हा गुण गंभीर चापपाणी ।  
 नारदादिक मंगल गाणीं । गंधर्वगाती ॥१०॥  
 मंगळ वाजंत्री वाजती । मंगळ चौघडे गर्जती ।  
 सुरगण पुष्पांजुळी वर्षती । मंगळानंदें ॥११॥  
 ये क्षिरसिंधुचि मूर्ति उर्वी । परि भवसिंधू-बिंदु न उरवी ।  
 जगि अवताराच्या या पूर्वी । विख्याती केली ॥१२॥  
 क्रोधें जननीच्या कैवारें । केलें निःक्षत्रिय तळसारें ।  
 संह्वार्जुन सहपरिवारें । वधियेला येणें ॥१३॥  
 प्रस्तुत लीचें निमित्त करुनि । एकपत्नीचें दृढव्रत धरुनी ।  
 समरीं वानर-संगति करुनि । निवटिल राक्षस हा ॥१४॥

जो मृगकुळमणि भार्गवराम । तो हा रघुकुळ- दीप राम ॥

दोधे एकाचि रामराम । बहुनामीं रंगें ॥१५॥

श्रीरेणूका अंबाबाई । ती कौसल्या तूंचि आई ।

विष्णुदास लागे पायीं । वेळों वेळों ॥१६॥

ॐ !

ॐ !!

ॐ !!!

### १३५ कटाव-रेणुकेचा

येग येग येग जगदंबे ॥ धृ ॥

जय जय रेणूराजकुमारे । आई रेणुके अति सकुमारे ।

जगज्जननी जय जगदोद्धारे । कृष्णामालिक ग्राम विहारे ।

त्रिपुरसुंदरे त्रितापहारे । अमृतकरवर अजर-आमरे ।

आनंदघन कैवल्य मंदिरे । ठाकिति सनकादिक सामेरे ।

वंदिति पदमुनि-जन संभारे । सुरगण वारिति शिरीं चामरें ।

राबति ऋद्धि सिद्धि आदरें । तुझीं विचित्राचि गूण चरित्रें ।

त्रिभुवन पावन परम पवित्ते । नाचविसी जगताचीं चित्ते ।

करीं अविलंबुनि आपल्या सूत्रें । स्वयें स्वतंत्रें इच्छामार्ते ।

कोमलगात्रे ! पंकजनेत्रे ! सकळारंभे । अनुपमरूप स्वयंभे ॥

येग येग येग जगदंबे ॥ १ ॥

मुळपिठ मृगराजाचल शिखरीं । सदा विराजे त्रिभुवन मुखरीं ।

ब्रह्मी माहेश्वरीशंकरी । श्रीनारायणी सदयाभ्यंकरी ।

दशशत फणिच्या द्विगुणवैखरी । सत्कीर्तीच्या वाचिति वखरी ।

तुझीं चराचरीं सत्ता अखरीं । ऋडिति एके स्थळीं वृक बकरी ।

करी दुराशा डुरडुर डुकरी । विकल्पनेच्या पडुन लष्करी ।  
 बहुत जाहली जगी मस्करी । नको नको ही फजिति बस्करी ।  
 जगदंबे ! करुणाकर लवकरी । असुर विटंबे ।  
 अनुपम रूप स्वयंभे ॥ येग येग येग जगदंबे ॥२॥

ब्रम्हानंदे चित्सुखसदने, प्रसन्न हो, मज प्रसन्न वदने ।  
 प्रसाद फळ दे, राजनंदने । कल्पलतिके कल्याण वर्धने ।  
 दुर्जय महिषासूरमर्दने । खळ मधु-कैटभ घोरकंदने ।  
 तुज चिंतात्रे स्वये मधुसुदने । तव पदपंकज-रेणु वंदने ।  
 तुटती भवसंसार-बंधने । लाभे सुकृत सकलाराधने ।  
 योगी भ्रमती वायुरोधने । याज्ञिक जाळिति आज्य इंधने ।  
 काय करात्रे अर्हती निर्धने । करुनि ध्रुवाच्या परी रूदने ।  
 प्रार्थितसे तृण धरून रदने । सदानंदकर आनंद निधने ।  
 आई रेणुके, हे शुभवदने । विजय कदंबे । पाव मला  
 अविलंबे ॥ येग येग येग जगदंबे ॥३॥

तूं आदिमाये प्रणवरूपिणी । सकळगूणसंपन्न शिरोमणी ।  
 श्रीजमदग्नीची मनरमणी । सुरवर वर्णिति कुमार चिमणी ।  
 भक्तजनांची कुलस्वामिणी । अनंत ब्रह्मांडांची राणी ।  
 सुंदर लवण्याची खाणी । अखंड सौभाग्याचि शिराणी ।  
 वैदिक पंडित शास्त्रि पुराणी । करिती कीर्तन गाती गाणी ।  
 रणी जिंकिला सहस्रपाणी । केलि सर्व निःक्षत्रिय धरणी ।  
 तूं तेजोमय प्रतापतरणी । प्रगटलीस भवसागर तरणी ।

शरणागत-जन-संकट-हरणी । येसी धांवुनि नामस्मरणी ।  
 विष्णुदास शिर ठेऊनि चरणी । ह्मणे भेटिची लागली झुरणी ।  
 कधि वरवाणी ऐकेन कर्णी । ध्यान धरिन तव अंतःकरणी  
 अर्पिन अंबे । उतरीन सैंधव लिंबें ॥ येग येग येग जगदंबे ॥४॥

ॐ !

ॐ !!

ॐ !!!

### १३६ कटाव वनाचा

अंब लिंब वट पोफळि जांभळी । रातांजन अंजीर कर्दळी ।  
 तुतें नारिंगें पेरु पोफळी । चुंबित नक्षत्रांगण नारळी ।  
 बदाम खर्जुर राय आवठी ! निष्कंटक शमी देव बाभळी ।  
 ताडवृक्ष फणसाच्या पाळी । फळें लोंबती डाहाळो डाहाळी ।  
 निबर पिकळी कितिक कोंवळी । मोह करवंदी बिल्व बकुळी ।  
 स्थळोस्थळी द्रुमलता शोभती । सरोवरांचे पाट वाहती ।  
 जिकडे तिकडे भ्रमर धांवती । नव्या फुलांचा गंध सेविती ।  
 अनेक पुष्पांच्या वनजाती । जाइ जुई चंपक मालती ।  
 गुलाब गुलछबु टोप शेवती । परिमळ दवणा पाच केतकी ।  
 रक्तवर्ण पित शुभ्र कन्हेरी । धत्तुर फुलांचे कोंब दुहेरी ।  
 तऱ्हेतऱ्हेचे बहुत मोगरे । तळीं पसरले ज्यांचे पसारे ।  
 त्यावर सुटतां मंजुळ वारें । सुगंध सेविती जन परभारें ।  
 चित्र विचित्र रंगीत पाखरें । वनीं क्रीडती सहपरिवारें ।  
 राजहंस द्विज मयूर रावे । चक्रवाक निळचाषाहि हिरवे ।  
 कपोत भारद्वाज पारवे । बहिरससाणे टिवटिव पिंगळे ।  
 कृष्ण कोकिला चिमणे पिवळे । यापरि गौरीसह शिवशंकर ।

दानव अंतक रूप भयंकर । विष्णुदासावर करुणाकर ।

पाहे निज रम्य वनाल । कौतुक दे भक्तजनांला ॥ १ ॥

ॐ !

ॐ !!

ॐ !!!

### १३७ श्लोक वसंततिलका

श्रीपुण्य क्षेत्रस्थळ माहुर येकवीरे ।

तीर्थोदकीं दुरित पंक अनेकवीरे ।

श्रीरेणुके ! विमल दावि, पदारविंदें ।

नारायणी जय जगज्जननी अनंदे ॥ १ ॥

आमंत्रितों तुज मि कुंकुम अक्षतांनीं ।

ये माझिया हृदय-मंदिरि-मोक्षदानी ।

माते तुझे विभव मंडप शोभिवंत ।

देतात मान गरिबांप्रति-भाग्यवंत ॥ २ ॥

श्रीमूळपीठ वसिनी जयश्री भवानी ।

वर्णावि काय महिमा हिन-मानवांनीं ।

आरंभिल्या प्रथम भाषण बालकानं ।

दे माउली मुदित वारुनि बाल कान ॥ ३ ॥

माझीहि माय जाशि तूं अवच्या दिनांची ।

लांजनि घोशि उगि-कां उपव्याधि 'ना' ची ॥

देती सहस्रवदनादिक वेद ग्वाही ।

देणार नाहिं स्वपुंता-जननी दगा ही ॥ ४ ॥

+ ( नाहीं तुझ्यागृहीं संग्रही या दीनाची ) पाठभेद

+ नाहींच संग्रहिं तुझ्या गृहिं यादि 'ना' ची

१ नाहीं नाहीं सणण्याची व्याधी. २ स्वतःच्या मुलांस.

अंवे तुलाचि म्हणतात, दिनाचि आई ।  
 सांभाळ वेद श्रुतिच्य वचनासिःबाई ! ॥  
 नाही मि दान जननी अशि मातवाणी ।  
 काढूनिया करुं नको करुणेसि वाणी ॥ ५ ॥

जीवाचि जीवनकळा अइ रेणुका, तूं ।  
 कापट्य कापुस नको अणुरेणु कातूं ॥  
 निंदेसि पात्र करिसी मुळ कां कवीला ।  
 मुंगे टपून असती गुळ-काकवीला ॥ ६ ॥

आनंत नामि गुणिले, गुण गूणकांनीं ।  
 मीही म्हणून करितों गुणगूण कार्नीं ॥  
 झेंपे गरूड गगनीं निज आवसावें ।  
 आम्ही स्वपक्ष असतां उगि कां बसावें ॥ ७ ॥  
 मोठ्यावरीच बहुधा अइनें रुसावें ।  
 अंकीं लहान मुळ घेउनिया बसावें ॥  
 मोठें पहात बसतें दुर यद्यपी तें ।  
 मांडीवरीच लघु बालक दुग्ध पीतें ॥ ८ ॥

+ अशी तूं ऐस + कवीनीं

१ कमताई २ तूं कृपाळू पणाने वागावेस. निष्ठुरपणाने वागशील  
 तर आमचेकडून तुझी निंदा होईल. निंदा किंवा स्तवन करणे हे  
 आमचे काम आहे. भुंगळे गुळास जसे टपून बसतात तसे  
 आम्ही असतो यासाठी आमचे मुखांतून निंदाक्षर निघूच नयेत.

ते पोहणार बुडती थकतां उडाणी ।  
 नौकेमधींच बसुनी तरती अडाणी ॥  
 ज्ञानाभिमान धरुनी फसतो शहाणा ।  
 अंवे तुझ्या सतत मीं व्हातो व्हाणा ॥ ९ ॥

आसून ज्ञान खळग्यामधिं कां पडावें ।  
 मूर्खींहि ग्रंथ इतुके तरिं कां पढावे ॥  
 मौनेचि मीन गिळितो बगळा ज्ञान्यांत ।  
 बोलोनि गोड पडतो शुक पिंजऱ्यांत ॥ १० ॥

दोणें रुक्मराचि पडे शरणांगतीला ।  
 ठेवी स्वदास दगडापरि संगतीला ॥  
 लवून पायरी करी चउकोनि टाकी ।  
 खाऊनि तांबुल, वरीच थुकोनि टाकी ॥ ११ ॥

हेवा नसे तिळभरी धुव चांदणीचा ।  
 श्रीरणुके ! तरिं करी तरु अंगणीचा ॥  
 राहूं उमोचि न हसूंहि कुठें न हाळें ।  
 डोळें सदोदित परीं तुजसी न बोळें ॥ १२ ॥

किंवा सदैव आपुल्या बसवी समोर ।  
 माते, करून मजला शुक-हंस-मोर ॥

किंवा पशूपरि तरी गृहिं माय पोसं ।  
 देहांतरीं सहज होइल पायपोस ॥१३॥  
 नाहीं अशी बरि सदा किरकीर कार्नी ।  
 ऐकूं नयोचि करुणा किरकीर कार्नी ॥  
 श्रीमंतिणीस धरिली अळ लेकरांनीं ।  
 दे माउली उचित जें घडलें करांनीं ॥१४॥  
 देतान्नदान श्रमलीस विशाळपाणी ।  
 सोडूनि सत्रिं बसलीस खुशालवाणी ॥  
 हाका अशा मि जगतांमधिं मारुं कां न ।  
 डांकाचि लक्ष्मिगृहीं पडला रुकौ न ॥१५॥  
 पाळूनि आधिं सद्नांतरिं पांखराला ।  
 नेऊनि माय ढकळुं नये आखँराला ॥  
 जाता न घेतिल अतां अपणांत ऽ जाती ।  
 आधेमधोचि तनुही कुपणांत जाती ॥१६॥  
 कीं घावयासि बळि आणुनि बोकडाला ।  
 या ठेविलेसि दृढ बांधुनि लांकडांला ॥  
 अंबे अनॉथ वृक व्याघ्र बळी न हो मीं ।  
 तत्रापि ब्रह्मविज हें तुं बळी न होमीं ॥१७॥

१ पोषणकर. २ दरोडा. ३ पै. ४ गांवाबाहेर, अरण्यांत. ऽजातिविशेष.  
 ५ मसणांत, ६ यूपस्तंभ. ७ मी दीन आहे. ८ होमांत भस्म  
 करूं नको.



बाई तुला काशि न ये किंवा माणसाची ।  
 जाताति प्राण निघुनी तुझे आण साची ॥  
 मी दीनवाणि रडतां तुज सौख्य वाटे ।  
 मारुं नकोचि दुखतील तुझे खंवाटे ॥१८॥  
 कां हो तुजें प्रगट नाम नये गुणाला ।  
 याची असे निपट लाजतरी कुणाला ॥  
 त्वां सोडिल्या सुपथ हा जननीपणाचा ।  
 श्री रेणुके ! खचितची मग मी कुणाचा ॥१९॥  
 नामामृतासि दुसरें रस साधनांचें ।  
 कां इच्छितेस "गण" हे नवसा धनाचे ॥  
 त्वां सोडिल्या सुपथ हा जननी पणाचा ।  
 श्रीरेणुके ! खचितची मग मी कुणाचा ॥२०॥  
 तूं शाहणी चतुर लक्षाणि सद्गुणाची ।  
 जाणोनि सर्व अमुच्या मनिच्या खुणाची ॥  
 त्वां सोडिल्या सुपथ हा जननीपणाचा ।  
 श्रीरेणुके ! खचितची० ॥ २१ ॥  
 माते स्वगभि नव्हतां नवमास लैहो ।  
 त्वां दाविला स्तनरसें नव मासला हो ॥  
 लागून गेलि सुरुची अधरास आई ।  
 आतां तुझ्या धरिन कीं पदरास बाई ॥२२॥

अंबे तुझे गुण कथामृत मी पितोची ।  
 क्षोभे परंतु उर हा क्षय चेपितोची ॥  
 होते अतीशय मला यमयातना ही ।  
 आशा तुझी ह्यणुन कीं, जिव जात नाही ॥२३॥  
 हे काम क्रोध मदमत्सर लांडगे हो ।  
 निष्ठूर फोडिति हडे खळ दांडगे हो ॥  
 होते अतीशय मला यमयातना ही ।  
 आशा तुझी ह्यणुन कीं, जिव जात नाही ॥२४॥  
 वीकल्पनाहि फिरवी जिव गर्गराची ।  
 दुर्वासनाहि तनु चावित कर्कराची ॥  
 होते अतीशय मला यमयातना ही ।  
 आशा तुझी ह्यणुन कीं, जिव जात नाही ॥२५॥  
 आली जरा झरझरा हलवीत मुंडी ।  
 घालील ही अवदसा मृति-होमकुंडी ॥  
 होते अतीशय मला यमयातना ही ।  
 आशा तुझी ह्यणुन कीं, जिव जात नाही ॥२६॥  
 हे काळदूत कसतीच कसूनि पार्शी ।  
 ते जेवला न ह्यणती अथवा उपार्शी ॥  
 होते अतीशय मला यमयातना ही ।  
 आशा तुझी ह्यणुन कीं, जिव जात नाही ॥२७॥  
 माते तुझ्याविण कसा मि जिवंत राहूं ।  
 आहे जिवंतचि परी अजिवंत राहू ॥

भगवत्कथामृत विषापरि गूण दावी ।  
 वीचित्र दैवगतिही किति हो वदावी ॥२८॥  
 ऐसाचि दुःसह सदा दुर वास राहो ।  
 त्वां सांडिलें ह्यणुनिया दुर वासरा हो ॥  
 सोडोनि लोभ पडली आइ ज्यास दावी ।  
 त्याची जर्गी दुरदशा कितिहो वदावी ॥२९॥  
 तो सार्वभौम नृपत्रेष्टचि पुंडलीक ।  
 आसोत अन्य असतोलचि मांडलिक ॥  
 मातेसि पाठ हरिलाहि न मूखदावी ।  
 मातेचि त्यासि ममता कितीहो वदावी ॥३०॥  
 शापेंचि पर्तलि दया सेंतिची पैतलि ।  
 संताप शांतक दिला उपशाप तीला ॥  
 झाली शिळ्ळ मुखकळ्ळ परिहंस्य दावी ।  
 श्री राघवीं प्रिति तिची कितिहो वदावी ॥३१॥  
 पार्थसि कामिनि-निशा उठली कुमद्रा ।  
 तो कामतात बदली बनली सुभद्रा ॥  
 मुद्रा हिरोनि मग त्या सखयासे दावी ।  
 भक्ताचि प्रीति हरिला किति हो वदावी ॥३२॥

१ पुंडलीक मातृ संवेंत निमग्न असतां त्यास वर देण्यासाठीं प्रत्यक्ष श्रीविष्णु त्याचे संनेध आले, परंतु त्यानें मातेकडे पाठ फिरवून विष्णुकडे मुख केलें नाहीं एवढी त्याची मातृभक्ति थोर हाती. २ अहल्येची. ३ गौतमाला. ४ रामदर्शन हाईल या उःशापामुळें तिळा आनंद झाला त्याचें व्यक्त रूप तिचे शिलावस्थेंतहीं हास्य मुख होते.

अंकीं शिरें स्वरिपुनीं जरि स्थापियेलीं ।  
 ल्यानें धरोनि काशि चर्चर कापियेलीं ॥  
 सद्धर्मताचि मधुकैटभि थोरदावी ।  
 निष्ठूरता हरिचि ही कितिहो वदावी ॥३३॥  
 येकानें माय वधिली निजशस्त्रहातें ।  
 बाँ दूसँय्यानें वधिलाचि अशस्त्रघातें ॥  
 मातापित्यासि तिसैरा प्रतिबंध दावी ।  
 त्रैमूर्तिचीहि महिमा कितिहो वदावी ॥३४॥  
 जी ऊठवी विरथ बालक थापटोनी ।  
 तोडी रथीं त्रिकुट तालकथा पटोनी ॥  
 जी विश्वरूप पट त्या रण रंगिं दावी ।  
 भगवद्गीतेचि महिमा कितिहो वदावी ॥३५॥  
 टाकूनि कल्पलतिका गृहिं शिंदळीच्या ।  
 कारे वनांत फिरतोसिं तुं शिंदळीच्या ॥  
 कारे, असा तरि मना पडलासि दावी ।  
 मूर्खा तुझी मुढदशा कितिहो वदावी ॥३६॥

१ मधु कैटभ दैत्यांनीं विष्णूच्या मांडावर मस्तके ठेविलीं व विष्णुने  
 तीं कापलीं. ( शत्रू होते तथापि मांडावर मान ठेवलेल्यांची मस्तके कापणे  
 हा निष्ठुरपणाच आहे. ) २ परशुरामानें. ३ बाण ४ श्रीरामानें. ५ श्रीकृष्ण.  
 ६ मोहग्रस्त होऊन रथाखालीं उतरलेल्या अर्जुनास उत्तम बोध सांगितला  
 व विश्वरूप दाखवून त्यांस शोक-मोहापासून मुक्त केले. त्या गीतेची महिमा  
 किती वर्णन करावी.

पीतांबरी तटाणि येत जटांबरीच्या ।  
 श्रीमंत दोघि बहिणीच बरोबरीच्या ॥  
 सिंहस्थ पर्वणिच भेटिस यावयासी ।  
 जाती स्मरून जन पावन व्हावयासी ॥३७॥  
 भगवद्रिता हि हृदयांतरिं सांठवावी ।  
 भगवद्रितोचि जननी मनिं आठवावी ॥  
 पार्थासि कृष्ण गुढ हा जयलाभ दावी ।  
 भगवद्रितेची महिमा किति हो वदावी ॥ ३८ ॥  
 अंबे तुझोंचि स्वपुतें शिर कापलेलें ।  
 किंचीत मात्र न दिसेचि संतापलेलें ॥  
 जे कां अनंदमय, वैभव भाव दावी ।  
 पुत्रावरी तुझि प्रिती कितिहो वदावी ॥३९॥  
 टाकूनियां तुं हृदयस्थित माउलील ।  
 कां पाहतोसि जगतांतिल भाउलील ॥  
 कारे असातरि मना पडलासि दावीं ।  
 मूर्खां तुझी मुढदशा कितिहो वदावी ॥४०॥  
 श्रीरेणुका नमन गायन स्नान संध्या ।  
 म्यां सोडिल्या जपतपादिक कर्मचिंध्या ॥  
 म्यां कांस खास धरिली स्वपितांबराची ।  
 श्रीनारदा परिस मी रडका बराची ॥४१॥

१ गीता श्रवणानंतर कृष्णांनीं अर्जुनास विजय प्राप्ती करितां जग-  
 दंबेची स्तुति करण्यास सांगितली, तेव्हां अंबे तूंच जगजननी आहेस, तुझा  
 महिमा वर्णन करणें अशक्य आहे.

तूं येक काम करितां करिसी अनंत ।  
 तूं दोन काम करितां करिसी अनर्थ ॥  
 तूं येक नाम जप टाकुनि सर्व धर्म ।  
 तारील नामचि तुला श्रुतिसारवर्म ॥४२॥  
 कां धांवतोसि तुं तिच्या उगि पाठिमागें ।  
 ये आपुल्याचि सदनीं फिर पाठिमागें ॥  
 नानाकृतीं न गवसे बहु चंचलाची ।  
 नामेंचि साउलि धरी निज अंचळ्याची ॥४३॥  
 दुःखाचि झाडि तुटतां तुटतां तुटेल ।  
 सौख्याचि वाडि जुटतां जुटतां जुडेल ॥  
 हा बोध शांत व तिचा, अवघा बराची ।  
 होतो परी प्रसुतिचा जिव घाबराची ॥४४॥  
 येभून प्रार्थुन तुला नमितों शुभांगे ।  
 येथेंचि ये तुं अळशावरि माय गंगे ॥  
 तेथें न येचि तारिं कां ह्मणतो असा मी ।  
 श्रीरेणुकेचि परस्वाधिन मी असामी ॥४५॥

- 
- १ सव धर्मान् परित्यज्य मामेकं शरणं व्रज “ एका माते शरण ये सर्व धर्मांस टाकुनी ” ह्मणजे ‘ मोक्षयिष्यामि मा शुभ ’ तुला स्वानंदाची प्राप्ती होईल. हे एक कर्म असतां तूं व्यर्थ भ्रमून द्वैताचे चिंतन करतोस त्यामुळे अनर्थ होत आहेत. २ पदराचो.
- ३ भागीरथीस प्रार्थना

श्री विठ्ठलासि म्हणती जननी विठई ।  
 कीं यावयासि करुणाघन शीघ्र ठई ॥  
 वाटेल बाइट विटेलचि चोखटाई ।  
 काढील माय अमुची म्हणतां खटाई ॥४६॥  
 पुत्रासि आणि जनकासि सदा अबोला ।  
 ऐशासि काय तरि ठेउनि स्नेह बोला ! ॥ ]  
 सारंगपाणि हरि, तो स्मर पंचबाणी ।  
 दोघे विनाश करिताति प्रपंचबाणी ॥४७॥  
 श्रीक्षीरसिंधु परि त्याहि रमा-पित्याला ।  
 संगोपितां काधिं नयेचि अमा पित्याला ॥  
 तूं माउली मुळपिठाचि भली पिठाई ।  
 कां गूळ धुंडुं त्यजुनी अयती मिठाई ॥४८॥  
 येथेचि माझि धनलक्षुमि मोक्ष काशी ।  
 कां तोडुं जोडुं अपरोक्ष परोक्ष काशी ॥  
 क्षेत्रज्ञ क्षेत्र क्षर अक्षर सारसाक्षी ।  
 श्रीरेणुका जननि सुंदर सारसाक्षी ॥४९॥  
 नाहीं दया अलि बया तुजसारखील ।  
 येईल काय सखये दुसऱ्या सखील ॥  
 द्वारीं तुझ्याचि मरणें निरधार केला ।  
 जाणार नाहिं तुज सोडुनि द्वारकेला ॥५०॥

धाल्या तुला निजसुता परि लोक सारे ।  
 शत्रूपरी मिच तरी गमलों कसारे ॥  
 आइ लेंकराचि ममता काशि तोडितोसी ।  
 पापाचि जोडि अजुनी किति जोडितोसी ॥५१॥

शत्रू मला छळिति तूं नसतीस जेव्हां ।  
 येतां गृहीं मग तुला दिसती न तेव्हां ॥  
 जातांचि तूं मग पुन्हां जुपती कबाडी ।  
 माझी समग्र तुजला दिसते लबाडी ॥ ५२ ॥

जाऊं नको गरुडपाक्षिणि माय कोठें ।  
 हे काळ-व्याळ, खळ धुंडिति कोटि कोठें ॥  
 ठेवीत जाइ सहसा अपुल्या सर्वेची ।  
 लागेल स्वर्ग उडणें मजहीं सवेची ॥ ५३ ॥

म्यांही समर्पिली तुला गुणयुक्त कंठी ।  
 देणें पडेल मजलाहि सुवर्ण कंठी ॥  
 घेणें प्रशस्त न गमे अनुमानिकाला ।  
 त्वां भेटि अंति करणें अवध्या निकाला ॥ ५४ ॥

देऊं नको क्षिर पुरी वट कोरडेची ।  
 ठेवूनि लोभकरि भाषण कोरडेचि ॥  
 या पारि बाई रड हा खुटतो रड्याचा ।  
 ऐकून घोष घन कंकण तोरड्याचा ॥ ५५ ॥



लावण्यश्री प्रगटली गृहिं राजसा हो ।  
 दे कोंदणीं जंव समग्र हिरा जसा हो ॥  
 जो होय इंद्र भजतां पदपंकजासी ।  
 तो येतसे न भजतां पद रंक जासी ॥ ५६ ॥

नेत्राश्रुचें दिनमुखें अवरोनि पाणी ।  
 अंबे विनंति कारतीं पसरूनि पाणी ॥  
 दे कीर्तनामृत सदा रस याचकां हो ।  
 माझ्याचि पात्रिं करतीस प्रंपच कांहो ॥ ५७ ॥

माझ्याहि मान्य करणें अइ गायनाला ।  
 गंगोदकीं मिसळल्या तयिं काय नाला ॥  
 कार्यांत कारण असें अवलंबनाचें ।  
 बिंबाचि सोय धरुनी प्रतिबिंब नाचें ॥ ५८ ॥

दैवें दिलें धरुनिया दरवेशिणीला ।  
 झालों अखंड अह्नि सादर वेसणीला ॥  
 सूत्रीं इच्या गवसलों मुढ माकडें हो ।  
 खांद्यावरी शिरिं बसूं अथवा कडे हो ॥ ५९ ॥

आतां न बोलुं तरि अक्षरही चकार ।  
 आल्या पुढेंचि भवबंधन मोचकार ॥  
 सूजांसि गोष्टिं करणें बहुशा कशाला ।  
 सूर्यापुढें मिरविणें शतशा मशाला ॥ ६० ॥

तोंडीच नामरस अमृतवल्लि पोटी ।  
 जीच्या फळोफळिं अनंत ब्रह्मांडकोटी ॥  
 साक्षात मूळपिठ-वासिनि रेणुका ही ।  
 कांक्षा नकाचि नर हो मनिं आणुं कांहीं ॥६१॥  
 हे बोबडे परि उणे गमती न बोल ।  
 आईच दाटुनि ह्मणे गमती न बोल ॥  
 कौतूक मानि मुखि लाउनि अंगुलीला ।  
 जी वर्णवीच अरुणापरि पंगुलीला ॥६२॥  
 केली स्तुती जननि आजि यथामतीनं ।  
 दे भेट माय क्षण लोचन थामती न ॥  
 त्या द्रोपदीचि, विदुराचि कर्णाचि भाजी ।  
 वे ही सुपरि भरडी चिकणीच माझी ॥६३॥  
 झाला अनंद शुभ-मंगल पाडव्याला ।  
 आनंदिचा सकळ जंगल पाडव्याला ॥  
 आली वसंततिलका लतिका मोहोरा ।  
 आई त्वरीत इकडे फिरवी मोहोरा ॥६४॥  
 संभावना पुजन भोजन दक्षिणाही ।  
 सूवर्ण-पत्र-फल-पुष्प, प्रदक्षिणाही ॥  
 श्रीरेणुकेप्रति समर्पुनि विष्णुदास ।  
 जोडोनि हात प्रितिच्या धुपवी उदास ॥६५॥

## १३८ आर्या ( गीती )

—\* ॐ \*—

ये जगदंबे ! धांवत, टाकुन मागे करील पवन मैना ।  
 ह्यणातिल सुर त्वसदिं या, आयोग्याचि किंकरा लंपेव नर्मना ॥१॥  
 या संकटिं ये पार्यां, बाई ! तुजत्रीण प्राण तळमळती ।  
 वंदुनि नयनाश्रूनें, प्रक्षाळिन जरि स्वपादतळ मळती ॥२॥  
 जातें नयनाश्रूजळ माते ! तव अवकृपादशे वाया ।  
 मज सन्मुख जगदंबे ! करि यास्तव अवर्कृपाद सेनाया ॥३॥  
 नाहीं तसाऽपराधी भार्गवसा मी तपीळ पद राशी ।  
 यास्तव अंबे बसलों, बळकट घालीत पीळ पदरासी ॥४॥  
 अइ ! तुजसाठीं गुरुचीं, जपतों जपमालिका मि नावडती ।  
 जैशी वश्य कराया, निजपतिला भजति कामि नावडती ॥५॥  
 श्रीमंत कामि गुंतुन, विसरशि गरिबाचि लाज राखाया ।  
 ताटापुढेंचि बसल्या, भिळतें उच्छिष्ट मांजरा खाया ॥६॥  
 आई बाई ह्यणतां, गोष्ट कधीं एक ही न आयकशी ।  
 झालिस कां ? जगदंबे, अगदिच अशि प्रेमहीन आइ कशी ॥७॥  
 तुज चितितांचि चित्तां, चिंता पाठीसि लाविली सगळी ।  
 मी तीर कशास घाळूं, ऐशा निष्ठूर माउलीस गळी ॥८॥

१ भयंकर २ वाश ३ मन ४ चाकराला ५ लपवून घे ६ नमस्कारां ७ तळवे ८ सरळपाय.

अंबे ! वधूहि वधलिस, केलिस तनु नागवी प्रपंचांत ।  
 आतां तव नामें हा, मागतसे भीक विप्र पंचांत ॥९॥  
 त्वा जरि बहुविध चिंता,-संकट-दुःखेंहि दाविलीस मज ।  
 तरि मी शरण कुणाला, नाहीं जाणार, माउली समज ॥१०॥  
 सोडुनि कल्पलता ही, आतां कोठें मि जाउं देवा ! रे ।  
 झणताति संत येथें, सद्भाग्याचें सदा उदय वारें ॥११॥  
 पाय तुझे पाहूं दे, जोंवरि आहेत प्राण देहांत ।  
 बुडतों भवसागरिं या, काढ तुला माझि आण, दे हात ॥ १२ ॥  
 झाली मार्जर क्रीडा, परि मुषकांचें खरेंच मातेरें ।  
 यास्तव निगमाक्षरि तूं ! घडिघडि घाळूं नकोचि मातेरें ॥ १३ ॥  
 जिव-धन-क्षय-कर्त्याची, काय करावी सुपाक-शाला हो ।  
 घातक चिंतामणिची, मात्रा वैद्याचि त्या कशाला हो ॥१४॥  
 भार्गवरामाधिक म्यां, मोठा अपराध काय केला हो ।  
 पापी ह्यगूनि धरिला, चिंतिं तुझा माय रेणुके ! लाहो ॥१५॥  
 छळितो मला अहाहा ! हा आहंकार काय हानिकर ।  
 उचित तुला जगदंबे ! मजवरती सांग काय हा निकर ॥१६॥  
 कविता करितां थकलों, घे लेखणी दौत आणि कागद मे ।  
 दे दर्शन जगदंबे ! देशी मजला बहूत कां ग दगे ॥१७॥  
 सुखसंवादे पुण्यश्लोकाच्या, मूळपीठ नायकिला ।  
 वाटे पापिष्ठाचा, जातो लघुशब्द नीट नायकिला । १८॥

भेटि न देतां मुक्ती, देशिल अंबे ! परी सवंगानें ।  
 किमयागार पुटाविण, काय करावा परीस वंगानें ॥१९॥  
 अंबे ! तुलाचि गावें, बोलावें तुजसि, या सुखापरतें ।  
 सूवर्णामृत भोजन, हें यापुढें तुच्छ मोक्ष खापर तें ॥२०॥  
 करुनि वधावा दुर्गे, त्वां आहंकार हा उपायशतें ।  
 महिषासुरमर्दिनि जें सत्यचि नानिन तुजें कृपा यश तें ॥२१॥  
 निज पदरानें झांकुनि, हा वंगळवाणि चांदि सोन्याची ।  
 तुमच्या सदनीं राहिल, काया सद्यत्रि चांदि सोन्याची ॥२२॥  
 आइनें छळक मुलाची, न करावी तोड फोड जोडावी ।  
 हातीं ध्यावा जरितो, घासुनिया हाड फोड जोडावी ॥२३॥  
 दुर्वासना हि गाढवि, दंडी दुर हाणिती उदंडाचि हो ।  
 त्यातें हिं न मानी मग, मी तों दुर्बळ मुळीं अदंडाचि हो ॥२४॥  
 मद-रानडुकराचीं, टक्कर सोसावयास मुसकल कीं ।  
 त्यांतुन त्या खवळीतो, लाउनि हा अधिक दुष्ट फुस कलकी ॥२५॥  
 चंद्रापरी क्षमेची, शोभवि तप लक्षुमी क्षमाशीला ।  
 यास्तव अवक्षमेच्या, वारावें तूं अभक्ष माशीला ॥२६॥  
 किति विनवूं जगदंबे । करुणा तुज कांहीं यावयासार्ठी ।  
 पहा भर ऊमर खचली, आलि जरा बाइ या वया सार्ठी ॥२७॥  
 आनंदीच्या सदनीं, कल्पलता—द्रुम अराम अमराई ।  
 अक्षाय अनंद तेंथे, येईना यम हराम अमराई ॥ २८ ॥  
 मज माझ्या आइकडे, मजवर ममता असो नसोऽन्याची ।  
 साजणि काय करावी, माय परावी असोन सोन्याची ॥२९॥

मोठी उदार अंबा-बाई श्रुति जी वदे उदारांत ।  
 ती तूं कृपणाचि झालिस, काय तुझ्या जीव देउं दारांत ॥३०॥  
 पडला सुरेनंदिनिच्या, आज दुधाचा घरांत तोटा कीं ? ।  
 जो दोष रोष योगचि, करुणेच्या सागरांत तो टाकी ॥ ३१ ॥  
 तूजपुढें मि ह्मणेना, मोक्षाचें राजतखत कधि नामी ।  
 सुंदर रूप हें पाहिन, गाइन नाचेन तक्तक धिन्ना मी ॥३२॥  
 तूं जगदंबे अपुली, मजला वर भक्ति दे वरायास ।  
 तुज ऐसी माय नसे, जगिं दुसऱ्या शक्ति देवरायास ॥३३॥  
 अपवर्ण संकराची, धड हिंदी ही न फारशी कविता ।  
 करितां उगे न राहे, हें मन मतिहीन फार शीकवितां ॥३४॥  
 तरि काय जाणुं जाणें, मायेची माय मावशी मामी ।  
 तूं माय रेणुके मज, मायेची माय मावशी मामी ॥३५॥  
 तूं दिनजननी ह्मणुनि, करितों मी इतकि दीन काकुलती ।  
 त्वां लाविलीस हृदयीं, चितेची रात्रदीन कां कुलती ॥३६॥  
 कां मज सताविसी तूं, दीनाची माय होनं दीनाला ।  
 घालुनि पोटीं अब्धी, निवडे तो काय हो नदी नाला ॥३७॥  
 आइ जगदंबे, जातों, मी होउनि स्ववपुनाश पतनासी ।  
 परि पतित पावनाची, त्वां, वहावी कीं पुन्हां शपथ नासी ॥३८॥  
 तूं हीं तशीच मी ही, आलों आहों जसा तसा गांवा ।  
 हा अपमान मुखानें, काय तरी मानवांत सांगावा ॥३९॥

अंबे ! भेरीवांचुनि, जाऊं येथूनि काय माघारीं ।  
 क्षुधितचि गगनीं जाती, येती बघतांच चंद्रमा घारी ॥४०॥  
 माते ! कळेल तिकडे, जातो परि पाय एकदां दात्री ।  
 काय करूं गे पडला, बाप विधाता सदा कदा दात्री ॥४१॥  
 परि माय-लेंकराचा, लागुं नये वाद अन्य कानातें ।  
 तूं दिन जननी मी दिन, आहे अर्थात न्यून कां नातें ॥४२॥  
 अळ काढिल्या अईनें, ध्यावी मग कां न मुरड लेकानं ।  
 दुर्व्यसनांचे अगोदर, शिक्षेस्तव कां न मुरडले कान ॥४३॥  
 शरणांगतासि अंबे ! दे तव सन्मान कायदा साचा ।  
 विष्णुदास हणो या, धरिसि न अभिमान काय दासाचा ॥४४॥

ॐ !

ॐ !!

ॐ !!!

## १३९ कामदा

—\* ॐ \*—

जय नमोस्तुते श्री नमोस्तुते । अदि नमोस्तुते प्रार्थितो तुते ।  
 जननि देशि कीं ! लक्ष ईकडे । खचित रेणुके ! सांग येवढें ॥१॥  
 अदि भवोद्भवे विश्वनायके । तुज अनंत आनंत बालकें ।  
 तरि तयांत कां मीच नावडे । खचित रेणुके ! सांग येवढें ॥२॥  
 बहुत वाटे संसार व्यापसा । कुथिसि कां मला चावया पसा ।  
 तुजसि सोडुनी जाऊं कुणिकडे । खचित रेणुके ! सांग येवढें ॥३॥

दुध दिल्या जरा क्षुधित मांजरा । तुजसि येइना काळिमा जरा ।  
 समिप पाळिल्या काय बीघडे ? । खचित रेणुके ! सांग येवढें ॥४॥  
 ह्मणासि तूं मला माझे लेंकरूं । अशि वशकृती काय मी करूं ।  
 चटक चाटके चूटके कुडें । खचित रेणुके ! सांग येवढें ॥५॥  
 बहुत आसती लेंकुरें तुला । परि तुं एकची माउली मला ।  
 समचि तोलिसी कां न पारडें । खचित रेणुके ! सांग येवढें ॥६॥  
 नवसिं द्रव्य घेऊन पावशी । तरि अम्हां कशी गे निभावशी ।  
 बधिर दूबळे अंध लंगडे । खचित रेणुके ! सांग येवढें ॥७॥  
 कटक कुंडलें गोफ साखळ्या । हार तुरे हिरे जाइच्या कळ्या ।  
 कुठुन आणुं मीं उंच ल्हागडें । खचित रेणुके ! सांग येवढें ॥८॥  
 असं सताविशी कां ग लेंकरा । अडुनि मागसी तूप शर्करा ।  
 वरण भात पोळ्या कढी वडे । खचित रेणुके ! सांग येवढें ॥९॥  
 जाडित दागिने घालिसी नवे । भुषण आइचें हें नव्हे नव्हे ।  
 मनि विचारुनी तूंचि रोकडें । खचित रेणुके ! सांग येवढें ॥१०॥  
 रडत हिंडतो मी भयाभया । जवळ धांडुनी ये बया बया ! ।  
 बघासि माय, निर्वाण केवढें । खचित रेणुके ! सांग येवढें ॥११॥  
 पतित मी असे थोर पातकी । ह्मणुनि प्रार्थना दाइ ! ईतकी ।  
 काठण हें तुला काय सांकडें । खचित रेणुके ! सांग येवढें ॥१२॥  
 जननिची कृती चित्ति नाठवे । अळसलीस की काय नूठवे ।  
 दिनदयाळ हें ब्रीद नावडें । खचित रेणुके ! सांग येवढें ॥१३॥  
 भगवती मला कां न तारिसी । शरण आलिया काय मारिसी ।  
 तव कृपांबुधी खंड कां पडे । खचित रेणुके ! सांग येवढें ॥१४॥



अधिच कापिनो शत्रु हा गळा । करिसि तूंहि कां कोप आगळा ।  
 वधिसि पाळुनी जेंवि शेरडें । खचित रेणुके ! सांग येवडें ॥१५॥  
 जरि असाहि त्वां अंत पाहिला । तरि तुलाचि म्यां देह वाहिला ।  
 ढकलिसी मला कां पलीकडे । खचित रेणुके ! सांग येवडें ॥१६॥  
 बहिण बाप तूं माय मावशी । सुशिल नाम हें कां गमावशी ।  
 किंव कशा न ये ऐकुनी रडें । खचित रेणुके ! सांग येवडें ॥१७॥  
 बहिण द्रौपदी सच्चिदांबरें । स्वकरिं झांकिली श्रीपितांबरें ।  
 मजासि ठेविसी काय ऊघडें । खचित रेणुके ! सांग येवडें ॥१८॥  
 खुटालि वाटची वाट पाहतां । अटालि शाइही पत्र लीहितां ।  
 करुं वृथा किती तोंड कोरडें । खचित रेणुके ! सांग येवडें ॥१९॥  
 काधिं उठोनि कैवारें चालसी । काधिं बसूनि सन्नीध बोलसी ।  
 काधिं रडें तरी लाविसी कडे । खचित रेणुके ! सांग येवडें ॥२०॥  
 विषयव्याळ जंजाळ सोसेना । जळुनि जाइना द्राड वासना ।  
 काधिं कुबुद्धिचें काढिसी मडें । खचित रेणुके ! सांग येवडें ॥२१॥  
 बधुं न देति श्रिमूख रेखडें । स्वरिपु लोचनीं घालिती खडे ।  
 परि तुला कसें चैनची पडे । खचित रेणुके ! सांग येवडें ॥२२॥  
 मजवराची कां, प्रेम थोडका । परशुरामची काय लाडका ।  
 भवधि तो तरे काय मी बुडे । खचित रेणुके ! सांग येवडें ॥२३॥  
 चतुर तूं गुणाची अई कशी । वचन एवडें कां न ऐकशी ।  
 करुं गती कशी मीं तुझ्यापुडें । खचित रेणुके ! सांग येवडें ॥२४॥  
 उगिच कामदा वृत्त वांचणें । तव कृपेविना व्यर्थ वांचणें ।  
 पिळुन काय एरंड लांकडें । खचित रेणुके ! सांग येवडें ॥२५॥

स्तुतिच ऐकुनीया कृपा करी । प्रियचि मानुनी भाजि भाकरी ।  
 जशि दशीच चंद्रीं स्पृहा चढे । खचित रेणुके ! सांग येवढें ॥२६॥  
 तुझि स्तुतीच तूं विश्वनायके । तुंचि वदोनियां तूंचि आयके ।  
 मज कशासि आढ्यत्व एवढें । खचित रेणुके० ॥ २७ ॥  
 कर धखनि चालून चालवी । अपण बोलुनी बाळ बोलवी ।  
 नवल मानुनी घेतसे पुढें । खचित रेणुके० ॥ २८ ॥  
 भुजगि भावना जो नुठेचि ती । अइ लुचाडिचें तोंड ठेंचिती ।  
 शिशुसि धांवुनी घेतसे कडे । खचित रेणुके० ॥ २९ ॥  
 करिंच ब्रह्म येईल धुंडितां । आइ ! नये तुझें रीण फेडितां ।  
 पदतनासि देतांहि चामडें । खचित रेणुके० ॥ ३० ॥  
 किति किती तुझे गूण आठवूं । किति किती कृपामृत साठवूं ।  
 किति किती गुणूं गूण आंकडे । खचित रेणुके० ॥ ३१ ॥  
 मिठ भिरें दहीं भात रायतें । वदानिं घालिसीं ग्रास आयते ।  
 अवडि लेविसीं टोपि अंगडें । खचित रेणुके० ॥ ३२ ॥  
 तुंचि ऋणी ऋणांतूनि काढिसी । जनन मृत्युचे पाश तोडिसी ।  
 समुळ शत्रुचे पाडसी हुडे । खचित रेणुके० ॥ ३३ ॥  
 शशिकले ! तुझें सत्य लेंकरूं । अमृत प्राशुनी पथ्य कां करूं ।  
 अवडतें न कां भक्षु वावडें । खचित रेणुके० ॥ ३४ ॥  
 मुरभिची मुखीं आलि कास या । करूं मनोरथीं वाणि कासया ।  
 विषयभूमि कां चाटूं पोपडे । खचित रेणुके० ॥ ३५ ॥

फसवि लावि दाक्षायणी अशी । ह्यणति नाहि नारायणी तशी ।  
 तरि मासि कशी गोष्ट ही घडे । खचित रेणुके० ॥ ३६ ॥  
 पद तळाब्जि जो रंग लालसा । नयनि तो पहायाचि लालसा ।  
 कधि तरी असें दैव ऊघडे । खचित रेणुके० ॥ ३७ ॥  
 कधि धरुन अद्वैत भावना । सम बधेन ब्रह्मांड भूवना ।  
 कधि तरी असें दैव ऊघडे । खचित रेणुके० ॥ ३८ ॥  
 कधि टळोनि जाईल भीषणा । कधि दिसेन मी मीच आपणा ।  
 कधि तरी असें दैव ऊघडे । खचित रेणुके० ॥ ३९ ॥  
 कधि निराशनीं निब वर्पुनी । कधि अशाहि टाकीन कर्पुनी ।  
 कधि तरी असें दैव ऊघडे । खचित रेणुके ! सांग येवढें ॥४०॥  
 कधि उपाधि होतील या मना । कधि अरोग्य वाटेल या मना ।  
 कधि तरी असें दैव ऊघडे । खचित रेणुके ! सांग येवढें ॥४१॥  
 जिव रथस्थ मी नरतनूरथी । अइ तुं होइ सदबुद्धि सारथी ।  
 कधि तरी असें दैव ऊघडे । खचित रेणुके ! सांग येवढें ॥४२॥  
 मन चतुष्ट वाग्दोर घे करी । फिरवि अश्व इंद्रीयसंगरी ।  
 कधि तरी असें दैव ऊघडे । खचित रेणुके ! सांग येवढें ॥४३॥  
 वचकळें भ्रमें शत्रु भंगितां । भ्रम हरीतसे बोधुनी गिता ।  
 कधि तरी असें दैव ऊघडे । खचित रेणुके ! सांग येवढें ॥४४॥  
 विजय वीजया वाणि देउनी । बसवि आत्म स्वस्थानि नेउनी ।  
 कधि तरी असें दैव ऊघडे । खचित रेणुके ! सांग येवढें ॥४५॥  
 बहुत बोलणें कोण कोणचें । परम मिष्ट पक्वान्नि लोणचें ।  
 रुचति हे तुला शद्ध बोबडे । खचित रेणुके ! सांग येवढें ॥४६॥



रत्नजडित-सिंहासन-मंडित अखंड ध्यान विराजे ।  
 चिंतिति देवी-देव-ऋषीगण, दानव मानवि राजे ।  
 सद्गुण वेल्हाळा । नमितो सद्ब्रह्मवेळां ॥ ३ ॥  
 प्रसन्न श्रीमुखचंद्र वरद कर, नळ करुणामृत झरिचा ।  
 हिरवीं कंचुकि पीत पितांबर, श्लोक पदर भर जरिचा ।  
 बहुत सुगंधाची । उटि केशर गंधाची ॥ ४ ॥  
 बाळ्या बुगड्या काप कुंडलें, चमकति मोती भांगीं ।  
 तळमळती कविगुरु नक्षत्रें, ह्मणती आक्षि अभांगीं ।  
 भ्रमणामधें पडलों । कोंदाणि नाहीं जडलों ॥ ५ ॥  
 शिरिं केकत मुदराखडि वाकी, नाकीं नथ-सरज्याची ।  
 दिपतीं नक्षत्रें न पावती. चंद्र सूर्य सर ज्याची ।  
 पुष्पांच्या माळा । थाट त्रिभुवनीं अगळा ॥ ६ ॥  
 श्रीगुरु दत्तात्रेय-माउली, अनसूयेचे तनये ।  
 येई लवकर तुजविण या जिव-चैतन्या चेत न ये ।  
 दिगांबर नेसुन ये । पीतांबर नेसुन ये ॥ ७ ॥  
 पुरवि हेतु या अससि जरी तूं, माय दयाळु गड्याचा ।  
 दिगांबराहुनि मज बहु वाटे, अनंद या लुगड्याचा ।  
 शुभ कंकणपाणीं । कुंकुम कज्जल नयनीं ॥ ८ ॥  
 तूं आदिमाये प्रणवरूपिणी, विधि माधव मदनारी ।  
 तूं नर नारायण नारायाणि, तूंचि ब्रह्म नर नारी ।  
 बोलावें जें जें । तें तें गडे तुज साजे ॥ ९ ॥

हे दिनजननी ! दीन बांधवा, दीनाच्या बापा हूं ।  
 घाल उडी दिन वत्सलतेचें, ब्रीद तुझे बा पाहूं ।  
 आहे मी दीन । झुरतो रात्रंदीन ॥ १० ॥  
 जयशंखासुरमर्दिनि येई, मीनेश्वरि आपक्षे ।  
 वेदास्तव उडि घालुनि उडवी, भवसिंधूजळ पक्षे ।  
 रक्षीं निर्वाणीं । निजवत्साची बाणी ॥ ११ ॥  
 येइ सुरासुर-नरवर-मोहिनि, अचल धेर कमठाई ।  
 सुरतरु चितामणि सुरभी धन, काय तुझ्या कम ठाई ।  
 तूं अमृतपाणी । शुभवरदे कल्याणी ॥ १२ ॥  
 ये भगवंते ! महाबळवंते ! तुजपासून वराहे ।  
 भुक्ति मुक्तिचे भक्तीनें बुध, म्हणती वरचि वरा हे ।  
 पृथ्वीच्या वजना । तोलिशि तरि कां ? मज ना ॥ १३ ॥  
 ये नरसिहे ! सुहास्य वदने ! ! तूं तरि नको गुरुगुरुची ।  
 आळिगुनि मज अभयदान दे, तूं माउलि गुरुगुरुची ।  
 गुरगुरतो बोका । आत्मद्रोही बांका ॥ १४ ॥  
 ये ग वामने हळूहळूची, पाय तुझे गे चिमणे ।  
 कोमल ह्यणुनी त्या तळि तो बाळि, निज मस्तक दे चिमणे ।  
 तेथें रमलीस । उभि राहुनि श्रमलीस ॥ १५ ॥  
 परशुधर श्री भार्गव रामें, एक्याची हांकेला ।  
 सहस्रार्जुन खलनिधिनें येउनि, स्वगृहिं अनर्थ केला ।  
 गमे दुःखाचि कविस । क्षतें पडलीं येकविस ॥ १६ ॥

कुठें गुंतली तरी कनकमृग, मारायासि अकेली ।  
 येई लौकर दशाननानें, हरण जानकी केली ।  
 जय श्री रघुवीरे । जयजय श्री एकवीरे ॥ १७ ॥  
 येग येग श्री घननीळे । देवकिचे तान्हाई ।  
 घोंगडि काठी वेणु शिदोरी, नसल्या चिंता नाहीं ।  
 नाटोपति गाई । कृष्णाबाइ अगाई ॥ १८ ॥  
 अखिलहि अवताराची केली, श्री विकलित बहु ध्यान ।  
 प्रत्यक्ष पंढरपुरीं साजिरें, शोभें कलित बहु ध्यान ।  
 वद्भजनीं रंगे । ये आइ पांडुरंगे ॥ १९ ॥  
 अतांचि येऊन था नरतनुची, तूं प्रक्षाळि कलंकी ।  
 गुंतुनि पडशिल होशिल जेव्हां, पुढें अवतार कलंकी ।  
 आज लेंकरवाळीं, मग होशिल करवाळी ॥ २० ॥  
 जय श्रीमहिष्मसूरमर्दिनी, श्रीवर्धिनि श्रीमंते ।  
 जय ब्रह्मेश्वरी माहेश्वरि जय, नारायणि भगवंते ।  
 स्वस्ति श्रीस्वस्ते । उदयोस्तु हृदयस्थे ॥ २१ ॥  
 हिमालयाची क्षिरसिंधूचीं, यज्ञाग्नीचि कुमारी ।  
 त्रैचि द्रौपदी सीता तारा, अनुसूया सकुमारी ।  
 गुणवती अरुंधती । पतिव्रता दमयंती ॥ २२ ॥  
 आइ रेणुके कृष्णाबाई, गंगे गोदे यमुने ॥  
 मजसाठीं त्वां सत्वर यावें, क्षणभरि कोठें गमुं ने ॥  
 शोभाति सकळ नद्या । पाथि जोडवीं वरुद्या ॥ २३ ॥

येग येग दीन दयाळे ! जगदंबे लवलाही ।  
 पतितपावने पतित मी आहे, पावन करि मजलाही ।  
 ये माझे आई । अळस नको करुं कांहीं ॥ २४ ॥  
 संकटिं म्हणे ये कृष्णा कृष्णाबाई माझे आई ।  
 आइ जगदंबे तुला आइविण, उपमा देउं मी काई ॥  
 पाहुनि अपणाला । अठवि जननिपणाला ॥ २५ ॥  
 भार्गवाचि सरि जरि नये आही, आइचें लाविलें नातें ।  
 कपर्दांस तें कसें मिळेल जें, मोकलिलें हो नातें ।  
 कापीतांहि गळा । परंतु तो प्रिय अगळा ॥ २६ ॥  
 आवडती पुढें नावडतीचीं, कुठुन दाद लगावी ।  
 समचि तिलाही असला गेला, उठुनि दादला गांवीं ।  
 न घडे संग तिला । सद्गुण ये व्यंग तिला ॥ २७ ॥  
 नसतिस तूं ' दिन-जननी ' तरि हा, जगतीं पाठ कशाला ।  
 पडला असतां ? नसत्या शाखादि श्रुति-पाठक शाला ।  
 धरितां शिरिं महिला । सोसवती न अहीला ॥ २८ ॥  
 भार्गवाचि जाशि तशीच अमुचीं, नव्हती तूं कां गाई ।  
 वेद पुराणें कीर्तन भजनें, अभंग तूका गाई ॥  
 न वदे कर्षि ना ची । खरि तूं जननि दिनाची ॥२९॥  
 रात्रंदिन शतदां दिन-जननी, हणतों मी दिनवाचें ।  
 एक वेळ तूं ' ओ ' हणसिल तरि, सहज बहू दिन वांचे  
 मरतां मरतांही । पावेन अमरताही ॥ ३० ॥



श्री भागीरथी भगीरथास्तव, भवलोकीं जी वाहे ।  
 वाटे कौतुक कीं तत्सम जर्गी, अवलोकीं जीवा हे ।  
 ये अमुच्या क मा । व्यालिस भार्गवरामा ॥ ३१ ॥  
 कीं वाइट मी ह्यणुनी येतो, तुज माझाचि त्रसा ।  
 काय करूं जरि नीट चितारी, रंगवि ना चित्रास ।  
 मर्जि तुझी मते । ह्यणसी विद्रुप माते ॥ ३२ ॥  
 मोठा शहाणा अथवा तान्हा, बालक यद्यपि त्याला ।  
 टाकुनि रक्षायस्तव येइल, माता मद्य पित्याला ॥  
 मूर्खाची मोठी । वाहे काळजि पोटी ॥ ३३ ॥  
 तुझ्या रेणुके मंगल भुवनीं, लेश नसे अशिवाचा ।  
 गरज दिनाची नाहीं ह्यणुनी, बोलुं नये अशि वाचा ।  
 उचित हें माउलिला । करि कृपेच्या साउलिला ॥ ३४ ॥  
 लागलों साक्या दिंड्या आर्या, अरत्या परत्या गाया ।  
 घालिन गोंधळ पाहशिल जरि तूं, या उप्पर त्या गाया ।  
 भवानी जोगवा दे । वादे वा प्रतिवादे ॥ ३५ ॥  
 मूळपीठ स्थळ फार सुलभ परि, दुर्लभ मज वाटे कां ?  
 चढतो परंतु घसरुन पडतो, किंचित् द्यावा टेंका ।  
 प्रणितोदाकिं वहातो । वाट तुझी मी पहातो ॥ ३६ ॥  
 थकलों जगदंबे अडरानीं, कुठवर टकरा खाव्या ।  
 ज्याच्या त्यानी अपुल्या गाई, या नाटक राखाव्या ।  
 केल्या हावालीं । नाहि अतां अम्हि वाली ॥ ३७ ॥

काय करूं मी तुजविण अंबे, बहु मानस कळकळतें ।  
 दिन जननीला दीन जनांचे, बहुमान सकळ कळते ।  
 यास्तव मजलाही । दे दर्शन लवलाही ॥ ३८ ॥  
 आइ जगदंबे अंबे अपुल्या, तूं नको लपवुं पदास ।  
 दे दर्शन मज अहो तुझ्या मी, दासाचा उप-दास ।  
 नलगे अणिक मला । दाखवि निजपदकमला ॥ ३९ ॥  
 तुज जगदंबे काय ह्मणावें । संचित अपुलें स्मरावें ।  
 सुत-विरहित-दशरथा-परीम्यां, अइ । अइ, ह्मणुनि मरावें ।  
 आलें या ओघा । या पृथ्वीवर दोघां ॥ ४० ॥  
 हे षड्द्विपु वृक व्याघ्र उग्र मज, लागलेति गांजाया ।  
 कोठें पंचाननें ! बाळकें, गुंतलीस पाजाया ॥  
 करतिल हे गट कीं । सत्वर ये या घटकीं ॥ ४१ ॥  
 हे शत्रू तुज हांक मारितां, कर्षित आधिक पाशीं ।  
 स्वाति जळानें जन्मति मोती, परि पडे व्याधि कपाशीं ।  
 अमृत कां ? हो ! तें । राहुसि विषवत् होतें ॥ ४२ ॥  
 तुझ्या समक्षाचि शत्रु कापिती, दुःसह साही मान ।  
 राहिल जननीगृहीं अशानें, परि सहसाही मान ।  
 पुनरपि नयेचि घडी । होइल बिघडा बिघडी ॥ ४३ ॥  
 अफु देउनिया निजवी अवधी, लेंकुरें लेंकुरवाळें  
 मजसाठी ये हळुं नको वाजवुं, कंकण नूपुर वाळें  
 अडविल बहुजागीं । होइल पृथ्वी जागी ॥ ४४ ॥

जडमुढ कटि खांदीं वागविशी, जो हणेलचि नमो त्याला ।  
अन्योन्यहि भूषण परि कळ त्या नाकाचि न मोत्याला ।  
अवड नसे सवती । म्हणुनि कष्ट सोसवती ॥ ४५ ॥  
घातले लक्षावधि जगदंबे, जरि ब्राह्मण जेवाया ।  
जाइल सत्वचि एक उपासी, गेला हणजे वांया ।  
आणुनि लक्षांत । बैसविसी लक्षांत ॥ ४६ ॥  
जननिपणाच्या विषइ उणेपण, घेउन दे उनमत्ता ।  
कथिलें कलिसी या विश्रांति घेउन दे उनमत्ता ।  
गति भोंव्या ऐशीं । करि फिरवी चौव्याएशीं ॥ ४७ ॥  
ओळख माझी होति तुला तशि, तुझि या अधमा नव्हती ।  
अनंत जन्मीचे मज्जननी, परि कैसे वध मानवती ।  
लामलि नरकाया । लोटुं नको नरका या ॥ ४८ ॥  
दुर्लभ नर जन्मासी आलो, त्यांतुनि मी ब्राह्मण कीं ।  
मारुंनको कुल भ्रष्टचि हणुनी तारुंन कुब्राह्मणकीं ।  
भव दुष्कर्मातें । माझ्या दुष्कर्मा तें ॥ ४९ ॥  
न लगे जप तप यज्ञ दान धन, जननीच्या अवतारा ।  
हणुनी अंबाबाइ तुहासी, हणतो ' तारा ' ' तारा ' ।  
आग्रह हणुनि पुरें । गर्जति सत् पद नुपुरें ॥ ५० ॥  
नमनादित्याऽभिषेक शिवाला, अर्चनप्रिय घननीळा ॥  
भोजन विप्रा प्रीय तसेंची, ' आइ ' म्हणणें जननीला ॥  
किर्तीचे लखोटे । कोणाचि म्हणेल खोटें ॥ ५१ ॥

सांप्रतकाळीं अशीच फिरली, मर्जि काय देवाची ॥  
 सोडुनि वेदाध्ययन ब्राह्मण, अर्जि कायदे वाची ॥  
 सोंवळें आटोपी । पार्यीं बुट शिरि टोपी ॥ ५२ ॥

कली वाढला धर्मबुडाला, नितिवर पडला छपा ॥  
 पावलि गायत्री गति वंध्या, संध्या ह्मणती छपा ॥  
 हातीं दारुचिं पात्रें । लोपलीं अग्निहोत्रें ॥ ५३ ॥

संतसमागम अतां कशाचा ? अवघा कीरस्तान ॥  
 झालि असार्थक गति या लोकीं, परलोकीं रस्ता न ॥  
 भरि पडलीं स्वहितां । पशुवत विकिती दुहिता ॥ ५४ ॥

कोतवाली ऋणकरी शिपाई, जमादार आभीन ॥  
 मीन असते तरी जागृत राहते सोंपी जाति अमीन ॥  
 चोरांच्या गस्ती । फिरती रस्तोरस्ती ॥ ५५ ॥

हुजूर तहशिलदार तपशिली, कोतवालि अमिनाही ॥  
 अरोपि यानें कबूल व्हावें, बोलवें अम्हि नाही ॥

चोरांचे शाहू, कर म्हणती पैशा हूं ॥ ५६ ॥  
 हा जिवजावो अथवा राहो, परीन हरपो पैसा ॥  
 पैशांसाठीं बाळ कापिती, शिव हरहर हा पैसा ॥  
 देवहि पैशाला ॥ पावति बघुन दुशाला ॥ ५७ ॥

आइ त्वां दिधला जन्म कशाला, राज्यामर्घ्यें या कालिच्या ॥  
 दुर्धर सागर तरावयाला, गाति खुंटति अक-लीच्या ॥  
 त्वा हे जाणावें ॥ आम्ही काय म्हणावें ॥ ५८ ॥

त्या युगि भवनिधि तारक ज्या गुण, कीर्तीच्या नावा या ॥  
 या कलियुगि त्या तुमच्या पातक, भरतीच्या नांवा या ॥  
 डळमळती भारी ॥ तळमळती व्यापारी ॥ ५९ ॥  
 तरल्या जळ सागरी न होतां, फाका फाक शिळांची ॥  
 भव सागरि तो गुणामृताचा, झाला पाक शिळाची ॥  
 पसरितो आ तांका ॥ तूं लपसी आतां कां ॥ ६० ॥  
 मुक्ता मुक्ती घालणें आयत्या, पिष्टांच्या रांगोळ्या ॥  
 दाविसि अंगुष्ठा दडपूनी, पापिष्टांचारांऽगोळ्या ॥  
 ग्रंथाक्षरें काळीं । दिसती सांप्रतकाळीं ॥ ६१ ॥  
 ज्यांसि नसे धनिवाली त्याला, कोणींही धोंपटतो ॥  
 कैचा न्यायान्यायचि पडला, राजमार्ग धोपट तो ॥  
 मी अनुभवलो कीं ॥ तूं दिन जननि विलोकीं ॥ ६२ ॥  
 मद्रिपूसहि सांगसी मला दृढ, बांधुनिया शिक्षाया ॥  
 मज म्हणसी रिपु जिकशील तरि, मी येइन रक्षाया ॥  
 हा तुजला न्याय ॥ दिसतो कीं अन्याय ॥ ६३ ॥  
 न सुटे मजला दृढ काळनें, कंठि घातली फाशी ।  
 सोडविशील मज म्हणुनी आलों, जगदंबे तुजपाशीं ॥  
 प्रार्थितो निर्वाणी । पाव अतां निर्वाणी ॥ ६४ ॥  
 काय म्हणावें तुला रेणुके, आइ तूं सदय शहाणी ॥  
 उपेक्षुनीया मज न करावी, अपुली सद्यश-हानी ॥  
 हेंचि निरिक्षावें ॥ मातुश्री रक्षावें ॥ ६५ ॥

मोह मायेच्या पंकीं फसलों, बसलों हांकित माशा ॥  
 कळून आला मज अदिमाये, तुझाचि हा किं तमाशा ॥  
 किति तरि दासा या ॥ लाविसि मुख वासाया ॥ ६६ ॥  
 खचित तुझ्या जगदंबे आज्ञे-वांचुनि पान न हाले ॥  
 विधि हरिहर तव अंकीं करुनी, अमृत पान नहाले ॥  
 तूं मूळ शिराणी ॥ ब्रम्हांडाची राणी ॥ ६७ ॥  
 कोण करिल अदिमाये तुझिया, अवज्ञा नेमाची ॥  
 तुझिया निज वत्साकडे पहाया, मगदुर काय यमाची ॥  
 विघ्ने दुर पळती ॥ असंख्य पापें जळती ॥ ६८ ॥  
 तूं दिनजननी नसशिल मज या, कळतें कठिण प्रसंगीं ॥  
 आला नाही दीनपणाकीं, अज्ञुनी माझ्या अंगीं ॥  
 संशय अकळेना ॥ हें मुळवर्म कळेना ॥ ६९ ॥  
 खाचिताचि व्हावें दीन अर्धी मग, तुज 'दिनजननि' म्हणावे ॥  
 जोंवरि अहंकाराचि तोंवरी, अभिमानांत गणावें ॥  
 दया तुज येईना ॥ अहंकार जाईना ॥ ७० ॥  
 अहंकार अम्हि परिहरिल्या मग, त्वां दुर्गे भेटावें ॥  
 पद्मिणिनें रजनी तम गिळिल्या, मग रविनें प्रगटावें ॥  
 उलटा अविचार ॥ नाही नीट प्रचार ॥ ७१ ॥  
 तरि जगदंबे मज शत्रूनीं, घातलें कसें बंदीत ॥  
 तव गुण गाउनि असतां नित्यचि, चरण तुझे वंदीत  
 न त्यांची प्राज्ञा । शतदां तुझीच आज्ञा ॥ ७२ ॥

न्यायान्यायन दूत पाहती, मुख्य हुकुम रायाचा ॥  
 बंदि-गृहांतुनि सोडायचा, अथवा मारायाचा ॥  
 दोषांची गाथा ॥ अवर्षी प्रभुच्या माथां ॥ ७३ ॥  
 गांजिति दुर्जन तव अनुमते, असें मज पुष्कळ कळते ॥  
 ना चले सत्तेपुढें शहाणपण, बहु बोलणें बाष्कळ तें ॥  
 आइ तूं आइ ऐसी । वाग, नव्हे रित ऐमी । ७४ ॥  
 निच यवनीच्या संगें पडलें, निज लेंकरुं वाळीत ॥  
 ऐसें समजुन स्वयें भागिरथीं, धांडुनि कुरवाळीत ॥  
 दुरितें सकळ हरी ॥ प्रसिद्ध गंगालहरी ॥ ७५ ॥  
 यमुना भागीरथी सरस्वति, तारिति संगर्भी मरतां ॥  
 तूं जगदंबे नमनें देशी, भक्तासी आमरता ॥  
 देती या पक्षीं ॥ वेद पुराणीं साक्षी ॥ ७६ ॥  
 अंबे तुज दिनजननी म्हणार्थें, नाहीं उचित नरा हें ॥  
 जननी नामोच्चारा आधीं दीनत्व खचित न राहे ॥  
 रवि-उदयापूर्वीं ॥ सांडितसें निशि, उर्वी ॥ ७७ ॥  
 मिळेल अभाग्या सौभाग्यें, तुझि धुळ पदकमलाची ॥  
 भाग्यवान तरि सभाग्य म्हणतिल, तुजहुनि अधिक मलाची ॥  
 सोनें परि साचें ॥ तें भूषण परिसाचें ॥ ७८ ॥  
 सांपडलीया जग जिजनाची, गंगाबाइ मिना ही ॥  
 जाणारा अन्योदाकिं आतां, मी नाहीं मी नाहीं ॥  
 अटकेना मि गळीं ॥ अलि अमिषाची उगळी ॥ ७९ ॥

मी तुझे लेंकरुं माझि माउली, तूं जगदंबा साची ॥  
 सोडुनि कल्पतरुंची छाया, मज नलगे बासाची ॥  
 कळलें मज पुरतें ॥ हें सेनें खापर तें ॥ ८० ॥  
 भाक्ति रसापुढें सुरम रुचि दुजी न गमे रेणूकेला ॥  
 काय देउं उतराइ इनें नग, मेरुचि रेणू केला ॥  
 प्रेमें लाडविलें ॥ प्रेमानें वाढविलें ॥ ८१ ॥  
 सकळहि धर्माचें श्रय घडतें, मातृचरण नमनानें ॥  
 तरी आइचें उणें सुतानें, कल्पावें न मनानें ॥  
 सुमती पर्णावें ॥ आइचे गुण वर्णावे ॥ ८२ ॥  
 खरि जगदंबे आइ तुं साची, विसाव्याची विसावी ॥  
 कधिं मजला देशील विसावा, घसरलि तिसरि विसावी ॥  
 लागली क्षरु चवथी ॥ चंद्रकळा जणुं चवथी ॥ ८३ ॥  
 तूं जगदंबे बंधुबाप आइ, गुरु शतपट भगवान ॥  
 पाव मलातरि जपतप साधन, करितां पट भगवा न ॥  
 मग या उपकारा ॥ नाहीं पारावारा ॥ ८४ ॥  
 जोंवरि देशि न भेटि तोंवरी, घालिन मी बा दंगा ॥  
 काय करूं परि वितंडवादी, मघेचि करिती दंगा ॥  
 ह्यणुनी तडफडतों ॥ तुझिया पायां पडतों ॥ ८५ ॥  
 जोंवरि नाहीं भाक्ति तोंवरी, मुक्तीची खटपट ती ॥  
 एकादशिहुनि बहु द्वादशिची, घंटापळि खटपटती ॥  
 त्रासाचि साराचा ॥ लोभचि संसाराचा ॥ ८६ ॥



पुरुष शक्ति आणि बह्य ह्यणावें, संकेतें तो ती तें ॥  
 सृष्टि चालवित स्वयें बोलवित, जणु तोता तोतीतें ॥  
 अभाव एकाचा ॥ भास गमे अनेकाचा ॥ ८७ ॥  
 रुची दिसेना नयनांसी परि, दिसें गुळाचा भेला ॥  
 चाखुनिया रुचि पहातसे परि, न दिसे गूळ जिभेला ॥  
 शैवाचि शिव ह्यणती ॥ शाक्त शक्ति गुण गणती ॥ ८८ ॥  
 तुझ्या गुणाचें गणित मला जरि, नाहीं लागायाचें ॥  
 तरी जसें येइल तसेंचि, गाणें, हें आइला गाय्याचें ॥  
 अक्षर्यां आनंदें ॥ पाहिन तुज आनंदे ॥ ८९ ॥  
 ह्यणाशिल निंदास्तुतिपर ऐशा, चाटूं कां कवितेला ॥  
 योजक युक्त पदार्थां योजुनि, सेविति काकवि तेलं ॥  
 भिन्नपणा ताटीं ॥ परि संगम घडे पोटीं ॥ ९० ॥  
 हा जगदंबे तुझ्या पसंतिस, वाटे नयें कवि चार ॥  
 काय करावें मला कळेना, कांहीं एक विचार ॥  
 कसें अठवूं पाय ॥ हरला सर्व उपाय ॥ ९१ ॥  
 मी एकाकी वेदधर्म हिन, कर्म न न्यास ध्यान ॥  
 षड्रिपु ह्यणती चक्रिं धनंजय, अभिमन्या सध्या न ॥  
 दुःख हें कानांही ॥ ऐकुं येत कां नाहीं ॥ ९२ ॥  
 काय करावें अतां मरावें, म्यां शतशा वांचून ॥  
 या भवचक्रीं जवळ नये जन, हित शतशा वांचून ॥  
 करुणा येवोदे ॥ कृष्णाबाई ओ दे ॥ ९३ ॥

हस्त मस्तकीं दस्त करूनी, दुर्गे तूं मग दुरहो ॥  
वक्र पहाया महाकाळाचि, काय असे मगदुर हो ॥  
पाप्याच्या कामीं ॥ कां नसे वेळ रिकामी ॥ ९४ ॥  
मी जगदंबे जरी अहो तरि, पाप-धनाची-कोठी ॥  
वाढवीन परि तुझे माउली, पूर्ण क्षमेची कोठी ॥  
दे रस गाण्याला ॥ लावी उस घाण्याला ॥ ९५ ॥  
तूं जगदंबे हें रडगाणें, माझे लावि कडेला ॥  
भिड सोडुनि तरि कडेलोट करि, अथवा घेइ कडेला ॥  
उगीच रडवीसी ॥ तारिसि ना बुडवीसी ॥ ९६ ॥  
ह्मणसिल कथितरि कृपा हि होइल, पायधरुन बसल्यानं ॥  
औषध वैद्याचें गुण देइल, अयुध्य बळ असल्यानं ॥  
हें बोलणें फोल ॥ नसे कृपेची ओल ॥ ९७ ॥  
किंवा ह्मणसिल मोक्षचि देइन, करुं नको चिंता कांहीं ॥  
धाडुन देइल दूध कायती, जी वंची-ताकाही ॥  
समजुत मूर्खाची ॥ भेट न देसि फुकाची ॥ ९८ ॥  
परंतु भुवनत्रयीं कोणगे, ह्मणेल मजला खोटा ॥  
त्रिभुवनराणीच्या नांवाचा, जवळ समज लाखोटा ॥  
दौंडी पिटवीन ॥ गूण तुझे अठवीन ॥ ९९ ॥  
नको अबोला धरुं जगदंबे, करि करुणा ये, 'ओ' दे ॥  
या संगमि भाग्योदय रविचा, रथ अरुणा येवोदे ॥  
कितिरे दुर्दैवा ॥ करविसि देवा देवा ॥ १०० ॥

ऐकूं येइल विनंति तुमच्या, कर्षिं हो कानाला हो ॥  
 सिंधु परी मज घ्या पोटीं मीं, नदि हो कां नाला हो ॥  
 नांवाची अवडी ॥ करुं नये निवडा निवडी ॥ १०१ ॥  
 पहात बसलों प्रभु नांवाची, आणि पापाचि लढाई ॥  
 जें निजबळें मज ओढुन नेइल, गाइन त्याचि बढाई ॥  
 नसोचि भलत्याला ॥ लज्ज्या ज्याची त्याला ॥ १०२ ॥  
 हरहर म्हणतों परंतु मरतों, मिच पापी जगतांत ॥  
 प्रभुच्या नामामृत-पानें षट्शास्त्र वेद जगतात ॥  
 सांगूं गाऱ्हाणें । कुणासि लाजिरवाणें ॥ १०३ ॥  
 अजवरी वियोगाचा केला, आइ दंडचि न रडे हो ॥  
 आतां गिळितां त्या काळाचे, शतखंडचि नरडें हो ॥  
 अनंत नवसांची ॥ भेटी बहु दिवसाची ॥ १०४ ॥  
 इथेंचि माझी प्रयाग काशी, भक्तिविना अळसानें ॥  
 म्हणतों जरि तरि मन्मत-मंदिर, कल्पलते कळसाने ॥  
 म्हणातिल तुज शहाणे । निज नांवाकडे पहाणें ॥ १०५ ॥  
 वरचैवर निट जननि मुलासी, केशापरि सांवरती ॥  
 लोह अमंगळ जसें दिसेना, सहसा परिसावरती ॥  
 आइला ये वळका ॥ म्हणतां बेटा ' मळका ' ॥ १०६ ॥  
 बहु श्रमलों मी, बहु भ्रमलों मी, स्वहितांसी मुकलों मी ॥  
 दिन झालों मीं शरण अलों मी, जगदंबे चुकलों मी ॥  
 पंकीं फसलों मी ॥ पाय धरुन बसलों मी ॥ १०७ ॥

आरडतों नी ओरडतों मी, तुजविण तडफडतो मी ॥  
 वर चढतों मी तळिं पडतों मी, व्यर्थाचि बडबडतों मी ॥  
 पाया पडतों मी । भवसागरिं बुडतो मी ॥ १०८ ॥  
 कळेल तैसें गुण गातों मी, बहुदुःखाचि सहातों मी ॥  
 निर्भिड मी निर्भय होतों मी, प्राण तुला वहातों मी ॥  
 पाठिसिं दडतों मी ॥ षड्रिपुसी लढतों मी ॥ १०९ ॥  
 मनिं झुरतों मीं तुज स्मरतों मी, जगदंबे मरतों मी ॥  
 धरणें द्वारामधें बसतो मी, पदर तुझा धरतों मी ॥  
 उगाचि रहातों मी ॥ चरित्र तुझें पहातों मी ॥ ११० ॥  
 दाता तूंची लाता तूंची पतीत पावन तूंची ॥  
 पूर्ण ब्रम्ह सनातन तूंची, जगिं जगजीवन तूंची ॥  
 भूताकृति तूंची । प्रकृति विकृति तूंची ॥ १११ ॥  
 बालक तूंची पालक तूंची चालक मालक तूंची ॥  
 तारक तूंची मारक तूंची ॥ भवाब्धिपारक तूंची ॥  
 गृहवर्धन तूंची ॥ पापपुण्य धन तूंची । ११२ ॥  
 देवाहि तूंची देविहि तूंची, शिव गणपति, गण तूंची ॥  
 विश्वीं विश्वेश्वरही तूंची ॥ विश्वपटांगण तूंची ॥  
 कमळापति तूंची ॥ कमलोद्भवही तूंची ॥ ११३ ॥  
 लक्ष्मी तूंची पार्वति तूंची, श्रीसावित्री तूंची ॥  
 सरितां तीर्थं यज्ञदान व्रत, जप गायत्री तूंची ॥  
 शुभाशुभ तूंची ॥ सुलभ दुर्लभ तूंची ॥ ११४ ॥

मुक्ती मुक्ती भक्ती तूंची, भक्ताभक्ताहि तूंची ॥  
 शक्ती व्यक्ती उक्तीत्युक्ती, व्यक्ताव्यक्ताहि तूंची ॥  
 क्षरअक्षर तूंची ॥ सृष्टिचराचर तूंची ॥ ११५ ॥  
 मूर्ख मुलाची अळ काढाया, तूंचि माऱ्हाली बांकी ॥  
 ठेउं नकोची किरकिर आतां, माझी कांहीं बाकी ॥  
 तुज माझी आण ॥ दयाक्षमा मनिं आण ॥ १६ ॥  
 क्षमाचि करणें ही जननीच्या, संपादणि वेषाची ॥  
 लागुं न दे तूं रेणुके, अंगीं, मळि रागद्वेषाची ॥  
 त्वां निट वागावें ॥ असें म्यां कसें सांगावें ॥ ११७ ॥  
 अन्नपूर्णेच्या पुत्रानें पर-घरिं भिक मागावी कां ॥  
 अपुल्या अइची तरि वंचक कृति, जगांत सांगावी कां ॥  
 अडचण दोहिकडे ॥ इकडे अड दरि तिकडे ॥ ११८ ॥  
 करि संरक्षण अतां उपेक्षा, नकरी पुरावि अशार्चा ॥  
 असेच जडमुढ तारुनि लीला, केल्यापूर्वि अशाची ॥  
 निज नांवासाठीं । गोष्ट नव्हे ती खोटी ॥ ११९ ॥  
 संरक्षिलि ती श्रीहरिनें निज, नांवाच्या अभिमानें ॥  
 जी पांचाळी उपेक्षिली खळ, सभेंत पार्थभिमानें ॥  
 आटक धर्माची ॥ परि रित आधर्माची ॥ १२० ॥  
 श्रीकृष्णानें कृष्णेची तनु, झांकिलि चटकपटानें ॥  
 कृष्णाचि केलीं त्यांचीं त्यांच्या, वदनें चट कपटानें ॥  
 भक्तांचा महिमा ॥ वाढविसी विश्रामा ॥ १२१ ॥

तूं पार्थाकित अससि तसाचीं, देशि मान वेदांसी ॥  
 दास्यत्वासि न लाजशि तुजती, अधिक मानवे दासी ॥  
 भक्तीची गोडी ॥ यास्तव घाशिसि घोडी ॥ १२२ ॥  
 भक्तासाठीं मजवर करुणा, तूं करते कां नाहीं ? ॥  
 कैसाहि असो मी दुर्बुद्धी, मंद अंध काणाही ॥  
 भक्तांच्या वचनां ॥ घोकुनि करितों सुचना ॥ १२३ ॥  
 भक्तप्रिय तूं तुकारामकृत, देशि अभंगा मान ॥  
 त्वां मजकडे पाहून करावा, मजवर हंगामा न ॥  
 आहों जासुद मी ॥ साधु असो कीं अधमी ॥ १२४ ॥  
 अवगुण पाहूं नये पुत्राचा, जासुद गुरु अतिथीचा ॥  
 वडिलापरि वंदावा तिथीचा, अथवा द्विज अतिथीचा ॥  
 असे असति धारे ॥ शास्त्रांच्या आघारें ॥ १२५ ॥  
 तुकारामकृत अभंग बारा, पढलों वर्षे बाराहो ॥  
 आतां माझ्या हृदयीं राहो, कीं न विठोबा राहो ॥  
 तळमळ तरि कां ? मी । करुं तरि चित्तिं रिकामी ॥ १२६ ॥  
 निज भक्तांच्या वचनासाठीं, निश्चित ठाईं ठाईं ॥  
 नानास्वरूपानें अवतरलिस, तूं जगदंबे विठाई ॥  
 स्तुति ऐकासि कां न ॥ मजकडे देशि न कान ॥ १२७ ॥  
 माझे लक्षुनि दोष मोडिसी, भक्तांच्या वचनासी ॥  
 परी शर्करायुक्त क्षिरीची, स्वाद रुच्या वचनासी ॥  
 शद्धचि शद्धाला ॥ लागेल डाग त्रिदाला ॥ १२८ ॥

सहस्र नामासहित अभंगाचि, करितो द्वादश पाठ ॥  
 मजकडे अजुनी कां न पाहसी, बसलिस करुनी पाठ ॥  
 प्रसन्न मि होईना ॥ म्हणशिल तरि भक्ताहिना ॥ १२९ ॥  
 अभंग वाणी पढलों मी तुझि, आइ भक्ती वाढाया ॥  
 येतिस अमृत रस ठेवुनि विष, कां मजप्रति वाढाया ॥  
 भक्ती मागाया । लागलों मी गुणगाया ॥ १३० ॥  
 आतिथि द्वारीं अलों मला दे, प्रेम जोगवा दान ॥  
 सतावितां दात्यानें वाढतो, व्यर्थ वाद वादानं ॥  
 रात्रंदिन त्रास ॥ नये झोंप नेत्रास ॥ १३१ ॥  
 कृपणचि झाली लागलि नवि कर, अखडावा संवय तिला ॥  
 कर अखडिल तर कासव होइल, म्हणातिल वा सवय तिला ॥  
 लोकांच्या तोंडा । काय देउं आई धोंडा ॥ १३२ ॥  
 तुज श्रमवाया व्यर्थ जन्मलों गर्भच गळलों कां न ? ॥  
 वाटल वंगळ आइ तुज म्हणतां, मज वंगळं लोकानं ॥  
 वाइट दोघांस ॥ घाल मुखीं दो घांस ॥ १३३ ॥  
 कोरोडे भाकर चारी मारी, जरि अइ अन्नपुर्णाचि ॥  
 सरसचि परि तीं निरस पराची, तुपपोळी पुरणाची ॥  
 पिंडची मासाचा ॥ अखंड प्रेमा साचा ॥ १३४ ॥  
 जसा पदर निज आइचा नादर, मुलांसि हतभर पुरतो ॥  
 पराइचा चौफाळि पदर तसा, न दिसेची भरपुर तो ॥  
 दोस्ताचें लुगडें ॥ परिगतीपण उघडें ॥ १३५ ॥

गवत झोंपडी बरी मुलासी, आइची सत राखणाची ॥  
 नसे उपयोगीं मावशिची हीं, हवेलि सतरा खणाची ॥  
 ग्रामक हाजर ॥ आइविण तो बाजार ॥ १३६ ॥  
 सुखदुःखाच्या समर्थिं समानचि, आइचि मुलावर माया ॥  
 विपत्ति काळीं येति न कार्मीं, लग्नाच्या वरमाया ॥  
 कोणि न कोणाचे ॥ साथि उदर भरणाचे ॥ १३७ ॥  
 जेजें पाहिन मी स्थुळ सूक्ष्म, रुप अणुरेणू कांहीं ॥  
 तेंतें आहे ह्मणे न माझीं, माउलि रेणूका हीं ॥  
 लागो हें ध्यान ॥ तुझेचि अनुसंधान ॥ १३८ ॥  
 देदे प्रेमामृत पी पी ह्मण, प्रेमाच्या वाटीनं ॥  
 घेघे प्रेमाची खडि साखर, प्रेमानें वाटीनं ॥  
 प्रेमाचीं प्रेमाला ॥ घेउनि या प्रेमाला ॥ १३९ ॥  
 विस्मृति विषयाची पडो जैशी, मेल्यावर देहाची ॥  
 चितिं तुझी जडो मूर्ति रेणुके, मजला वर दे हाची ॥  
 नित्य सदाचरणीं ॥ ठोविन मस्तक चरणीं ॥ १४० ॥  
 भक्तिं वांचुनी परी युक्तिच्या, सकल कळा विकळाची ॥  
 भक्तींसाठीं जगदंबे म्यां, जीव तुला विकलाची ॥  
 सतत गुलामाला ॥ लावीं निज कामाला ॥ १४१ ॥  
 मी जगदंबे तुजला गाणें, कळेल तसें गाईन ॥  
 परि वत्साच्या दर हंभ्रीं प्रति, हंभ्रावें गाईनं ॥  
 न दिसे मग न्यून्या ॥ हें सुखकर अन्योन्या ॥ १४२ ॥



रत्न खचित नग तुला मि घडविन, उचित सर्व साकीनं ॥  
 सांग मला तुज असे जगदंबे, खचित भरोसा कीं न ? ॥  
 अजवर बहु लटकें ॥ बोललों घटके घटकें ॥ १४३ ॥  
 हा पद जडिताचा घे काळ्या, सूत्राच्या सम हार ॥  
 आई रेणुके पहा यासाठी, झाला देव महार ॥  
 तूं तरि सगुणाची । दृष्टि न घे कोणाची ॥ १४४ ॥  
 अनाथ नाथ-गळीं पडल्या तरि, अनाथ जननि करानें ॥  
 विष्णुदास हणें देउं नये बळि, सनाथ जन निकरानें ॥  
 येवढी अंनंती ॥ वारंवार विनंती ॥ १४५ ॥

ॐ !

ॐ !!

ॐ !!!

---

 स्फुट.

—\* ॐ \*—

१४१ मारुतीचे नमस्कार ( दिंज्या ).

चिरंजीव मारुती ब्रह्मचारी । शिरी आज्ञा वंदिती वेदचारी ।  
 आकरावा श्रीरुद्र आवतार । तया माझा साष्टांग नमस्कार ॥१॥  
 हरे वीष घोकितां रामवाचा । हणूनीयां महादेव राघवाचा ।  
 दूत होय फेडाया उपकार । तया माझा साष्टांग नमस्कार ॥२॥  
 अती लावण्य रूप वज्रदेही । कटीबंद कौपीन अंदु पायीं ।  
 उठे धरणी ताडितां झणत्कार । तया माझा साष्टांग नमस्कार ॥३॥

रत्न मुगुट कुंडलें तळपताती । भुजादंड प्रचंड शोभताती ।  
 पुष्पमाळा सूवर्ण अलंकार । तया माझा साष्टांग नमस्कार ॥४॥  
 बाळपणि ल्या ग्रासिलें रवीबिंबा। मोडियेले आशोक वन कदंबा ।  
 संहारीले राक्षस दळभार । तया माझा साष्टांग नमस्कार ॥५॥  
 सुवर्णाची जाळूनि बळें लंका । ऊर्ध्व उचलीला इंद्रजीत काका  
 वज्रमुष्टीचा मार अनीवार । तया माझा साष्टांग नमस्कार ॥६॥  
 अहीमही लाऊनि मृत्युपंथा । सोडर्वाले सौमित्र रघूनाथा ।  
 पाताळाचें लंघुनी उडेद्वार । तया माझा साष्टांग नमस्कार ॥७॥  
 बळसिंधू समर्थ असा कोण । क्षणामाजी आणिला गिरीद्रोण ।  
 दाखवीला अद्भुत चमत्कार । तया माझा साष्टांग नमस्कार ॥८॥  
 अनीवार सूटले रामबाण । रणीं केलें रावणा गतप्राण ।  
 जयजयकारें कपि देति बुभुःकार । तया माझा साष्टांग नमस्कार ॥९॥  
 अवतार राघवें संपवीतां । नीरवीलें शेवटीं हनूमंता ।  
 रक्षि, माझे भक्तांसि दे, अधार । तया माझा साष्टांग नमस्कार ॥१०॥  
 देव-सीतेचा-बंध मोकलीला । भावें गाती सद्भक्त लोक लीला ।  
 विष्णुदासाचा नित्य शतवार । तया माझा साष्टांग नमस्कार ॥११॥  
 ॐ !                      ॐ ॥                      ॐ !!!

### १४२ श्लोक.

श्रीस्वामी अदिनाथ सद्गुरु महा, श्रीचिन्मयानंद हो ।  
 शिष्याच्या फुटल्या बिजांतुनिचिया, शाखा लता कंदहो ।  
 त्यांचे सद्रस सेवितांचि हरती, नाना गंदांच्याऽपदा ।  
 आलों यास्तव मी सदा शरण या, श्री चिन्मयाच्या पदा ॥१॥

श्रीऔदुंबर क्षेत्र सिद्धपिठ हैं, वैकुण्ठची दूसरें ।  
 श्रीसिद्धाश्रमिं देहभाव विसरे, संसारसिंधू सरें ॥  
 श्रीज्ञानेश्वरि नित्य भागवत वा, अध्यात्म रामायण ।  
 श्रीस्वामी अवतार गोचर प्रभू, साक्षात नारायण ॥ २ ॥  
 वाराया अपदा अलों शरण या, सिद्धाश्रममाच्या पदा ।  
 गंगासेचन धूपदीप सूमनें, सूवर्ण गंधाक्षदा ।  
 साष्टांगें करितों प्रणाम कर मी, जोडोनियां लक्षदां  
 ब्रह्मानंद पदारविंद हृदयीं, राहो सदा सर्वदा ॥ ३ ॥  
 गुरूसि गुरूच्या कृपें, पृथिविछंद हा गाइला ।  
 सवत्स गुरु गोचरा, नमुनियां अहा गाइला ।  
 गुरूहि गुरूची पुजा, उदक पुष्प श्रीगंध हो ।  
 प्रसन्न गुरु चिन्मया, सहज सच्चिदानंद हो ॥ ४ ॥  
 भवनदितुनि ओढी, देउनी हात काढी ।  
 भवभय दुर धाडी, जन्ममृत्यूसि तोडी ।  
 षडरिपु गृह मोडी, ऊघडी मोक्षशाळा ।  
 जयजय गुरु पूर्णानंद-स्वामी दयाळा ॥ ५ ॥  
 पूर्णानंद सरस्वती गुरु सदा, विश्रांतिची साउली ।  
 पूर्णानंद पतीतपावन जना, मोक्षाचि ही माउली ॥  
 पूर्णानंद प्रसन्नमूर्ति अवनीं, या लोचनीं पाहिलीं ।  
 पूर्णानंद सुवर्ण अक्षरपदीं, पुष्पांजुळी वाहिलीं ॥ ६ ॥  
 मौनावांचुनि सत्वबुद्धि हृदयीं, आफाट ती वाटती ।  
 मौनेंची अपरोक्ष दृष्टिस पडे, मोक्षाचि ही वाट ती ॥

मौनेंची तुटती विकल्प घटती, नाना घटांच्याऽपदा ।  
 मौनेंची प्रणिपात यास्तव बरा, श्रीसद्गुरूच्या पदा ॥ ७ ॥  
 मौनेंचि देह पुरुषोत्तमरूप होतो ।  
 मौनेंचि शोब बनतो, जिवची अहो तो ।  
 मौनेंचि सत्य जपणें, जप मालिकेला ।  
 मौनेंचि श्रीगुरुपदीं, प्रणिपात केला ॥ ८ ॥  
 मौनेंची घडतें गुरुस्तवनही, नित्याक्षरीं बोलणें,  
 मौनेंची घडतें निवांत असनीं, बैसोनियां चालणें ॥  
 मौनेंची गुण गावयासि धरिला, ज्या मस्तकीं हस्तक ।  
 मौनेंची कर जोडुनी गुरुपदीं, तो ठेविला मस्तक ॥९॥  
 ब्रह्मानंद पदींच चित्सुख असे, देती श्रुती साक्ष ही ।  
 ब्रह्मानंद पदारविंद स्मरतां, येतो करीं मोक्षही ।  
 ब्रह्मानंद पदीं सरस्वति नदी, तापी सिता नर्मदा ।  
 ब्रह्मानंद पदारविंद हृदयीं, राहो सदा सर्वदा ॥ १० ॥  
 स्वामी चिन्मय आद्यशिष्य सहजा, नंदाख्य श्रीगोचर ।  
 ब्रह्मानंद विदेहि पावन तुकारामाख्य आगोचर ॥  
 पूर्णानंद सरस्वतीसह तिन्ही, त्रैभूर्ति दत्तात्रय ।  
 तोडी ही त्रिपुटी त्रिवेणिसरिता संसार-तापत्रय ॥ ११ ॥

आर्या—( गीति )

राहो अशीच तुमची, परि आठासम उणी न वाचा हो ।  
 येतो सदा समानचि, अंक जसा दरगुणीं नवाचा हो ॥१२॥

कमदिढी चढे, ये मढावरी ।  
 फिरुन आढुल्या, हीं पढावरी ।  
 धरि वसूढरी शृंग अंबरीं ।  
 सम नवाचिया नम्रता बरी ॥ १३ ॥

नित्यानंदें केल, नारायणरूप मानवी काय ।  
 नारायणासि देणें, नारायण ऊपमा नवी काय ॥ १४ ॥  
 नित्यानंद प्रसादें, उमजे क्षेत्रज्ञ क्षेत्र अणिकां न ।  
 श्रमती पाहतां योगी, झांकुनि दृढ ववत्रनेत्र आणि कान ॥१५॥

### १४३ श्लोक

शाली प्राप्त यथार्थ पेनशनही, केली परीं नोकरी ।  
 बाबा, सावध व्हा, स्वहीत अपुलें, साधावया लौकरी ॥  
 साधू-संग धरा समग्र अटपा, संसार-रामायण ।  
 विष्णुस्वामि ह्मणे अतां तरि ह्मणा, निर्वाणिं नारायण ॥१५॥  
 ॐ !                      ॐ ॥                      ॐ !!?

श्रीसद्गुरू विष्णुदासांचे मठांत आरती व भजनानंतर खालील  
 श्लोक ह्मणून प्रार्थना करण्याचा सांप्रदाय आहे:—

पतीत ह्मणुनी अलों, पतितपावना शंकरा ॥  
 कृतार्थ मजला करा, सकळ गूण रत्नाकरा ॥  
 ललाट पट फीरवा, पडळ मायेचें आवरा ।  
 नमामि उनकेश्वराख्य गीरिजावरा ईश्वरा ॥ १ ॥

उदंड गमलीं तुझी, क्षितिहुनी क्षमा आगळी ।  
 हणूनि अवलंबुनी, पडलों जन्मदेच्या गळीं ।  
 कसाहि खळ मी असो, परि नको उपेक्षूं मला ।  
 जगजननि रेणुके ! सकळ लाज माझी तुला ॥ २ ॥  
 तुलाचि तुजसारखें, जननि नांव हें शोभलें ।  
 समान जगि पाहसी, जड मुढादि ज्ञानी भले ।  
 उदंड मज सारखे, पतित तारिले कौतुकें ।  
 हणूनि तुजला अलों, शरण मी आई रेणुके ॥ ३ ॥  
 अंबे ! तुलाचि हणतात दिनाचि आई ।  
 सांभाळ वेदश्रुतिच्या, वचनास बाई ।  
 नाहीं भि दीनजननी, अशिमात्र वाणी ।  
 काढूनियां करुं नको, करुणोसि वाणी ॥ ४ ॥  
 नाहीं दया अलि बया, तुज सारखीला ।  
 येईल काय सखये, दुसऱ्या सखीला ।  
 द्वारीं तुझ्याचि मरणें, निर्धार केला ।  
 जाणार नाहिं तुज सोडुनि द्वारकेला ॥ ५ ॥  
 तारो या भवसागरांत अथवा, मारो करो आपदा ।  
 अन्याला परि जाइना शरण मीं, सोडुनि त्यांच्या पदा ।  
 सिंहाद्रीवरिजी अखंड जगदोद्वारावया राहिली ।  
 श्रीदत्तात्रय तो गुरू परम ती, श्रीरेणुका माउली ॥६॥

श्रीविष्णुदास महाराजांनी पत्नीनिधनोत्तर ' आई खरच ग ' केलेले पद पूर्वखंडांत छापले आहे. या पदा बरोबरच खालील श्लोक तयार झाले आहेत. त्यांत जनस्वभावाचे सुंदर चित्र रेखाटले आहे हे श्लोक वांचून ध्यानांत येईल.

### १४४ श्लोक ( शिखरिणी ).

तुझ्यासाठीं शाखा, सहित शिकलें गायनकला ।  
जगामार्जी केल्या, त्यजुनि भय वेव्हार नकला ।  
तुझ्यापार्यी माझा, अजवर पहा देह झिजला ।  
अहा कांते ! कांते ! अद्भुनि तरि तूं सोड मजला ॥ १ ॥  
मला कर्षीलें जों, वरि रवि हणो मी उजडलों ।  
जरा भ्यालों नाहीं, जननिजनकाला विघडलों ॥  
तुझ्यासाठीं केला, नुतन खडिचा लुंच मजला ॥ अहा. २ ॥  
कशाला एकांती, हणसि रतिचे ध्या सुख चला ।  
पहा तारुण्याचा, भर उतरला जोर खचला ॥  
प्रपंचाच्या भारें, श्रमुनि जिव हा स्वस्थ निजला ॥ अहा. ३ ॥  
जरी ताडी नाकीं, पद तरि न सोडी खर खरी ।  
तशा कर्मे आली, गत अशि वयाला खरखरी ॥  
फर्जातीचा धंदा, विषय मातिमंदा समजला ॥ अहा ४ ॥  
न सोसे दुःखाची, मज जड शिळा साच रडलों ।  
पहा श्रीविष्णूच्या, पदताळि बळीसा चिरडलों ।  
न यावे स्वप्नीं त्वां, हणुनचि विनंती हि तुजला ॥ अहा. ५ ॥

तुझा मी तूं माझ्या, सम उतरुनी आलिस कशी ।  
 भवाग्नीच्या कुंडी, ढकलुनि मला गेलिस कशी ॥  
 परत्राचा रस्ता, मजविण कसा गे उमजला ॥ अहा० ६ ॥  
 अह्नी आत्मध्यानीं, बसुनि दृढ झालों निबरची ।  
 नको माखूं आतां, उगि हृदयिं घाटून बरची ॥  
 यमाजीचा माथां, धडधड नगारा गरजला ॥ अहा० ७ ॥  
 कधीं नाहीं गेलों, तरि जप्रतपालागिं विजनीं ।  
 रमानाथाच्याहों, क्षणहि रमलों नाहिं भजनीं ।  
 कधीं नाहीं भावें, हरहर ! महादेव पुजिला ॥ अहा० ८ ॥  
 सदा चिंताग्नीचे, बसति शरिरीं तत चटके ।  
 ह्मणोनी गायीले, नित अनुभवे सत चुटके ॥  
 करो विष्णूदासा, वरि हरि कृपेचा गरजला ॥  
 अहा कांते ! कांते ! अञ्जुमि तरि तूं सोड मजला ॥ ९ ॥  
 ॐ !                      ॐ !!                      ॐ !!!

कवितेच्या पहिल्या खंडांत पुरवणी विभागांत 'श्रिमातापुरवा-  
 सिनी भगवती चिंतामणी शारदा' ह्या अष्टकाचीं ८ कडवीं  
 छापलीं आहेत. त्यानंतर खालील कडवीं उपलब्ध झालीं आहेत.

( शा. त्रि. )

ऐसा पात्ताके शंकराहि न मिळे, भावार्थ याचा मना ।  
 नाहीं पालटलें त्रिविक्रमरुपें, जें नाम तें वामना ॥  
 माझा त्याग करील क्षारचि तुझ्या, सत्कीर्तिच्या सिंधुला ।  
 श्रीअंबे, जय रेणुके, जननिगे, कां राग आला तुला ॥ ९ ॥



आनाथा प्रतिपाळिसी म्हणुनियां तूं नाथ नारायणी ।  
 श्री व्यासात्रिशुकादिनारदमुनी, गाताति पारायणी ॥  
 विष्णुदास म्हणे तरी ल्यजुं नये, पीतांबरं तंतुल ।  
 श्री अंबे, जय रेणुके, जननिगे, कां राग आला तुल ॥१०॥  
 ॐ !                      ॐ !!                      ॐ !!!

### १४५ श्लोक.

भ्रांतीनें भ्रमलें उदंड भ्रमलें तापत्रये तापलें ।  
 विश्रांतिस्तव देश पट्टण वनें धुंडोनि संतापलें ॥  
 चित्ताक्रांत उपेषिताहि गमली विश्रांतिची साउली ।  
 भिक्षांदेहि यतिप्रती अनसुये दत्तात्रये माउली ॥ १ ॥  
 श्रीगीतामृत दे नराप्रति वदे श्रीदेवकानंदन ।  
 श्रीगीताश्रुति माउली ताशि दुजी देईल आनंद न  
 श्रीगीताश्रित पातकी नर कधीं जन्मेल ना जन्मल ॥  
 श्रीगीते निजभाक्ते ज्ञान वर दे माते नुपेक्षी मल ॥

### १४६ आरती.

( चाल—आरती ज्ञानराजा )

जयजय गुरुमूर्ती । पुरुषोत्तम सरस्वति ।  
 ओवाळूं महाराजा । जिवशिवात्मज्योति ॥ जयजय०धृ. ॥  
 तुझे गुण-अनुवाद । गातां चारिही वेद ।  
 म्हणती नेति नेति । मनीं पावूनि खेद ॥ जय० १ ॥  
 आदिमध्य आणि अंत । रहित तूं अनंत ।  
 जाणती ब्रह्मज्ञानी । खानुभविक संत ॥ जय० २ ॥

रेणुका आदिमाया । पदीं बाहूनि काया ।

स्वरूपी लीन होसी । केलें ' चरित ' गाया ॥ जय० ३ ॥

देहांति केली लील । शिरिं सिंहनाद केल ।

दाविली मोक्ष-वाट । बहु आनंद झाला ॥ जय० ४ ॥

विनवी ' गुरुदास ' । माझे तुझ्या पदास ।

अखंड रत व्हावें ! मन न हो उदास ॥ जय० ५ ॥

ॐ !

ॐ !!

ॐ !!!

श्रीविष्णुदासाची काविता खंड १ ला पृ. १५३ ते १५६  
 यांत रावजीशास्त्री थांनी लिहिलेले पत्र छापले आहे, पण ते  
 अपुरे आहे. पृ. १५५ तील आर्या २४ नंतर खालील आर्या  
 वाचाव्याः—

१४७ आर्या ( गीति ).

सर्व घटीं परमात्मा, येकाचि परि नये उपासनेला हो ।

श्रीरामरूप धरुनी, कृष्णे मारुति गृहास नेलाहो ॥ २५ ॥

बहुविध गुण रुचंगी, जिवनकला माय रेणुका ही हो ।

या सुखसंगिते वांचुनि, न रुचे मज सार रेणु कांहीं हो ॥ २६ ॥

करुणावंते माझी, करुणा तुझिया मनांत येऊं दे ।

शिशुच्या लक्ष हंकेला, आई ! तूं येकवेळ तरि 'बो' दे ॥ २७ ॥

पृ. १५६ आर्या ११ नंतर खालील आर्या वाचाव्या.

देइल अरुची गुरुची, वाणी गुळ घृत हतांत कांकणची ।

नवरत्न मुद्रिकेहुनि, साजे सतिच्या हतांत कांकण की ॥ १२ ॥

श्रीमंत्र यंत्र तंत्र न, या त्रय सोडी असूत्रकारास ।  
 परि रंगि नाचवावें, उचितचि गुरुराज सूत्रकारास ॥ १३ ॥  
 मूर्खाप्रति मूर्खाचा, धावा दृष्टांत काकि काकाचा ।  
 मोढे अह बापाचा, तो होइल काय काकि काकाचा ॥ १४ ॥  
 हृदयांतरि पाझर हा, ओला होईल काय हो बोला ।  
 मुळपिठ रंगीरंगा, शिणली धरिला हणून आबोला ॥ १५ ॥  
 भेइपण त्यजिलें अइनें, गुरुपण त्यजिलें जरी गुरूगुरुनें ।  
 तरि भीषण भी माझे, सोडित नाहीं हणून गुरुगुरु ने ॥ १६ ॥  
 मोडिनें भीषण जेव्हां, भी तेव्हां मग तुह्मीन राहाल ।  
 तुमच्या चरणासाठी, होतिल होवोत या नरा हाल ॥ १७ ॥  
 सगुणामृत सेवावें, निर्गुण निरधर्म काय चाटावें ।  
 आहं सोहं गर्भी, भाक्ति सुखाचे उपाय आटावें ॥ १८ ॥  
 चंद्रवदन मृगलोचन, नामें बहु खास दान मोत्याचें ।  
 जो गुण रत्न हें दात्रिल, चरणानंदें सदा नमो त्याचे ॥ १९ ॥  
 होइन पावन येइन, श्रीसगदुरु सदनि दर्शनाला हो ।  
 नमनें सहजचि येइल, तत्वमसी पद निदर्शनाला हो ॥ २० ॥  
 श्रीगुरु दर्शममात्रें, तरतिल पापिष्ठ हें असें काय ? ।  
 विष्णुदास म्हणे तरि, बोलावें क्लिष्ट हें असें काय ॥ २१ ॥  
 घा चट पटक्या फटक्या, आर्या अव्यंग व्यंग चाळीस ।  
 मिजसेवेसी सजवुनि, ध्या येखाद्या तरी गचाळीस ॥ २२ ॥  
 ॐ !                      ॐ !!                      ॐ !!!

१।२ फार उत्कृष्ट तत्त्वपर आर्या. विवेक दृष्टिने वाचल्या  
 उच्चदर्जाचे समाधान वाणेल.

## १४८ प्रार्थना श्लोक

ऋतृशिल जलघृष्टी, तुष्टिपुष्टी असों दे  
 सुखमय करि सृष्टी, दुःख दृष्टी नसों दे  
 हरि—हर—परमेष्ठी, पृष्ठिं रक्षोत मार्गे  
 जयजय जय वंदे, मातरं—मातरं मे १  
 हराशिल भय चिता, संकटें माउली तूं  
 करिशिल स्वकरांची, सर्वदा साउली तूं  
 लक्ष्मणुन गुण गायी, विष्णुस्वामी अभंगे  
 जयजय जय वंदे, मातरं—मातरं मे २

( वसंतति. )

शक्ती असो जग—हितास्तव अंगि बाकी  
 यात्रीण कांहिं नलगे, मजलांगिं बाकी  
 हे विष्णुदास विनत्री, मृगराज—यानी  
 तूं येकवेळ तरि दर्शन दे भवानी ३

ॐ !

ॐ !!

ॐ !!!

बोल भवानी की जय

श्री दत्त महाराजकी जय !!

श्री सद्गुरुनाथार्पणमस्तु

( श्री विष्णुकवि महाराज यांचे बंधु संतवर्य  
 श्रीगुरुदास महाराज यांची आरती.

१४९ आरती ( भुवन सुंदराची चाल )

आरति श्री गुरुदासाची । पराशर गुरुवर चरणाची ॥धृ०॥

महिमा सद्गुरुरायाचा । वदाया दुर्बळ ही वाचा ॥

परंतु प्रेमोदधिबरी । सुस्त्रीर्भा सहजचि सरसरती ॥

चाल-दयाब्धे श्रीसद्गुरुनाथा । चरणरजशिरी,

धरनि बहूपरी । स्तवूं अंतरी ।

चरण महिमान, सदा ज्याची । उन्मनी वृत्ति प्रेमळची ॥

आरती० ॥ १ ॥

शुकासारखें ब्रह्मचर्य । निरंतर घडे धर्म कार्य ॥

सोबळी परी कर्मवार्ता । पतित पातक्यांस उद्धरता ॥

चाल-अहर्निशी अनाथांस दाता । ज्ञानदानास ।

निपुटुनि आस । वासनावास, नुरे तिळमात्र कृपा

ज्याची । परम कोमला अंतराची ॥ आरती० ॥ २ ॥

दृष्टि कोवळी कशी वर्णू । कल्पना काय व्यर्थ ताणू ॥

सुधाघन जणु करुणामूर्ति । बरुषला करुणामृत बरती ॥

चाल-सुखानें तनुप्रनातरंग । सुटे भवसंग ।

भक्तिजां रंग । चढे मग दंग ।

नावरे वृत्ति अंतराची । पदां पांगळी होय साची ॥आ०३॥

जगूं शोभला शंभुमूर्ति । शांति वैराग्य अंगकांति ॥

लाभली जया पादगंगा । मुक्ति झोवली तया अंगा ॥

बाल-शिष्य परिवार वसिष्ठाचा । जणूं सेवेस ।  
 अहर्निशि वास । शिरी चरणांस ।  
 धरुनि पदकमळि वृत्ति ज्यांची । सदोदित लीन तन्मयाची ॥  
 आरती ॥ ४ ॥

ब्रह्मो सर्वदा पादसेवा । ह्रीच मागणी देवदेवा ॥  
 पामरा पादयुग्म दावा । निरंतर तिर्ये वास द्यावा ॥  
 चाल-वास दूसरी अंतरंगी । नसे माउले,  
 काय पाउले । नेणती भले ।  
 ऐक सोज्वळे हाक याची । रुक्मिणी-तनय अंतराची ॥  
 आरती ॥ ५ ॥

ॐ ।

ॐ !!

ॐ !!!



## १५० आरती धीमार्गवानंदाची

( चाल-सदर )

भार्गवानंद गुरूराया ! आरती ओवाळूं सदया ॥ धृ० ॥  
 श्री पुरुषोत्तम गुरु चरणीं । रतला भृंग जसा नलिनीं ॥ बहू-  
 विध दृढसेवा करुनीं । जाहला मान्य सर्व भुवनीं ॥  
 चाल-नराचा नारायण झाला । परीं सेवाचि, गुरूची साचीं,  
 वरि न वर याचीं । कितीं वानु भी तुझ्या विनया ॥ आर० ॥ १ ॥  
 रेणुका मातेचीं सेवा । अपूर्ण राहिलीं कां तेव्हां । तीं ते  
 पूर्ण करायाला । भार्गवरामाचि अवतरला ॥ चाल-शिष्य  
 समुदायीं बहु शोभे । अमरीं कां इंद्र, नागीं नागेंद्र, उडुगणी  
 चंद्र, उद्धरीं जन या कालि समया ॥ आरती० ॥ २ ॥ काम  
 क्रोध दास होती ! नामें मदमत्सर पळती । लोभ मोहाची  
 तीचि गती । जीवन्मुक्तचीं तो जगतीं ॥ चाल-प्रेमें वासुदेव  
 चरणीं । करितसें नमन, प्रपंचीं न मन, विषय तें वसन,  
 वाटे झालीं गुरुचि दया, आरती ओवाळूं सदया ॥  
 आरती० ॥ ३ ॥

ॐ !

ॐ !!

ॐ !!!















## श्रीपुरुषोत्तमाश्रम, श्रीक्षेत्र माहूर.

माहूर येथें हा आश्रम ब्र. श्री. प. प. पुरुषो-  
त्तमानंद सरस्वति उर्फ त्रिष्णुदास कवि यांनी स्थापन  
केला आहे. याक्षेत्री येगाच्या यात्रेसाठी या आश्रमांत  
उतरण्याची उत्तम सोय झाली आहे. येथून मातृतीर्थ  
जवळ असून श्री रेणुकादेवीही नजीक आहे  
व श्रीदत्त शिखरवर जाण्यास येथून जवळ पडते.  
येथें धर्मशाळा झाली आहे. आणखीही इमारती  
होणार आहेत. यात्रेसाठी या आश्रमाचा लाभ अवश्य  
ध्यावा.

**औषधीय शाखाः—**श्रीत्रिष्णुदास महाराज यांचेजवळ  
दिव्यौषधी असत. त्या औषधांचे वाड गुरुभक्त ज्ञाने-  
श्वर व्यंकटेश जिल्हेवार १० जवळ; ता० दारव्हा;  
जि० यवतमळ या वैद्यास दिले आहे. हल्ली त्यांनी  
श्रीत्रिष्णुकवि प्रासादिक औषधाळय काढले आहे;  
त्याचाही फायदा गरजूनी घ्यावा. औषधें फार गुणकारी  
आहेत.